



ឯកសារដើម
ORIGINAL/ORIGINAL
 ថ្ងៃ ខែ ឆ្នាំ (Date): 13-Mar-2015, 14:05
 CMS/CFO: Sann Rada

ព្រះរាជាណាចក្រកម្ពុជា
 ជាតិ សាសនា ព្រះមហាក្សត្រ
 Kingdom of Cambodia
 Nation Religion King
 Royaume du Cambodge
 Nation Religion Roi

អង្គជំនុំជម្រះវិសាមញ្ញក្នុងតុលាការកម្ពុជា
 Extraordinary Chambers in the Courts of Cambodia
 Chambres Extraordinaires au sein des Tribunaux Cambodgiens

អង្គជំនុំជម្រះសាលាដំបូង
 Trial Chamber
 Chambre de Premiere instance

កំណត់ហេតុជាលាយលក្ខណ៍អក្សរនៃកិច្ចដំណើរការនីតិវិធី

ជំនុំជម្រះក្តីនៅដំណាក់កាលពីរ

សាធារណៈ

សំណុំរឿងលេខ ០០២/១៩-០៩-២០០៧/អវតក/អជសដ

ថ្ងៃទី០៩ ខែមីនា ឆ្នាំ២០១៥

ម៉ោង ០៩:០៣នាទី

សវនាការលើកទី២៥៤

ចៅក្រមសាលាដំបូង៖

- ចៅក្រម និល ណុន ជាប្រធាន
- ចៅក្រម ក្លូឌា ហ្វេនស៍
(Judge Claudia FENZ)
- ចៅក្រម យ៉ា សុខន
- ចៅក្រម ហ្សង់ម៉ាក ឡាវេរទ្វេនី
(Judge Jean-Marc LAVERGNE)
- ចៅក្រម យូរ ឧត្តរា
- ចៅក្រម ធ្វូ មណី (បម្រុង)
- ចៅក្រម ម៉ាទីន ខារ៉ូបគីន (បម្រុង)
(Judge Martin KAROPKIN)

ក្រឡាបញ្ជីសាលាដំបូង៖

- លោកស្រី សែ កុលវុឌ្ឍី
- លោក ម៉ាតធូរ ម៉ាកាធី (Mr. Matthew Mccarthy)

ការិយាល័យសហព្រះរាជអាជ្ញា៖

- លោក នីកូឡាស គូមជែន
(Mr. Nicolas KOUMJIAN)
- កញ្ញា សុង ធីន្ត
- លោក ខេល លីសាក់ (Mr. Dale LYSAK)

ជនជាប់ចោទ៖

- លោក នួន ជា
- លោក ខៀវ សំផន

មេធាវីការពារជនជាប់ចោទ នួន ជា៖

- លោក សុន អរុណ
- លោក សួន វិសាល
- លោក វិចទ័រ កូប៉េ (Mr. Victor KOPPE)

មេធាវីការពារជនជាប់ចោទ ខៀវ សំផន៖

លោក គង់ សំអុន

លោក អាកទួរ វ៉ែកគែន

(*Mr. Arthur VERCKEN*)

មេធាវីប្រចាំការលោក ខៀវ សំផន៖

លោកស្រី ទូច វណ៌ក្ស

លោក ខលវីន សោនដឺស៍

(*Mr Calvin SAUNDERS*)

មេធាវីតំណាងដើមបណ្តឹងរដ្ឋប្បវេណី៖

លោកស្រី ម៉ារី ហ្គីរ៉ូដ៍(*Ms. Marie GUIRAUD*)

លោក ឡោ ជុនធី

លោក វ៉ែន ពៅ

លោកស្រី ទី ស្រីនណា

ផ្នែកគ្រប់គ្រងតុលាការ៖

លោក អ៊ិច អរុណ

លោកស្រី ស្ន សុទ្ធាវី

បញ្ជីឈ្មោះអ្នកនិយាយ៖
ភាសាដែលបានប្រើ លើកលែងតែមានការបញ្ជាក់ផ្សេងទៀតនៅក្នុងប្រតិចារឹក

អ្នកនិយាយ	ភាសា
ចៅក្រម និល ណុន (ប្រធានអង្គជំនុំ)	ខ្មែរ
ចៅក្រម កូឌា ហ្វេនស៍	អង់គ្លេស
ចៅក្រម ហ្វ្រង់ម៉ាក ឡាវ៉ែន	បារាំង
លោក នីកូឡាស គូមជែន	អង់គ្លេស
កញ្ញា សុង ធីនី	ខ្មែរ
លោក វ៉ិចទ័រ កូប៉េ	អង់គ្លេស
លោក គង់ សំអុន	ខ្មែរ
លោក អាកឡូ វ៉ែកតែន	បារាំង
លោក នាង អ៊ិច ហៅ តាសាន (2-TCW-803)	ខ្មែរ

ឧបសម្ព័ន្ធ

ការសួរដេញដោលសាក្សី ÷ លោក នាង អ៊ុយ ហេវ តាសាន (2-TCW-803)

សួរដោយប្រធានអង្គជំនុំ ផ្ដើមពីទំព័រ ៥

សួរដោយកញ្ញា សុង ធីន្ត ផ្ដើមពីទំព័រ ៩

សួរដោយលោក នីកូឡាស គូមជេន ផ្ដើមពីទំព័រ១៩

កិច្ចដំណើរការនីតិវិធី

1
2
3
4
5
6
7
8
9
10
11
12
13
14
15
16
17
18
19
20
21
22
23
24
25

(ចៅក្រមចូលក្នុងបន្ទប់សវនាការ)

[០៩:០២:៤៦]

ប្រធានអង្គជំនុំជម្រះ

អង្គុយចុះ!

អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ នៅថ្ងៃនេះ អង្គជំនុំជម្រះសម្រេចធ្វើសវនាការស្តាប់សក្ខីកម្មសាក្សីដែលមានរហស្សនាម 2-TCW-803។ សាក្សីរូបនេះត្រូវបានកំណត់ឱ្យមកផ្តល់សក្ខីកម្មកាលពីថ្ងៃព្រហស្បតិ៍សប្តាហ៍មុន ប៉ុន្តែដោយមេធាវីការពារក្តី នួន ជា បានស្នើសុំឱ្យពន្យារការស្តាប់សក្ខីកម្មសាក្សីរូបនេះដោយមិនកំណត់ពេលវេលាជាក់លាក់នោះឡើយ ដោយសារតែការបន្តដាក់បង្ហាញឯកសារពីសំណុំរឿង ០០៣ និង ០០៤។

អង្គជំនុំជម្រះបានស្តាប់នូវការធ្វើសេចក្តីសន្និដ្ឋានផ្ទាល់មាត់ពីភាគី អំពីបញ្ហានេះនៅវគ្គចុងក្រោយនៃសវនាការកាលពីថ្ងៃពុធ សប្តាហ៍មុន និងក្នុងអំឡុងពេលកិច្ចប្រជុំរៀបចំសវនាការកាលពីរសៀលថ្ងៃព្រហស្បតិ៍សប្តាហ៍មុនដែរ។ អង្គជំនុំជម្រះបានពិចារណាទៅលើសន្និដ្ឋានរបស់ភាគី ប៉ុន្តែបានបដិសេធចោលសំណើសុំផ្អាកស្តាប់សក្ខីកម្មសាក្សីដែលមានរហស្សនាម 2-TCW-803 ភាគីបានទទួលដំណឹងអំពីសេចក្តីសម្រេចនេះ តាមរយៈអ៊ីម៉ែលកាលពីរសៀលថ្ងៃសុក្រ សប្តាហ៍មុន។

នៅពេលនេះ អង្គជំនុំជម្រះនឹងសង្ខេបអំពីសំអាងហេតុនៃសេចក្តីសម្រេចនេះ។ មេធាវីការពារក្តីនួន ជា បានស្នើសុំពន្យារពេលការស្តាប់សក្ខីកម្មសាក្សី ដែលមានរហស្សនាម 2-TCW-803 ដោយមិនកំណត់រយៈពេលជាក់លាក់។ ប៉ុន្តែការដាក់បង្ហាញឯកសារថ្មីៗ ពីសំណុំរឿង០៣ -- ០០៣ និង ០០៤ គឺរំពឹងថានឹងមានជាបន្តបន្ទាប់។ វាមិនភាព -- មិនមានភាពច្បាស់លាស់ទេថា តើដំណើរការស៊ើបអង្កេតនេះនឹងបញ្ចប់នៅពេលណានោះ។ អង្គជំនុំជម្រះ ហើយនិងភាគីមិនអាចកំណត់ឱ្យបានជាក់លាក់ថា តើពេលណាដែលសាក្សីរូបនេះ នឹងត្រូវនាំមកផ្តល់សក្ខីកម្មនោះទេ។ សាក្សី 2-TCW-803 រស់នៅឆ្ងាយពីទីក្រុងភ្នំពេញ ហើយគាត់មានអាយុច្រើនដែលអង្គភាពគាំពារសាក្សីនិងអ្នកជំនាញបានជូនដំណឹងដល់អង្គជំនុំជម្រះថា ការធ្វើដំណើររយៈពេលឆ្ងាយធ្វើឱ្យគាត់មានបញ្ហាសុខភាព។ សំណើសុំពន្យារការស្តាប់សក្ខីកម្មសាក្សីរូបនេះ ត្រូវបានធ្វើនៅក្រោយពេលដែលអង្គភាពគាំពារសាក្សីនិងអ្នកជំនាញ បាននាំសាក្សីរូបនេះមកដល់ទីក្រុងភ្នំពេញរួចទៅហើយ។ នៅក្នុងស្ថានភាពអង្គជំនុំជម្រះសម្រេចថា វាមានភាព

1 ប្រសើរជាងក្នុងការស្តាប់សក្ខីកម្មសាក្សីរូបនេះនៅពេលនេះ ជាជាងពន្យារពេលទៅពេលណាមួយ ដែល
2 មិនមានភាពច្បាស់លាស់នោះ។ ក្នុងករណីចាំបាច់ នៅពេលក្រោយ ឬក្នុងពេលអនាគត នៃការបង្ហាញ
3 ឯកសារថ្មីៗ ដែលតម្រូវឱ្យកោះហៅសាក្សីរូបនេះ អង្គជំនុំជម្រះនឹងផ្តល់ឱកាសឱ្យភាគីក្នុងការធ្វើសំណើ
4 សុំនេះ។

5 បាទ ជាបន្ត លោកស្រី សែ កុលរុដ្ឋី ឡើងវាយការណ៍អំពីស្ថានភាពវត្តមាន អវត្តមានភាគី និង
6 បុគ្គលដែលអង្គជំនុំជម្រះកោះអញ្ជើញឱ្យចូលរួមនៅក្នុងកិច្ចដំណើរការសវនាការថ្ងៃនេះ។

7 [០៩:០៦:៣៦]

8 **ក្រឡាបញ្ជី៖**

9 សូមគោរពលោកប្រធាន សម្រាប់សវនាការនៅថ្ងៃនេះ ក្រឡាបញ្ជីកត់សម្គាល់ឃើញថា គ្រប់
10 ភាគីទាំងអស់នៃរឿងក្តីនេះមានវត្តមាន។ ដោយឡែកលោក នួន ជា មានវត្តមាននៅបន្ទប់ឃុំខ្លួនខាង
11 ក្រោមសាលសវនាការនេះ។ ដោយលោកស្នើសុំលះបង់សិទ្ធិមានវត្តមានដោយផ្ទាល់ពីបន្ទប់សវនាការ។
12 លិខិតលះបង់សិទ្ធិរបស់ជនជាប់ចោទ នួន ជា បានប្រគល់ដល់ក្រឡាបញ្ជីរួចហើយ។ សាក្សីដែលត្រូវ
13 មកផ្តល់សក្ខីកម្មនៅថ្ងៃនេះគឺសាក្សីដែលមានរហស្សនាម 2-TCW-803។ សាក្សីបានបញ្ជាក់ថា តាម
14 សមត្ថភាពដែលគាត់អាចដឹង គឺគាត់មិនមានទំនាក់ទំនងញាតិលោហិត ឬញាតិពន្ធដាមួយនឹងជនជាប់
15 ចោទទាំងពីររូប គឺលោក នួន ជា និងលោក ខៀវ សំផន ឬភាគីដើមបណ្តឹងរដ្ឋប្បវេណីណាមួយ ដែល
16 ត្រូវបានទទួលស្គាល់នៅក្នុងរឿងក្តីនេះទេ។ សាក្សីរូបនេះបានធ្វើសម្បថរួចហើយនៅចំពោះមុខលោកតា
17 ដំបងដែកកាលពីថ្ងៃទី០៤ ខែមីនា ឆ្នាំ២០១៥ នេះ។ សាក្សីមានមេធាវីប្រឹក្សា គឺលោកមេធាវី មឿន
18 សុវណ្ណ ហើយលោកសាក្សី និងមេធាវីប្រឹក្សាមានវត្តមាននៅក្នុងបន្ទប់រង់ចាំ ៗការកោះហៅពីអង្គជំនុំ
19 ជម្រះ។ សូមអរគុណលោកប្រធាន។

20 [០៩:០៧:៤៥]

21 **ប្រធានអង្គជំនុំ៖**

22 បាទ អរគុណលោកស្រី សែ កុលរុដ្ឋី។
23 ឥឡូវនេះ អង្គជំនុំជម្រះសម្រេចលើសំណើសុំរបស់ជនជាប់ចោទ នួន ជា ជាមុនសិន។ អង្គជំនុំ
24 ជម្រះបានទទួលលិខិតលះបង់សិទ្ធិចូលរួមសវនាការដោយផ្ទាល់ ក្នុងបន្ទប់សវនាការនេះរបស់ជនជាប់
25 ចោទ នួន ចុះថ្ងៃទី០៩ ខែមីនា ឆ្នាំ២០១៥ ដែលបានបញ្ជាក់ថា គាត់មានបញ្ហាសុខភាព ឈឺក្បាល

1 ឈឺចង្កេះ មិនអាចអង្គុយយូរបាន និងមាន -- មិនអាចផ្ទុះអារម្មណ៍បានយូរ និងដើម្បីមានលទ្ធភាពចូល
2 រួមសវនាការនៅថ្ងៃខាងមុខឱ្យមានប្រសិទ្ធភាព ខ្លួនសុំលះបង់សិទ្ធិចូលរួម និងមានវត្តមានដោយផ្ទាល់ក្នុង
3 បន្ទប់សវនាការនៅថ្ងៃទី០៩ ខែមីនា ឆ្នាំ២០១៥។ មេធាវីការពារក្តីរបស់គាត់បានជម្រាបអំពីផលប៉ះ
4 ពាល់នៃការលះបង់សិទ្ធិនេះថាការលះបង់សិទ្ធិនេះមិនអាចបកស្រាយថា ជាការលះបង់សិទ្ធិរបស់ខ្លួនក្នុង
5 ការកាត់សេចក្តីដោយយុត្តិធម៌ ឬក៏សិទ្ធិក្នុងការជំទាស់ទៅនឹងភស្តុតាងក្នុងការដាក់បង្ហាញ ឬក៏ការ
6 បង្ហាញនៅតុលាការនេះគ្រប់ពេលវេលានៃសវនាការលើរូបខ្លួនឡើយ។

7 បានឃើញកំណត់ហេតុពិនិត្យសុខភាពជនជាប់ចោទ នួន ជា ដែលធ្វើឡើងដោយគ្រូពេទ្យប្រចាំ
8 ការពិនិត្យព្យាបាលថែទាំព្យាបាលសុខភាពជនជាប់ចោទនៅ អ.វ.ត.ក ចុះថ្ងៃទី០៩ ខែមីនា ឆ្នាំ២០១៥។
9 បានកត់សម្គាល់ថា ស្ថានភាពសុខភាពរបស់លោក នួន ជា មានអាការៈឈឺក្បាល ឈឺចង្កេះរាំរ៉ៃ វិលមុខ
10 ពេលអង្គុយយូរ ហើយមិនអាចអង្គុយយូរបាន និងផ្តល់អនុសាសន៍ថា សូមឱ្យអង្គជំនុំជម្រះអនុញ្ញាត
11 ឱ្យលោក នួន ជា នៅតាមដានកិច្ចដំណើរការសវនាការពីបន្ទប់ខាងក្រោមសាលសវនាការនេះ។

12 [០៩:០៩:១៧]

13 ផ្អែកលើមូលដ្ឋាននេះ និងយោងតាមបទប្បញ្ញត្តិនៃវិធាន៨១(៥) នៃវិធានផ្ទៃក្នុង អ.វ.ត.ក អង្គ
14 ជំនុំជម្រះយល់ព្រម និងអនុញ្ញាតឱ្យជនជាប់ចោទ នួន ជា នៅបន្តតាមដានកិច្ចដំណើរការសវនាការពី
15 ចម្ងាយពីបន្ទប់ឃុំខ្លួនមួយស្ថិតនៅក្រោមសាលសវនាការនេះ តាមរយៈឧបករណ៍សោតទស្សន៍សម្រាប់
16 រយៈពេលសវនាការពេញៗថ្ងៃនេះ។ ដោយលោក នួន ជា លះបង់សិទ្ធិក្នុងកិច្ចដំណើរការសវនាការនេះ
17 ផ្ទាល់ក្នុងបន្ទប់សវនាការនេះ។

18 បង្គាប់ឱ្យបុគ្គលិកផ្នែកសោតទស្សន៍ភ្ជាប់ប្រព័ន្ធសោតទស្សន៍សម្រាប់ជនជាប់ចោទ នួន ជា អាច
19 ចូលរួម និងតាមដានកិច្ចដំណើរការសវនាការពីចម្ងាយ ពីបន្ទប់ឃុំខ្លួនមួយស្ថិតនៅក្រោមសាលសវនាការ
20 នេះ ក្នុងរយៈពេលនៃដំណើរការសវនាការសម្រាប់ថ្ងៃនេះ។

21 បាទ ជាបន្តបង្គាប់ឱ្យ មន្ត្រីរដ្ឋបាលតុលាការអញ្ជើញ សាក្សី និងមេធាវីប្រឹក្សាសាក្សី ចូលមក
22 កាន់កន្លែងផ្តល់សក្ខីកម្មនៅក្នុងបន្ទប់សវនាការ។

23 សូមអញ្ជើញលោកមេធាវី វ៉ិចទ័រ កូប៉េ!

24 **លោក វ៉ិចទ័រ កូប៉េ៖**

25 លោក ខ្ញុំមានចំណុចបច្ចេកទេសមួយ ខ្ញុំមានបញ្ហាកាសដាក់ត្រចៀក។ តើអស់លោក លោកស្រី

1 មានបញ្ហាដូចដែរទេ? មើលទៅវាដូចសំឡេងងូងៗ ដូចសំឡេងឡានក្រុងនៅក្នុងហ្នឹង។

2 **ចៅក្រម កូឌា ហ្វេនស៍៖**

3 សូមព្យាយាមម្តងទៀត។

4 **លោក វ៉ិចទ័រ កូប៉េ៖**

5 វាមានប្រព័ន្ធមួយដាក់បាសហ្នឹង ហើយអាបាសហ្នឹង វារំខានទៅដល់ត្រចៀកខ្ញុំមួយចំហៀង
6 ស្តាប់អត់បាន។

7 [០៩:១០:៥៧]

8 **ប្រធានអង្គជំនុំ៖**

9 ឮទេ? ចុះគាត់ថា អត់ឮផង។ មានបញ្ហាអ្វីទេ?

10 **លោក នីកូឡាស គូមដែន៖**

11 សម្រាប់កាសខាងយើងខ្ញុំអត់អីទេ។ អត់បញ្ហាអីទេ។

12 **ប្រធានអង្គជំនុំ៖**

13 ដូរៗ ឧបករណ៍!

14 រដ្ឋបាលតុលាការដូរៗប្រដាប់ស្តាប់សំឡេងរបស់លោកមេធាវីការពារក្តី លោក វ៉ិចទ័រ កូប៉េ!

15 (មានបញ្ហាបច្ចេកទេស)

16 **លោក វ៉ិចទ័រ កូប៉េ៖**

17 ខាងក្រុមយើងខ្ញុំ ខាងក្រោយខ្លួនដូចគ្នា ស្តាប់ទៅវាអត់ច្បាស់ រំខានខាងផ្នែកបាសហ្នឹងមួយ
18 ចំហៀង។

19 **ប្រធានអង្គជំនុំ៖**

20 បាទ សម្របសម្រួលជាមួយខាងផ្នែក អាយ.វី មើលមានបញ្ហាអី?

21 [០៩:១២:០៨]

22 (មានបញ្ហាបច្ចេកទេស)

23 (សាក្សីចូលក្នុងបន្ទប់សវនាការ)

24 [០៩:១៤:០០]

25

1 **ប្រធានអង្គជំនុំជម្រះ៖**

2 បាទ សាកល្បងម្តងទៀតមើល តើអាចមានបញ្ហាអីដែរទេ?

3 **លោក វ៉ិចទ័រ កូប៉េ៖**

4 ខាង--

5 **ចៅក្រម កូឌា ហ្វេនស៍៖**

6 ខ្ញុំសូមសួរសំណួរថា តើ ប្រហែលជាបញ្ហាបច្ចេកទេសទេ?

7 **លោក វ៉ិចទ័រ កូប៉េ៖**

8 បើសិនណាជាអេក្រង់របស់ខ្ញុំមានបញ្ហា អ៊ីចឹងសាកព្យាយាមបិទអេក្រង់។

9 **ចៅក្រម កូឌា ហ្វេនស៍៖**

10 ស្តាប់ទៅមិនល្អមែន ប៉ុន្តែសាកព្យាយាមបិទអេក្រង់កុំព្យូទ័រ។

11 **ប្រធានអង្គជំនុំជម្រះ៖**

12 សូមអញ្ជើញលោកចៅក្រម ហ្វូងម៉ាក ឡាវ៉េនី!

13 [០៩:១៥:០០]

14 **ចៅក្រម ហ្វូងម៉ាក ឡាវ៉េនី៖**

15 ចំពោះខាងផ្នែកភាសាបារាំងដូចជាអត់មានបញ្ហាអីទេ។ ដូច្នេះខ្ញុំស្តាប់ទៅ ដូចជាអត់មានសំឡេង

16 រំខានអីទេខាងភាសាបារាំង។

17 (សម្រាករយៈពេលខ្លី)

18 **ចៅក្រម កូឌា ហ្វេនស៍៖**

19 បញ្ហាហ្នឹងម៉េចទៅ ស្រួលឬលឃើញទេ?

20 **លោក វ៉ិចទ័រ កូប៉េ៖**

21 សូមព្យាយាមមេត្តាបន្តកិច្ចដំណើរការនីតិវិធី ចាំមើលថា តើវាយ៉ាងម៉េចដែរ។

22 **ការតាំងសំណួរដោយចៅក្រម**

23 **សួរដោយប្រធានអង្គជំនុំជម្រះ៖**

24 **ស៖** បាទ ហើយជម្រាបសួរ លោកសាក្សី តើលោកឈ្មោះអី?

25

1 **លោក នាង អ៊ិច៖**

2 **ឆ៖** ខ្ញុំឈ្មោះ នាង អ៊ិច ហៅ សាន ។

3 **ស៖** បាទ អរគុណ។ នាង អ៊ិច ហើយលោកចាំទេ តើលោកកើតនៅថ្ងៃខែឆ្នាំណា?

4 [០៩:១៦:២០]

5 **ឆ៖** ខ្ញុំអត់ចាំទេ តែខ្ញុំសព្វថ្ងៃនេះ អាយុ៧២ឆ្នាំ។

6 **ស៖** បាទ អរគុណ។ ហើយលោកកើតនៅទីកន្លែងណា លោកអាចប្រាប់ដល់អង្គជំនុំជម្រះបាន
7 ដែរទេ?

8 **ឆ៖** ខ្ញុំកើតនៅខេត្តកណ្តាល។

9 **ស៖** នៅភូមិ ឃុំ ស្រុក អីដែរ ខេត្តកណ្តាល?

10 **ឆ៖** ភូមិខ្ពស់ ឃុំសំពៅពូន ស្រុកកោះធំ។

11 **ស៖** បាទ អរគុណ។ ហើយ នាង អ៊ិច តើសព្វថ្ងៃនេះលោករស់នៅទីកន្លែងណា?

12 **ឆ៖** ខ្ញុំនៅខេត្តបាត់ដំបង និងខេត្តប៉ៃលិន។

13 **ស៖** ទីលំនៅអចិន្ត្រៃយ៍របស់លោកនៅទីកន្លែងណាមួយ ក្នុងចំណោមពីរខេត្តនេះ? ខេត្តបាត់
14 ដំបង ឬខេត្តប៉ៃលិន? ហើយនៅក្នុងស្រុក ឃុំអី ស្រុកអីដែរ?

15 [០៩:១៧:៤៣]

16 **ឆ៖** ទីលំនៅអចិន្ត្រៃយ៍នៅខេត្តបាត់ដំបង ស្រុកសំឡូត។ ឯប៉ៃលិន គឺផ្ទះសំបែងក្រសួង និង
17 កូនៗ។

18 **ស៖** សព្វថ្ងៃនេះ តើលោកប្រកបមុខរបររកស៊ីធ្វើអ្វី?

19 **ឆ៖** ខ្ញុំធ្វើចម្ការ ហើយដាំដំណាំផ្សេងៗ។

20 **ស៖** បាទ អរគុណ។ ហើយខ្ញុំពុករបស់លោកឈ្មោះអី ម្តាយរបស់លោកឈ្មោះអីដែរ?

21 **ឆ៖** ខ្ញុំពុកខ្ញុំឈ្មោះ នាង នូច ស្លាប់។ ម្តាយខ្ញុំឈ្មោះ ជ័យ សែន ស្លាប់។

22 **ស៖** ហើយភរិយារបស់លោកឈ្មោះអី? ហើយលោកមានកូនប៉ុន្មាននាក់?

23 **ឆ៖** ភរិយារបស់ខ្ញុំឈ្មោះ អ៊ឹង គឿន ។ ខ្ញុំមានកូនប្រាំនាក់។

24 **ស៖** បាទ អរគុណ។ លោក នាង អ៊ិច ។ តាមរបាយការណ៍របស់ក្រុមប្រឹក្សាសវនាការអម្បាញ់
25 មិញនេះថា តាមសមត្ថភាពដែលលោកអាចដឹង គឺលោកមិនមានខ្ញុំពុកម្តាយ បុព្វបុត្រ កូន ឬបច្ឆាញាតិ

1 បងប្អូនប្រុសស្រី ប្អូនថ្លៃ ប្រពន្ធ ត្រូវបានទទួលស្គាល់ជាដើមបណ្តឹងរដ្ឋប្បវេណី ក្នុងរឿងក្តី០០២ នេះ
2 ទេ។ ហើយតើជាការពិតមែនដែរទេ?

3 [០៩:១៩:៣២]

4 ឆ: ជាការពិត ខ្ញុំមិនមានសាច់ញាតិជាមួយសាលក្រមលេខ០០២ទេ។

5 ស: ហើយរបាយការណ៍ដែលថា លោកបានធ្វើសម្បទារួចហើយ មុននឹងចូលមកកាន់កន្លែង
6 ផ្តល់សក្ខីកម្មក្នុងបន្ទប់សវនាការនេះ។ តើពិតមែនដែរទេ?

7 ឆ: បាទ ពិតមែន។

8 **ប្រធានអង្គជំនុំជម្រះ:**

9 បាទតទៅនេះ យើងប្រាប់ពីសិទ្ធិ និងករណីយកិច្ចលោកក្នុងនាមលោកជាសាក្សីនៅចំពោះមុខ
10 អង្គជំនុំជម្រះ។ លោក នាង អ៊ូច អំពីសិទ្ធិក្នុងនាមលោកជាសាក្សីនៅក្នុងកិច្ចដំណើរការនីតិវិធីសវនាការ
11 ចំពោះមុខអង្គជំនុំជម្រះនេះ លោកអាចបដិសេធក្នុងការឆ្លើយទៅនឹងសំណួរ ឬការសុំឱ្យលោកធ្វើអំណះ
12 អំណាចណាមួយ ឬច្រើន ដែលនាំឱ្យដាក់ពន្ធនាគារលើខ្លួនឯង។ សិទ្ធិមិនធ្វើសក្ខីកម្មប្រឆាំងនឹងខ្លួនឯង។
13 មានន័យថាដោយសារតែចម្លើយ ឬអំណះអំណាចរបស់លោកនោះនាំឱ្យលោកនឹងត្រូវទទួលរងការចោទ
14 ប្រកាន់។

15 អំពីករណីយកិច្ច លោក នាង អ៊ូច ក្នុងនាមលោកជាសាក្សីត្រូវផ្តល់សក្ខីកម្មនៅក្នុងកិច្ចដំណើរការ
16 សវនាការចំពោះមុខអង្គជំនុំជម្រះនេះ លោកត្រូវតែឆ្លើយតបរាល់សំណួរដែល ទាំងឡាយដែលភាគី ឬ
17 ចៅក្រមនៃអង្គជំនុំជម្រះសួរចំពោះលោក លើកលែងតែសំណួរដែលនាំឱ្យចម្លើយតបរបស់លោក ឬការ
18 ធ្វើអត្ថាធិប្បាយរបស់លោកមួយច្រើន ដែលនាំឱ្យដាក់ពន្ធនាគារលើខ្លួនឯង ដូចយើងបានប្រាប់អំពីសិទ្ធិ
19 រួចមកហើយអម្បាញ់មិញនេះ។ ហើយក្នុងនាមលោកជាសាក្សីត្រូវតែឆ្លើយឱ្យការណ៍ណាដែលពិតដែល
20 លោកបានដឹង បានឮ បានឃើញ បានចាំ ឬធ្លាប់មានបទពិសោធន៍ជួបប្រទះ ឬបានធ្វើការសង្កេតដោយ
21 ផ្ទាល់ នៅព្រឹត្តិហេតុ ឬហេតុការណ៍ទាំងឡាយពាក់ព័ន្ធនឹងសំណួរ ដែលភាគី ឬចៅក្រមនៃអង្គជំនុំ
22 ជម្រះសួរចំពោះលោក។

23 **សួរដោយប្រធានអង្គជំនុំជម្រះ:**

24 ស: លោក នាង អ៊ូច តើលោកធ្លាប់បានផ្តល់សក្ខីកម្ម ឬក៏ផ្តល់កិច្ចសម្ភាសន៍ជាមួយនឹងអ្នក
25 ស៊ើបអង្កេតនៃអ្នកការិយាល័យសហចៅក្រមស៊ើបអង្កេតដែរឬទេ កន្លង រយៈពេលប៉ុន្មានឆ្នាំកន្លងមក

1 នេះ? ហើយប្រសិនបើមានតើធ្វើប៉ុន្មានដង? ធ្វើនៅទីកន្លែងណាខ្លះ?

2 [០៩:២១:៥៥]

3 **លោក នាង អ៊ិច៖**

4 **ឆ៖** ខ្ញុំបានត្រូវសាលាក្តីអញ្ជើញមកធ្វើការសាកសួរនៅកន្លែងសាលាក្តីនេះម្តងក្នុងឆ្នាំ១៩១៤
5 (ស៊ីរី) រយៈពេលពីរថ្ងៃ។ ថ្ងៃ២៨ និងថ្ងៃ២៩ ខែ០១ ឆ្នាំមួយពាន់ប្រាំបួន-- ឆ្នាំ២០១៤។

6 **ស៖** ចុះកាលពីមុនប៉ុន្មានឆ្នាំមុនកន្លងមកនេះ តើធ្លាប់បានផ្តល់សក្ខីកម្មដល់អ្នកស៊ើបអង្កេតដែរឬ
7 ទេ?

8 **ឆ៖** អត់ទេ។

9 **ស៖** នៅមុនពេលចូលមកនៅចំពោះមុខអង្គជំនុំជម្រះនៅពេលនេះ តើលោកបានពិនិត្យមើលឬ
10 ក៏បានអាននូវកំណត់ហេតុដែលលោកបានផ្តល់ចម្លើយកាលពីពេលមុន ចំពោះអ្នកស៊ើបអង្កេតនៃការិយា
11 ល័យចៅក្រមស៊ើបអង្កេតដើម្បីរំលឹកការចងចាំដែរឬទេ?

12 **ឆ៖** ខ្ញុំបានអានត្រូវសព្វនូវកំណត់ហេតុហ្នឹងទាំងពីរៗច្បាប់នេះហើយ តែការចងចាំរបស់ខ្ញុំវាមិន
13 សូវជាចងចាំប៉ុន្មានទេ ព្រោះអាយុ៧២ឆ្នាំហើយ។

14 **ស៖** ហើយតាមសមត្ថភាពដែលលោកអាចដឹងនិងចងចាំ តើលោកអាចបញ្ជាក់បានដែរទេថា
15 កំណត់ហេតុដែលស្តាប់ចម្លើយសាក្សីដែលលោកបានអានដើម្បីរំលឹកការចងចាំនោះ គឺពិតជាជាត្រឹម
16 ត្រូវ ឬក៏វាស៊ីចង្វាក់គ្នាស្របទៅនឹងចម្លើយដែលលោកធ្វើសម្ភាសន៍ជាមួយអ្នកស៊ើបអង្កេតនាពេលមុន
17 ដែរឬទេ?

18 **ឆ៖** មានៗចម្លើយរបស់អ្នកខ្លះតាមឯកសារស្រាវជ្រាវ គឺអត់ត្រឹមត្រូវទេចំពោះខ្ញុំនេះ។

19 **ស៖** បាទ អរគុណលោក នាង អ៊ិច។ លោក នាង អ៊ិច នៅពេលនេះលោកបានទទួលជំនួយ
20 មេធាវីប្រឹក្សាដែលអង្គជំនុំជម្រះផ្តល់តាមរយៈអង្គការគាំពារសាក្សី និងអ្នកជំនាញតាមសំណើរសុំរបស់
21 លោក។ នេះគឺលោកមេធាវី មឿន សុវណ្ណ។ តើលោកបានប្រឹក្សាយោបល់ជាមួយនឹងមេធាវីប្រឹក្សារបស់
22 លោកហើយឬនៅ?

23 **ឆ៖** គាត់បានជួបខ្ញុំ ហើយប្រឹក្សាយោបល់ សួរយោបល់ខ្លះៗហើយ។

24 **ប្រធានអង្គជំនុំ៖**

25 បាទ អរគុណ។ ហើយនៅក្នុងការស្តាប់សក្ខីកម្មរូបនេះ អនុវត្តតាមវិធាន៩១ស្ទួន នៃវិធានផ្ទៃក្នុង

1 អ.វ.ត.ក អង្គជំនុំជម្រះផ្តល់វេទិកាជូនទៅសហព្រះរាជអាជ្ញាសួរដេញដោលសាក្សី នាង អ៊ូច មុនភាគី
2 ដទៃទៀតនៃរឿងក្តី។ ហើយសូមបញ្ជាក់ថា សហព្រះរាជអាជ្ញារួមទាំងសហមេធាវីនាំមុខ តំណាងដើម
3 បណ្តឹងរដ្ឋប្បវេណីមានរយៈពេល ១ថ្ងៃ និងមួយវគ្គ នៃថ្ងៃសវនាការក្នុងការសួរសាក្សីរូបនេះ។

4 **កញ្ញា សុង ឆវ័ន្ត៖**

5 ចាស សូមអរគុណលោកប្រធាន។ សូមគោរពលោកប្រធាន លោក លោកស្រីចៅក្រម។ សូម
6 គោរពភាគីនៅក្នុងរឿងក្តីនេះ។ សូមគោរពអង្គសវនាការទាំងមូល។ សូមជម្រាបសួរលោកសាក្សី។
7 នាងខ្ញុំឈ្មោះ សុង ឆវ័ន្ត ជាតំណាងសហព្រះរាជអាជ្ញាជាតិ។ ថ្ងៃនេះ ខ្ញុំមានសំណួរមួយចំនួនដើម្បី
8 សាកសួរទៅលោកសាក្សី ហើយបន្តពីខ្ញុំនឹងមានសហការីអន្តរជាតិរបស់ខ្ញុំ សួរសំណួរបន្ត។

9 [០៩:២៥:៥៤]

10 **ការតាំងសំណួរដោយសហព្រះរាជអាជ្ញា**

11 **សួរដោយកញ្ញា សុង ឆវ័ន្ត៖**

12 **ស៖** ជាដំបូងនេះ ខ្ញុំចង់ពិភាក្សានៅលើប្រធានបទតូចមួយជាមួយនឹងលោកសាក្សីទាក់ទងទៅ
13 នឹងព្រឹត្តិហេតុដែលកើតឡើងមុនឆ្នាំ១៩៧៥។ ចង់ដឹងថា មុនឆ្នាំ១៩៧៥ តើលោករស់នៅទីកន្លែងណា?
14 ហើយពេលនោះ លោកមានតួនាទីអ្វីដែរ?

15 **លោក នាង អ៊ូច៖**

16 **ឆ៖** មុនឆ្នាំ៧៥ -- ឆ្នាំ១៩៧១ ខាងគណៈតំបន់តាកែវ បញ្ជូនខ្ញុំឲ្យទៅនៅស្រុកកោះអណ្តែត។
17 ដោយជួយជំនួយការងារជាមួយនឹងលោក តាផែន ដែលជាគណៈតំបន់តាកែវ ចុះទៅស្រុកកោះអណ្តែត។

18 **ស៖** ចាស សូមអរគុណ។ តើលោកធ្លាប់មានតួនាទីអ្វីទៅនៅក្នុងស្រុកត្រាំកក់ក្នុងឆ្នាំ -- មុនឆ្នាំ
19 ១៩៧៥?

20 **ឆ៖** មុនឆ្នាំ១៩៧៥ នៅស្រុកត្រាំកក់ក្រោយពីថ្ងៃរដ្ឋប្រហារ ទម្លាក់សម្តេចទៅ ខាងកម្ពុជាប្រជា
21 ធិបតេយ្យចាត់តាំងខ្ញុំធ្វើជាសមាជិករណសិរ្ស – សមាជិករណសិរ្សស្រុកត្រាំកក់។ បានប៉ុន្មានខែទេ ក៏
22 ត្រូវបញ្ជូនខ្ញុំទៅជួបនឹង តាស៊ី នៅភ្នំព្រីស។ ហើយ តាស៊ី គាត់ចាត់តាំងខ្ញុំធ្វើជាប្រធានអប់រំខេត្តតាកែវ
23 ខេត្តកំពត និងខេត្តកំពង់ស្ពឺ។ តែខ្ញុំរិលពីភ្នំព្រីស មកវិញទៅខ្ញុំគ្រុនរហូតៗ ៦ខែ ឈឺគ្រុន។

24 **ស៖** លោកបាននិយាយថា តាស៊ី ជាអ្នកចាត់តាំងឲ្យលោកធ្វើជាអ្នកគ្រប់គ្រងខាងអប់រំនៅ
25 ខេត្តចំនួនបី គឺ ខេត្តកំពត តាកែវ និងកំពង់ស្ពឺ។ ខ្ញុំចង់ដឹងថា តើជាក់ស្តែងអ្នកណា ដែលជាអ្នកតែងតាំង

1 ដូចផ្តល់តួនាទីមួយហ្នឹងឱ្យលោក? ហើយពេលហ្នឹង អ្នកដែលតែងតាំងហ្នឹងមានឋានៈអ្វីដែរ?

2 ឆ៖ តាស៊ី ហ្នឹង ខ្ញុំគិតទេ ប្រហែលជានៅក្នុងគណៈភូមិភាគនីតិជាមួយ តាម៉ុក ។

3 ស៖ អីចឹងជាក់ស្តែង តើ តាស៊ី ឬក៏ តាម៉ុក ដែលជាអ្នកតែងតាំងលោក?

4 ឆ៖ លិខិតសរសេរដៃ គឺស៊ីហ្គេ តាស៊ី – ស៊ីហ្គេ តាស៊ី។

5 ស៖ ចុះមុននឹង តាស៊ី ចេញលិខិតស៊ីហ្គេ តែងតាំងលោកហ្នឹង តើ តាម៉ុក មានដែលហៅលោក

6 ទៅជួប ឬក៏ប្រាប់ថាលោកត្រូវបានតែងតាំង ឬក៏យ៉ាងម៉េចដែរទេ?

7 ឆ៖ ពេលទៅជួប តាស៊ី នៅភ្នំពេញសហ្នឹង ខ្ញុំអត់មានបានជួបតាម៉ុកទេ អត់ទេ។

8 [០៩:៣០:០៤]

9 ស៖ ចាសអរគុណ។ មុនពេលដែលលោកចាប់ផ្តើមទទួលភារកិច្ចហ្នឹង តើលោកមានបានទទួល
10 វគ្គបណ្តុះបណ្តាលមុននឹងកាន់តំណែងគ្រប់គ្រងខាងអប់រំហ្នឹងទេ?

11 ឆ៖ អត់ទេ។ អត់មានវគ្គបណ្តុះបណ្តាលទេ។

12 ស៖ ចុះនៅពេលដែល តាស៊ី ប្រាប់លោក ឬក៏តែងតាំងលោកឱ្យទទួលតំណែងហ្នឹង តើនៅក្នុង
13 លិខិតហ្នឹង គេសរសេរមានន័យថាម៉េច? ហើយលោកត្រូវមានភារកិច្ចអ្វីខ្លះ?

14 ឆ៖ លិខិតនោះសរសេរខ្លីប៉ុណ្ណឹង ឱ្យទទួលការអប់រំរៀនសូត្រក្មេងៗ រៀនអក្សរ បាទ ខេត្ត
15 បីខេត្តហ្នឹង តែប៉ុណ្ណឹងទេ អត់មានអីអធិប្បាយអីវែងឆ្ងាយទេ។

16 ស៖ លោករំព្យកដល់ឈ្មោះ តាស៊ី ជាច្រើនសា តើលោកស្គាល់ឈ្មោះគាត់ពេញទេ? គាត់ឈ្មោះ
17 អី?

18 ឆ៖ អត់ស្គាល់ទេ ស្គាល់តែឈ្មោះ ស៊ី ហ្នឹង។

19 ស៖ លោកស្គាល់ឈ្មោះ ជូ ជេត ទេ?

20 ឆ៖ អត់ដែលឮផង។

21 ស៖ ចាស អរគុណ។ ទាក់ទងនឹងប្រវត្តិផ្ទាល់ខ្លួនរបស់លោកបន្តិច មុននេះលោកបានប្រាប់ទៅ
22 លោកប្រធានថា លោកមានឈ្មោះហៅក្រៅមួយ សាន។ តើក្រៅពីឈ្មោះ សាន លោកមានឈ្មោះហៅ
23 ក្រៅអ្វីផ្សេងទៀតទេ?

24 ឆ៖ អត់មានទេ។ មានតែឈ្មោះ សាន ហ្នឹងមួយ។

25 [០៩:៣២:៣៣]

1 **ស៖** តើលោកដោយសារតែលោកធ្លាប់កាន់តួនាទីជាអ្នកអប់រំ ឬជាគ្រូបង្រៀន តើមានគេហៅ
2 គ្រូ ឬលោកគ្រូៗ សាន ទេ?

3 **ឆ៖** អត់ដែលគេហៅខ្ញុំលោកគ្រូ សាន ទេ។

4 **ស៖** បាទ អរគុណ។ ខ្ញុំចង់យោងទៅនឹងឯកសារមួយដែលមានសាក្សីម្នាក់បានផ្តល់សក្ខីកម្ម
5 នៅក្នុងអង្គសវនាការ ដែលបានផ្តល់សក្ខីកម្មជាមួយនឹងអ្នកស៊ើបអង្កេត នៅការិយាល័យសហចៅក្រម
6 ស៊ើបអង្កេត គឺឯកសារ E3/400។ សាក្សីនេះមាន ធ្លាប់មានតួនាទីជាអតីតលេខាស្រុក១០៥ នៅត្រង់
7 ឯកសារនេះ សាក្សីនេះបាន -- ឯកសារនេះគឺមានលេខ E3/400 ហើយនៅត្រង់ ERN ជាភាសាខ្មែរគឺ
8 00373455 ដល់ 56, ERN ជាភាសាអង់គ្លេសគឺ 00379168, ERN ជាភាសាបារាំងគឺ 00426175។

9 [០៩:៣៤:១១]

10 **កញ្ញា សុង ឆវ័ន្ត៖**

11 លោកប្រធានដោយសូមការអនុញ្ញាតពីលោកប្រធាន ដើម្បីប្រគល់ឯកសារ E3/400 នេះជូន
12 ទៅសាក្សី។

13 **ប្រធានអង្គជំនុំជម្រះ៖**

14 បាទ អង្គជំនុំជម្រះអនុញ្ញាត។
15 (មន្ត្រីតុលាការយកឯកសារជូនសាក្សី)

16 **សួរដោយកញ្ញា សុង ឆវ័ន្ត៖**

17 **ស៖** បាទ លោក តើលោកអាចរកឃើញទំព័រដែលខ្ញុំបានយោងទេ គឺ ERN ជាភាសាខ្មែរមាន
18 លេខកន្ទុយ 55 ដល់ 56។ ខ្ញុំសូមដកស្រង់៖ “បន្ទាប់មក ខ្ញុំប្រឡងចូលធ្វើជាគ្រូបង្រៀននៅឆ្នាំ១៩៥៩
19 ជាប់ជាគ្រូបឋម។ ក្រោយមកទៀត ខ្ញុំបន្តធ្វើជាគ្រូនៅស្រុកឈូកខេត្តកំពតអស់រយៈពេល៦ឆ្នាំ ទើបត្រឡប់
20 មកបង្រៀននៅខេត្តតាកែវវិញ”។ នៅខាងក្រោមបន្តិចប្រហែលជាពីរបន្ទាត់ ខ្ញុំដកស្រង់បន្ត “ក្នុង
21 រណសិរ្សនោះ ខ្ញុំស្គាល់ឈ្មោះគ្រូសាន (ប្រុស) នៅរស់ និងគ្រូ អឿន នៅរស់”។ ហើយចុះមកខាង
22 ក្រោមបន្តិចទៀត សាក្សីដែលនេះនិយាយបន្តថា ខ្ញុំដកស្រង់ “គ្រូសាន ត្រូវគេបញ្ជូនឱ្យទៅរៀន ដែល
23 អង្គការផ្តល់ឯកសារឱ្យនៅតំបន់រំដោះ”។ បញ្ចប់ការដកស្រង់។ លោកសាក្សី លោកអាចរកឃើញនូវអ្វី
24 ខ្ញុំដែលដកស្រង់មុននេះទេ?

25 [០៩:៣៦:២៩]

1 **លោក នាង អ៊ិច៖**

2 **ឆ៖** ខ្ញុំរកឃើញហើយ។

3 **ស៖** ចាស អ៊ិច ខ្ញុំសូមសួរសំណួរទៅលោក។ សាក្សីនេះបាននិយាយថា គ្រួសារ ធ្លាប់គេ
4 បញ្ជូនទៅរៀន ដែលផ្តល់ឯកសារឱ្យនៅតំបន់រំដោះ។ ហើយចម្លើយដែលសាក្សីនេះផ្តល់ គឺមានពាក់ព័ន្ធ
5 ទៅនឹង វាស្រដៀងគ្នា ឬក៏ដូចគ្នា ទៅនឹងចម្លើយដែលលោកថា លោកបានគ្រប់គ្រងនូវខេត្តចំនួនបី គឺខេត្ត
6 កំពត តាកែវ និងកំពង់ស្ពឺ។ អ៊ិច ខ្ញុំចង់សួរលោកថា នៅពេលដែលលោកទៅរៀននៅតំបន់រំដោះហ្នឹង
7 លោកមានបានទទួលឯកសារទេ ហើយអ្នកណាជាអ្នកផ្តល់ឯកសារហ្នឹងឱ្យលោក?

8 **ឆ៖** ខ្ញុំទៅភ្នំពេញ ជួប តាស៊ី ហ្នឹង មិនបានមានវគ្គរៀនសូត្រអីទេ ហើយវិលត្រឡប់មកវិញ ត្រូវ
9 វិលត្រឡប់មកវិញ តាស៊ី សរសេរសំបុត្រខ្មែរសនាមខ្លីប៉ុណ្ណឹង។ សរសេរខ្លីគឺថា មិនបានរៀនទេ គឺគ្មាន
10 ឯកសារអីរៀន បានរៀនអីទេ។ ហើយសរសេរលិខិតខ្មែរសនាមខ្លីហ្នឹង គឺឱ្យមកគ្រប់គ្រងការងារអប់រំ
11 ខាងសិក្សាធិការហ្នឹង ខេត្តបីហ្នឹង ខេត្តកំពង់ស្ពឺ តាកែវ កំពត ក៏ប៉ុន្តែខ្ញុំមក ឈឺរហូត ឈឺគ្រុនរហូត អត់
12 បានអនុវត្តការងារហ្នឹងទេ។

13 **ស៖** ជាក់ស្តែងលោកស្គាល់ឈ្មោះ លោកគ្រូ អឿន ទេ - អឿន?

14 **ឆ៖** ខ្ញុំអត់ស្គាល់ទេ គ្រូអឿន។

15 **ស៖** ចាស សូមអរគុណ។ ឥឡូវ ខ្ញុំចង់ពិភាក្សានៅលើប្រធានបទមួយទៀត គឺចន្លោះពីឆ្នាំ៧៥
16 ដល់ឆ្នាំ៧៩។ ចាប់ពីថ្ងៃទី១៧ មេសា ឆ្នាំ១៩៧៥ តើលោករស់នៅទីកន្លែងណា?

17 [០៩:៣៩:១៧]

18

19 **ឆ៖** ឮអត់ច្បាស់។ ៧៥ ចប់ក្រោយថ្ងៃ១៧ មេសា ខ្ញុំនៅស្រុកកោះអណ្តែត។ ដល់ខែ៦ ឆ្នាំ
20 ១៩៧៧ ខ្ញុំត្រូវមកនៅឃុំលាយបួរ ស្រុកត្រាំកក់ ខេត្តតាកែវ។

21 **ស៖** ចាស សូមអរគុណ។ នៅក្នុងឯកសារដែលលោកបានផ្តល់ចម្លើយឱ្យអ្នកស៊ើបអង្កេតរបស់
22 សហចៅក្រមស៊ើបអង្កេតគឺឯកសារ E319.1.15 នៅត្រង់សំណួរចម្លើយលេខ១៧ ពាក់ព័ន្ធនឹងរចនា
23 សម្ព័ន្ធស្រុកកោះអណ្តែត។ លោកបាននិយាយថា ខ្ញុំដកស្រង់៖ “សៀង (ប្រុស) ជាលេខាស្រុកកោះ
24 អណ្តែត តាចាន់ (ស្លាប់) ជាអនុប្រធានស្រុក។ ខ្ញុំមិនដឹងថា គាត់ទទួលខុសត្រូវអ្វីទេ ពេលនោះគេឱ្យខ្ញុំ
25 ជួយគេប៉ុណ្ណោះ”។ បញ្ចប់ការដេញដោលស្រង់។ សំណួររបស់ខ្ញុំគឺចង់សួរលោកថា នៅពេលដែលលោកនិយាយ

1 ថា“គេ”ឱ្យលោកជួយ។ តើគេហ្នឹងជាអ្នកណា?

2 **ឆ៖** គេហ្នឹងគឺ តាសៀង និង តាចាន់ ឱ្យជួយការងារខាងការដ្ឋានធ្វើស្រែ ធ្វើទំនប់ ធ្វើប្រឡាយ។

3 [០៩:៤១:១៧]

4 **ស៖** តើមានការតែងតាំងច្បាស់លាស់ដែរឬទេ ពេលនោះ?

5 **ឆ៖** អត់មានការតែងតាំងអីច្បាស់លាស់ទេ។

6 **ស៖** អីចឹងមានន័យថា តាសៀង ហើយនិង តាចាន់ ហៅលោកទៅប្រជុំ ហើយប្រាប់ពីការងារ
7 តែម្តង ឬក៏យ៉ាងម៉េច? សូមលោករៀបរាប់ពីហេតុការណ៍ដែលពេលគេតែងតាំងលោកហ្នឹង?

8 **ឆ៖** គេហៅ -- គាត់ហៅខ្ញុំទៅជួបអីចឹង ហើយគាត់ប្រាប់ រ៉ៃ! មិត្តឯងត្រូវតែធ្វើស្រែប្រាំងនៅ
9 អង្គបុរី នៅបឹងអង្គបុរី កំពង់យោល កំពង់ព្រៃច្រមុះ ព្រៃឆ្នើរអីចឹងទៅក្នុងវាលបឹងហ្នឹងណា។ ឱ្យទៅអីចឹង
10 ប្រាប់ប៉ុណ្ណឹងៗ។

11 **ស៖** ចុះនៅពេលដែលលោកធ្វើការរួចរាល់ តើលោកត្រូវរាយការណ៍ជូនអ្នកណា?

12 **ឆ៖** ខ្ញុំរាយការណ៍ទៅ សៀង និង តាចាន់។

13 **កញ្ញា សុង ឆវីន្ត៖**

14 ចាស សូមអរគុណ។ ខ្ញុំសូមដកស្រង់ឯកសារមួយទៀតគឺឯកសារ E3/4628។ គឺមានលេខ
15 ERN ជាភាសាខ្មែរ 00373386, ERN ជាភាសាអង់គ្លេសគឺ 00379303 និង ERN ជាភាសាបារាំងគឺ
16 00426193។ លោកប្រធានសូមការអនុញ្ញាតដើម្បីប្រគល់ឯកសារមួយនេះជូនទៅសាក្សី!

17 **ប្រធានអង្គជំនុំជម្រះ៖**

18 បាទ អង្គជំនុំជម្រះអនុញ្ញាត!
19 (មន្ត្រីតុលាការយកឯកសារជូនសាក្សី)

20 [០៩:៤៣:៥៦]

21 **សួរដោយកញ្ញា សុង ឆវីន្ត៖**

22 **ស៖** នេះជាកំណត់ហេតុស្តាប់ចម្លើយរបស់សាក្សីដែល ដែលខ្ញុំបានផ្តល់ឯកសារជូនលោក
23 កាលពីមុននេះ គឺជាមនុស្សតែមួយ។ គាត់គឺជាអតីតលេខាស្រុក១០៥។ ហើយនៅត្រង់នេះ គាត់បាន
24 ឆ្លើយ -- អ្នកស៊ើបអង្កេតថា ខ្ញុំសូមដកស្រង់៖ “លោកបានប្រាប់កាលពីម្សិលមិញឈ្មោះ សាន ជាគណៈ
25 ស្រុក១០៥ ក្រោយមកទៀត គាត់ធ្វើអ្វី? សាក្សីនោះបានឆ្លើយថា៖ ឈ្មោះ សាន បានចេញពីគណៈស្រុក

1 ១០៥ ហើយទៅធ្វើជាលេខាស្រុក១០៨ នៅកោះអណ្តែតប្រហែលជាក្នុងឆ្នាំ១៩៧៥”។ បញ្ចប់ការ
2 ដកស្រង់។ សាក្សីនេះបាននិយាយថា លោកធ្វើជាគណៈស្រុក១០៥ ហើយត្រូវបានផ្លាស់ប្តូរទៅជាគណៈ
3 ស្រុកនៅកោះអណ្តែតគឺស្រុក១០៨។ តើការលើកឡើងរបស់សាក្សីនេះត្រឹមត្រូវដែរឬទេ?

4 [០៩:៤៥:១០]

5 **លោក នាង អ៊ិច៖**

6 **ឆ៖** អត់ត្រឹមត្រូវទេ។ ខ្ញុំបដិសេធទាំងស្រុង ព្រោះខ្ញុំនៅស្រុក១០៥ ក៏ខ្ញុំមិនមែនជាគណៈស្រុក
7 ហើយខ្ញុំទៅនៅស្រុក១០៨ ក៏ខ្ញុំមិនមែនជាគណៈស្រុក។

8 **ស៖** ចាស អរគុណ។ ខ្ញុំចង់ពិភាក្សានៅលើប្រធានបទតូចមួយទៀតនៅក្នុងឆ្នាំ១៩៧៥ ដល់៧៩
9 ហ្នឹង លោកបាននិយាយអំពីតួនាទីរបស់លោកនៅឃុំលាយបួរ។ អីចឹងខ្ញុំចង់ឲ្យលោកបញ្ជាក់ម្តងទៀតថា
10 តើលោកទៅឃុំលាយបួរក្នុងឆ្នាំណា? ហើយពេលនោះលោកមានតួនាទីអ្វី?

11 **ឆ៖** ខ្ញុំត្រូវ តាម៉ុក ដកមកឲ្យនៅឃុំលាយបួរ ឆ្នាំ -- ខែ៦ ឆ្នាំ១៩៧៧ ហើយគាត់ប្រាប់ឲ្យជួយ
12 ការងារគេ ជួយការងារខាងស្រុកហ្នឹង គឺជួយការងារខាងការដ្ឋានធ្វើទំនប់ ធ្វើប្រឡាយ ធ្វើភ្នំ ធ្វើស្រែ
13 ប៉ុណ្ណឹងទេ។

14 **ស៖** តើពេលដែល តាម៉ុក ដកលោកមកលាយបួរ ក្នុងឆ្នាំ៧៧ហ្នឹង លោកមានតួនាទីអ្វីនៅក្នុង
15 ឃុំលាយបួរ?

16 **ឆ៖** នៅឃុំលាយបួរ ខ្ញុំមិនមានតួនាទីអ្វីទេ តែនៅក្នុងឃុំហ្នឹងមានសហករណ៍មួយ ខ្ញុំនៅជាប់
17 ជិតនឹងសហករណ៍ហ្នឹង ឆ្លងផ្ទាល់ម្ខាងម្នាក់។

18 [០៩:៤៧:២១]

19 **ស៖** សហករណ៍ដែលលោកនិយាយដល់ហ្នឹង សហករណ៍ហ្នឹងឈ្មោះអី ហើយស្ថិតនៅទីតាំង
20 កន្លែងណាដែរ?

21 **ឆ៖** សហករណ៍ហ្នឹងនៅជាប់នឹងផ្លូវជាតិ ចេញពីតាកែវ មកអង្គុតតាសោម នៅពីខាងជើងផ្លូវ
22 ជាតិហ្នឹង ចម្ងាយ៦គីឡូពីតាកែវ។ ខ្ញុំភ្លេចឈ្មោះភូមិអីហើយ ខ្ញុំភ្លេចឈ្មោះហើយ។ ទៅឥឡូវឃើញតែ
23 រោងចក្រនៅហ្នឹង។

24 **ស៖** ចាស អរគុណ។

25 **ឆ៖** បាទៗ។

1 **ស៖** នៅក្នុងឯកសារ ដែលជាចម្លើយរបស់លោក ឆ្លើយជាមួយនឹងអ្នកស៊ើបអង្កេតនៃការិយា-
 2 ល័យសហចៅក្រមស៊ើបអង្កេត គឺឯកសារ E309.1.14 នៅត្រង់ចម្លើយលេខ៥១ អ្នកស៊ើបអង្កេតបាន
 3 សួរលោកថា៖ “ដោយសារលោកធ្លាប់ស្គាល់ យាយបៀន តើ យាយបៀន ធ្លាប់ត្រូវតែងតាំងជាគណៈ
 4 ស្រុក ឬក៏ជាប្រធានស្រុកត្រាំកក់ដែរឬទេ? ឆ្លើយ៖ ខ្ញុំមិនដឹងទេ ព្រោះខ្ញុំមានការងារជាប់ទៅលាយបូរ។
 5 នៅពេលនោះ តារ៉ន ជាប្រធានតំបន់១៣ បានឱ្យខ្ញុំធ្វើការនៅលាយបូរដើម្បីចាំទទួលភ្ញៀវបរទេស។ ខ្ញុំ
 6 ធ្លាប់ជួបជាមួយនឹងភ្ញៀវដែលមកពីក្រសួងការបរទេស ដែលភ្ញៀវទាំងនោះត្រូវគេនាំដើរមើលប្រទេស
 7 កម្ពុជា។ ខ្ញុំធ្លាប់ជួបជាមួយនឹងភ្ញៀវបរទេសពីរដង ទី១ គឺអ្នកកាសែតស៊ុយអែត ទី២គឺប្រធានកងផលិត
 8 ផ្សារបស់តាចាយ គាត់ឈ្មោះ ឆេន យ៉ុងគួយ ដែលមកពីប្រទេសចិន”។ នៅខាងក្រោមហ្នឹងបន្តិច នៅត្រង់
 9 សំណួរចម្លើយលេខ៥៣ អ្នកស៊ើបអង្កេតបានសួរលោកថា៖ “តើលោកធ្វើអ្វីខ្លះពេលដែលភ្ញៀវបរទេស
 10 មកដល់កន្លែងរបស់លោក?” លោកបានឆ្លើយថា៖ “ពេលភ្ញៀវបរទេសមកដល់ គឺពួកគេបានទៅសួរប្រជា
 11 ពលរដ្ឋនៅក្នុងសហករណ៍មួយ គឺសហករណ៍លាយបូរ ដែលស្ថិតនៅក្បែរផ្ទះរបស់ខ្ញុំ មានឡានមកពី
 12 ភ្នំពេញ បានដឹកភ្ញៀវបរទេសមកដល់កន្លែងរបស់ខ្ញុំ ហើយខ្ញុំក៏បានទៅជួបពួកគេ។ បន្ទាប់មក ខ្ញុំនាំពួក
 13 គេទៅផ្ទះ និងស្រែគំរូដែលធ្វើសម្រាប់គ្រួសារមួយៗ”។ ខ្ញុំចង់សួរសំណួរពាក់ព័ន្ធនឹងប្រធានបទនៃ
 14 ការធ្វើទស្សនកិច្ចរបស់បរទេសដែលមកកាន់ឃុំលាយបូរ។ នៅពេលដែលលោកនិយាយថាមានបរទេស
 15 មកហ្នឹង តើពេលនោះអ្នកណាដែលជាអ្នកតែងតាំងឱ្យលោកទៅទទួលភ្ញៀវបរទេសទាំងនោះ?

16 [០៩:៥១:០០]

17 **ឆ៖** នែ! មិនមានការតែងតាំងអីទេ ប៉ុន្តែ តារ៉នៗ គាត់ហៅខ្ញុំ ទៅប្រាប់ថា ស្តែកហ្នឹងភ្ញៀវ
 18 បរទេសមក ដូច្នោះ នែ! ខ្ញុំហ្នឹង ឱ្យខ្ញុំហ្នឹងទទួលភ្ញៀវបរទេសហ្នឹង ជួបនឹងភ្ញៀវបរទេសហ្នឹង។ ប៉ុណ្ណឹង។

19 **ស៖** តារ៉ន ហ្នឹងមានឈ្មោះពេញអី? ហើយគាត់មានតួនាទីអីដែរ?

20 **ឆ៖** តារ៉ន អត់ដឹងឈ្មោះពេញគាត់យ៉ាងម៉េច។ គាត់នៅខាងតំបន់តាកែវ នៅខាងភូមិភាគ
 21 ជាមួយ តាបិត ។

22 **ស៖** នៅខាងភូមិភាគហ្នឹង គាត់កាន់តួនាទីអីដែរ?

23 **ឆ៖** អត់ដឹង។

24 **ស៖** នៅភូមិភាគហ្នឹង ខ្ញុំមិនដឹងគាត់កាន់តួនាទីអីទេ តារ៉ន ហ្នឹង។

25 **ស៖** ចុះនៅពេលដែលលោកឆ្លើយប្រាប់អ្នកស៊ើបអង្កេតថា តារ៉ន ជាប្រធានតំបន់១៣ហ្នឹង

1 មានន័យថាយ៉ាងម៉េចដែរ?

2 ឆ៖ ខ្ញុំ -- ឯកសារដែលខាងចៅក្រមស៊ើបអង្កេតសួរខ្ញុំ មើលទៅដូចមិនឃើញចម្លើយរបស់ខ្ញុំ
3 ហ្នឹង។

4 ស៖ លោកអាចមើលទៅក្នុងចម្លើយលេខ ៥១។

5 កញ្ញា សុង ឆវ័ន៖

6 អីចឹង ខ្ញុំសូមផ្តល់ឯកសារ E319.1.14 ជូនទៅលោក។ សូមលោកប្រធានអនុញ្ញាត។

7 ប្រធានអង្គជំនុំជម្រះ៖

8 បាទ អង្គជំនុំជម្រះអនុញ្ញាត!

9 (មន្ត្រីតុលាការយកឯកសារជូនសាក្សី)

10 សួរដោយកញ្ញា សុង ឆវ័ន៖

11 ស៖ លោកអាចរកឃើញទេលោកសាក្សី? នៅត្រង់ចម្លើយលេខ ៥១។

12 លោក នាង អ៊ូច៖

13 ឆ៖ ខ្ញុំឃើញហើយ។

14 ស៖ អីចឹងតើមានន័យយ៉ាងដូចម្តេច នៅពេលដែលលោកឆ្លើយថា តារ៉ន ជាប្រធានតំបន់១៣?
15 តើ តារ៉ន ពេលនោះមានតួនាទីអ្វី?

16 ឆ៖ តារ៉ន ជាប្រធានតំបន់១៣មែន ពេលនោះ។

17 [០៩:៥៥:០៤]

18 ស៖ ចាស អរគុណ។ តើអ្នកណាជាថ្នាក់លើរបស់ តារ៉ន?

19 ឆ៖ ថ្នាក់លើរបស់តារ៉ន ខាងភូមិភាគ គឺ សំ ប៊ិត។

20 ស៖ ចាស អរគុណ។ ពេលដែលលោកនិយាយថា តារ៉ន ដែលជាប្រធានភូមិភាគ១៣ ប្រាប់
21 លោកឱ្យចាំទទួលភ្ញៀវបរទេស។ តើជាក់ស្តែងមុននឹងភ្ញៀវមកហ្នឹងមានការរៀបចំឱ្យមានការប្រជុំ ឬក៏
22 ការចាត់ចែងការងាររបៀបណាដែរ?

23 ឆ៖ អត់មានរៀបចំអីទេ អត់មានចាត់ចែងអីទេ។ គេមកៗ យើងធម្មតា គេធម្មតា។

24 ស៖ បើអីចឹងម៉េចដឹង តើលោកដឹងថាភ្ញៀវត្រូវមកថ្ងៃហ្នឹង ឬថ្ងៃស្អែក? ពេលណា? ម៉ោង
25 ប៉ុន្មាន?

1 **ឆ៖** តារីន ប្រាប់។

2 **ស៖** អីចឹងសូមលោកជួយរំលឹកការចងចាំរបស់លោក ថាតើពេលនោះ តារីន និយាយអ្វីខ្លះទៅ
3 ប្រាប់លោកពាក់ព័ន្ធនឹងការមកទស្សនកិច្ចរបស់ភ្ញៀវបរទេសនោះ។ តារីន និយាយអ្វីខ្លះនៅពេលនោះ?

4 **ឆ៖** ខ្ញុំចាំមិនអស់ទេ គ្រាន់គាត់ប្រាប់ខ្លីៗថាភ្ញៀវបរទេសមក អ្នកកាសែតមក អីចឹងប៉ុណ្ណឹង ខ្លីៗ
5 ប៉ុណ្ណឹង ឱ្យខ្ញុំចាំថានិយាយអីវែងឆ្ងាយទៅទៀត ខ្ញុំមិនចាំទេ។

6 **ស៖** ចុះ តារីន មានប្រាប់ថា តើមានមនុស្សប៉ុន្មាននាក់មក? ហើយត្រូវរៀបចំទទួលជូនទៅ
7 កន្លែងណាដែរឬទេ?

8 **ឆ៖** អត់មានប្រាប់ចំនួនប៉ុន្មានៗ ហើយអត់ថាជូនទៅណាទៅណាទេ អត់ទេ ចូលមកសហ-
9 ករណ៍ហ្នឹងមកមើលកន្លែងសហករណ៍លាយបូរហ្នឹង។ ហើយមានសាលារៀនមួយនៅពីខាងត្បូងផ្លូវមុខ
10 នៅមុខសហករណ៍ហ្នឹង មើលសាលារៀនក្មេងហ្នឹងប៉ុណ្ណឹង ហ្នឹងស៊ុយអែត។

11 **ស៖** បើ តារីន មិនបានប្រាប់ តើជាក់ស្តែងលោកជាអ្នកចាត់ចែងបញ្ជូន ណែនាំអ្នកដែល
12 ទស្សនកិច្ចហ្នឹង ឬក៏លោកមានការណែនាំពីថ្នាក់លើរបស់លោកថាត្រូវទៅកន្លែងណា? ត្រូវទៅមើលអី?
13 ហើយធ្វើអីគេខ្លះដែរ?

14 [០៩:៥៨:៤០]

15 **ឆ៖** មិនមានខ្ញុំរៀបចំផែនការអីទេ អត់ទេ។ ភ្ញៀវមក ភ្ញៀវឧទាហរណ៍ភ្ញៀវស៊ុយអែតមក
16 ចូលទៅកន្លែងសហករណ៍ហ្នឹងទៅ ហើយចេញមកវិញមើលក្មេងរៀនទៅប៉ុណ្ណឹង។ អ្នក! ខាងភ្ញៀវចិន
17 មកចូលមើលសហករណ៍ហ្នឹងទៅមានប៉ុណ្ណឹង ហើយគាត់ចេញទៅទៀតទៅ អ្នកខាងក្រសួងការបរទេស
18 គេនាំគាត់ទៅទៀតទៅ ខ្ញុំមាននាំឯណា។

19 **ស៖** បើលោកមិនបាន -- លោកបាននិយាយថាលោកមិនបានរៀបចំផែនការចាត់ចែង។ អីចឹង
20 តើអ្នកណាជាអ្នករៀបចំផែនការ ឬក៏ចាត់ចែងក្នុងការទទួល ក្នុងការបញ្ជូនពីកន្លែងមួយទៅកន្លែងមួយ
21 ណែនាំឱ្យភ្ញៀវបរទេសហ្នឹងមើល ទស្សនកិច្ចហ្នឹង?

22 **ឆ៖** ហ្នឹងខាងគេអ្នកនាំ ខាងក្រសួងការបរទេសអ្នកដែលនាំដឹកភ្ញៀវមកហ្នឹង។

23 **ស៖** អ្នកណាខ្លះមកពីក្រសួងការបរទេសពេលហ្នឹង?

24 [១០:០០:០៨]

25 **ឆ៖** ខ្ញុំចាំមិនបានទេ អត់ស្គាល់ឈ្មោះគេផង។

1 **ស៖** ក្រៅពី ចិន ដែលជាជនជាតិចិនដែលជាអ្នកមកទស្សនកិច្ចហ្នឹង តើមានមេដឹកនាំខ្មែរក្រហម
2 ណាខ្លះដែលបានចុះមកជាមួយ?

3 **ឆ៖** មានតែខាងអ្នកនាំភ្ញៀវហ្នឹងមក។

4 **ស៖** អ្នកដែលនាំមកហ្នឹងប៉ុន្មាននាក់? ហើយឈ្មោះអីខ្លះ?

5 **ឆ៖** ប៉ុន្មាននាក់ គឺខ្ញុំមិនចាំទេ ឯឈ្មោះក៏ខ្ញុំមិនស្គាល់គេដែរ។

6 **ស៖** នៅពេលដែលអ្នកដែលមកធ្វើទស្សនកិច្ចហ្នឹងមកដល់ តើលោកមានបានធ្វើសុន្ទរកថា ឬក៏
7 ឡើងនិយាយណែនាំអំពីសហករណ៍របស់លោកដែរឬទេ?

8 **ឆ៖** ខ្ញុំអត់ទេ ខាងប្រធានសហករណ៍លាយបូរគាត់និយាយ។

9 **ស៖** ចុះខាងផ្នែក អ្នកដែលចុះមកទស្សនកិច្ចហ្នឹង តើខាងជនបរទេសហ្នឹងគាត់មានធ្វើសុន្ទរកថា
10 អីទេ?

11 **ឆ៖** អ្នកកាសែតអត់មានធ្វើសុន្ទរកថាទេ ប៉ុន្តែលោកប្រធានកងផលិតផលតាបាយ គាត់និយាយ
12 ខ្លីទេ “រីករាយនឹងប្រទេសកម្ពុជាដែលបានរំដោះ ហើយឃើញវាលស្រែដ៏ធំធេងដែលប្រជាជនបានស្ទូង
13 ដាំអីបានល្អ” តែប៉ុណ្ណឹងទេ ខ្លីប៉ុណ្ណឹងទេ។

14 [១០:០២:៤៥]

15 **ស៖** តើពេលហ្នឹងនៅពេលដែលខាងអ្នកដែលមកធ្វើទស្សនកិច្ចហ្នឹង គាត់សរសើរភូមិលាយបូរ
16 ហ្នឹង តើពេលហ្នឹងនៅក្នុងឆ្នាំណាដែរ លោកចាំបានទេ?

17 **ឆ៖** ខ្ញុំចាំមិនបានច្បាស់លាស់ទេ អត់ទេ។ ប្រហែលជាៗ -- អត់ចាំទេ។

18 **ស៖** អីចឹងតើវាកើតឡើងនៅពេលដែលលោកទៅដល់ភូមិលាយបូរ ដែលលោកត្រូវ តាម៉ុក ដក
19 បញ្ជូនទៅលាយបូរភ្លាម ឬក៏យូរដែលនៅពេលនៅដែលលោកទៅកាន់តំណែងទីនោះ បានចិនគាត់មក
20 ដល់ គាត់មកធ្វើទស្សនកិច្ច។

21 **ឆ៖** មិនមែនខ្ញុំទៅលាយបូរភ្លាមទេ ខ្ញុំនៅយូរដែរៗ បានចិនមកដល់។

22 **ស៖** ខ្ញុំហាក់ដូចជាឆ្ងល់ថា ប្រសិនបើលោកមិនមានតួនាទី ឬតំណែងអ្វី ពេលនោះហេតុអ្វីបាន
23 ជាលោកត្រូវ តារ៉ន ហៅឱ្យទៅ ប្រាប់ដើម្បីទទួលភ្ញៀវបរទេស។ ហេតុអ្វីបានជា តារ៉ន ហៅលោកទៅ
24 ប្រាប់ឱ្យលោកជាអ្នករៀបចំដើម្បីទទួលភ្ញៀវបរទេសដែលចុះមកធ្វើទស្សនកិច្ចនៅក្នុងឃុំលាយបូរ?

25 **ឆ៖** តាមយល់របស់ខ្ញុំ ប្រហែលជាគាត់គិតថាខ្ញុំជាអតីតគ្រូបង្រៀន ដែលយល់ខ្លះៗអំពីការ

1 ទទួលភ្ញៀវអីចឹង។

2 **កញ្ញា សុង ឆវ័ន្ត៖**

3 ចាស អរគុណលោកសាក្សី។ ខ្ញុំមិនមានសំណួរបន្តទៀតទេ ខ្ញុំនឹងផ្តល់វេទិកានេះបន្តទៅ
4 សហការីអន្តរជាតិរបស់ខ្ញុំ។ សូមអរគុណលោកប្រធាន។

5 **ប្រធានអង្គជំនុំ៖**

6 បាទ អរគុណ។ សូមអញ្ជើញសហព្រះរាជអាជ្ញាអន្តរជាតិ!

7 **សួរដោយលោក នីកូឡាស គូមជែន៖**

8 **ស៖** ជម្រាបសួរលោកសាក្សីដោយសារតែលោកដឹងថា តារ៉ន ជាប្រធានតំបន់១៣ ហេតុអ្វីបាន
9 ជាលោក ៗនិយាយថាលោកមិនដឹងពីតួនាទីរបស់គាត់នោះ?

10 **លោក នាង អ៊ូច៖**

11 **ឆ៖** ចុះខ្ញុំឆ្លើយនៅក្នុងចៅក្រមស៊ើបពិនិត្យហើយតើ តួនាទីជាប្រធានតំបន់១៣ របស់ តារ៉ន។
12 **ស៖** បាទ ពិតណាស់ ប៉ុន្តែនៅពេលដែលសហការីរបស់ខ្ញុំសួរថា គាត់មានមុខងារអីខ្លះ លោក
13 ឆ្លើយថាលោកអត់ដឹងទេ។ តើលោកខ្លាចមែនទេ ក្នុងការនិយាយអំពីតួនាទីរបស់លោកនៅក្រោមរបប
14 កម្ពុជាប្រជាធិបតេយ្យ?

15 [១០:០៦:៣១]

16 **ឆ៖** និយាយពីតួនាទីខ្ញុំ ខ្ញុំអត់ខ្លាចទេ តែគេប្រើខ្ញុំជំនួយជួយធ្វើនេះជួយធ្វើនោះ ជួយការដ្ឋាន
17 ធ្វើទំនប់ ធ្វើប្រឡាយ ធ្វើភ្លឺស្រែ។ និយាយទៅការដ្ឋានខាងស្រែ ខាងចម្ការ។

18 **លោក នីកូឡាស គូមជែន៖**

19 ខ្ញុំអត់បានស្តាប់ឮចម្លើយទេ លោកប្រធាន។ ខ្ញុំមិនដឹងថាតើអ្នកផ្សេងស្តាប់ឮ ឬក៏អត់ទេ?

20 **សួរដោយលោក នីកូឡាស គូមជែន៖**

21 **ស៖** ខ្ញុំសូមអធ្យាស្រ័យ ខ្ញុំស្តាប់មិនឮ។ អីចឹងសូមលោកឆ្លើយម្តងទៀត។

22 **លោក នាង អ៊ូច៖**

23 **ឆ៖** ខ្ញុំមិនខ្លាចបញ្ជាក់ប្រាប់អំពីតួនាទីរបស់ខ្ញុំធ្វើស្តីៗទេ ក៏ប៉ុន្តែគេចាត់ចែងខ្ញុំឱ្យជួយការងារនៅ
24 ការដ្ឋានតែប៉ុណ្ណោះ ការធ្វើទំនប់ ធ្វើប្រឡាយ ធ្វើភ្លឺ។

25 **ស៖** ក្នុងរបបខ្មែរក្រហម តើលោកមានមោទនភាពអំពីតួនាទីរបស់លោកទេ?

1 **លោក វ៉ិចទ័រ កូប៉េ៖**

2 ខ្ញុំសូមជំទាស់លោកប្រធាន។ លោកប្រធានសូមជំទាស់ គឺថាមិនមានអ្វីពាក់ព័ន្ធនឹងសួរគាត់ថា
3 គាត់មានមោទនភាព និងតួនាទី ឬក៏យ៉ាងនោះទេ។ សួរគាត់ថាតើគាត់បានឃើញ បានឮ បានដឹងអ្វីនោះ
4 ទើបជាការត្រឹមត្រូវ។

5 **លោក នីកូឡាស គូមដែន៖**

6 កាលណានិយាយអំពីជំនឿទុកចិត្ត លោកប្រធាន គឺថាសួរដឹងអំពីជំនឿទុកចិត្តនេះ គឺថាជារឿង
7 សំខាន់ណាស់។

8 [១០:០៨:៣៥]

9 (ចៅក្រមពិភាក្សាគ្នា)

10 [១០:០៩:៣៨]

11 **ប្រធានអង្គជំនុំ៖**

12 បាទ ហើយអង្គជំនុំជម្រះសម្រេចលើនេះ បដិសេធសេចក្តីជំទាស់របស់មេធាវីការពារក្តី នួន
13 ជា។ ចំពោះសំណួរនេះ ជាការពិតសំណួរនេះ គឺក្នុងន័យឱ្យមានជំនឿទុកចិត្ត ហើយសាក្សីឆ្លើយនឹង
14 សំណួរនេះ។ ហើយជាបន្តទៀត សូមសហព្រះរាជអាជ្ញាផ្ដោតទៅលើសំណួរពាក់ព័ន្ធជាមួយនឹងអង្គ
15 ហេតុឱ្យបានច្រើនកាលណា កាន់តែល្អកាលនោះ។

16 **សួរដោយលោក នីកូឡាស គូមដែន៖**

17 **ស៖** លោកសាក្សីចង់ឆ្លើយនឹងសំណួរនេះទេ ឬក៏ឱ្យខ្ញុំសួរឡើងវិញ?

18 **លោក នាង អ៊ីច៖**

19 **ឆ៖** សូមគាត់សួរឡើងវិញចុះ។

20 **ស៖** តើលោកមានមោទនភាពនឹងអ្វីដែលលោកបានធ្វើទេ ក្នុងរបបខ្មែរក្រហម?

21 **ឆ៖** ក្នុងរបបកម្ពុជាប្រជាធិបតេយ្យ ខ្ញុំខិតខំធ្វើការ ចូលធ្វើប្រឡាយ ចូលធ្វើទំនប់ ចូលក្នុង
22 ការដ្ឋានដូចជាកម្លាំងយុវជន យុវនារីដែរ។

23 [១០:១១:១៦]

24 **ស៖** លោកសាក្សី ខ្ញុំត្រឡប់ ជឿជាក់ការរស់នៅរបស់លោកនៅមុនរបបខ្មែរក្រហម គឺមុនរដ្ឋ
25 ប្រហារលន់ នល់។ នៅពេលនោះ លោកបានជម្រាបថា លោកបានធ្វើជាគ្រូបង្រៀន។ ត្រឹមត្រូវទេ?

1 **ឆ៖** ខ្ញុំធ្វើគ្រូបង្រៀន ៤ឆ្នាំ ពីឆ្នាំ៦៦ ដល់៧០។

2 **ស៖** តើត្រឹមត្រូវទេ ដែលថាលោកបង្រៀនរូបវិទ្យា និងគីមីវិទ្យា?

3 **ឆ៖** បាទ ខ្ញុំបង្រៀនរូបវិទ្យា និងគីមី នៅវិទ្យាល័យកៅឱន ខាងជើងខេត្តតាកែវ ១០ឆ្នាំ។

4 **ស៖** ហើយភ្លាមៗក្រោយរដ្ឋប្រហារលន់នល់ គឺតំបន់នោះ ក៏បានធ្លាក់ចូលទៅក្នុងការក្តោបក្តាប់
5 របស់ខ្មែរក្រហម។ ត្រឹមត្រូវទេ?

6 **ឆ៖** បាទ ត្រឹមត្រូវ។

7 **ស៖** តើលោកបានចូលរួមជាមួយបក្សកុម្មុយនីស្តកម្ពុជាដែរឬទេ?

8 **ឆ៖** ពេលនោះខ្ញុំទៅណាមិនរួច ដោយកម្លាំងកងទ័ពកម្ពុជាប្រជាធិបតេយ្យកាត់អស់ទៅ។ ខ្ញុំ
9 នៅរស់នៅជាមួយគ្រួសារ ខាងផ្ទះខាងប្រពន្ធខ្ញុំហ្នឹង។

10 [១០:១៣:០៩]

11 **ប្រធានអង្គជំនុំជម្រះ៖**

12 អរគុណលោកសហព្រះរាជអាជ្ញា ដល់ពេលសមស្របនឹងសម្រាកហើយ អង្គជំនុំជម្រះប្រកាស
13 សម្រាកចាប់ពីពេលនេះតទៅ រហូតដល់ម៉ោងដប់សាមសិបនាទី សូមអញ្ជើញចូលវិញ ដើម្បីបន្តកិច្ច
14 ដំណើរការសវនាការ។ មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់
15 សាក្សី និងអ្នកជំនាញ ដល់សាក្សីរូបនេះ នៅអំឡុងពេលឈប់សម្រាក និងឱ្យអញ្ជើញគាត់ រួមទាំង
16 មេធាវីប្រឹក្សាសាក្សីមកកាន់កន្លែងផ្តល់សក្ខីកម្មនៅក្នុងបន្ទប់សវនាការនៅម៉ោងដប់ និងសាមសិបនាទី។

17 សម្រាកចុះ!

18 **ក្រឡាបញ្ជី៖**

19 សូមអញ្ជើញក្រោកឈរ!

20 (សវនាការសម្រាកពីម៉ោង ១០:១៣ នាទី ដល់ម៉ោង ១០:៣៣ នាទី)

21 [១០:៣៣:០៤]

22 **ប្រធានអង្គជំនុំជម្រះ៖**

23 អង្គុយចុះ!

24 បាទ អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ និងផ្តល់វេទិកាជូនទៅសហ
25 ព្រះរាជអាជ្ញាអន្តរជាតិមានឱកាសបន្តការតាំងសំណួរដេញដោលចំពោះសាក្សី។ សូមអញ្ជើញ!

1 **សួរដោយលោក នីកូឡាស គូមជែន៖**

2 **ស៖** លោកសាក្សី ខ្ញុំឮលោកឆ្លើយជាចុងក្រោយ ប៉ុន្តែលោកមិនបានទៅនឹងសំណួររបស់ខ្ញុំទេ។
3 សូមលោកស្តាប់សំណួរឱ្យបានច្បាស់ ហើយឆ្លើយតបទៅនឹងសំណួររបស់ខ្ញុំ បើមិនយល់សួរខ្ញុំម្តងទៀត
4 ដើម្បីឱ្យយើងខ្ញុំតាំងសំណួរបានទៅបានលឿន។ សំណួររបស់ខ្ញុំសួរថា ពេលដែលលោកបានចូលរួម
5 ជាមួយបក្សកុម្មុយនីស្តកម្ពុជា តើនៅពេលណាលោកចូលរួមជាមួយចលនាបក្សកុម្មុយនីស្តកម្ពុជា?

6 **លោក នាង អ៊ិច៖**

7 **ឆ៖** ខ្ញុំបានបញ្ជាក់ហើយតើថា រដ្ឋប្រហារឆ្នាំ១៩៧០ ខ្ញុំទៅណាមិនរួច ខ្ញុំនៅជាមួយគ្រួសារខ្ញុំ
8 ក្នុងភូមិកំណើតរបស់គ្រួសារខ្ញុំ។ បន្ទាប់មក បានខាងកម្ពុជាប្រជាធិបតេយ្យហ្នឹង ឱ្យខ្ញុំធ្វើជាសមាជិក
9 រណសិរ្សស្រុកត្រាំកក់។ សមាជិករណសិរ្សនេះខុសអំពីគណៈស្រុក ខុសគ្នា។ សមាជិករណសិរ្សនេះ
10 មានតួនាទីយោសនាប្រមែប្រមូលប្រជាជន ឱ្យជឿតាមសមាគ័នយោបាយរបស់កម្ពុជាប្រជាធិបតេយ្យ
11 ប៉ុណ្ណឹង។

12 [១០:៣៤:៥៥]

13 **ស៖** តើលោកមានទំនាក់ទំនងអ្វីជាមួយ តាម៉ុក?
14 **ឆ៖** នៅពេលនោះ ខ្ញុំមិនមានការទាក់ទងជាមួយ តាម៉ុក ទេ ប៉ុន្តែបើគិតជាសាច់ញាតិ ខ្ញុំត្រូវ
15 ជាប្អូនថ្លៃរបស់ តាម៉ុក។
16 **ស៖** សូមអរគុណ។ ដូច្នេះ លោករៀបការជាមួយប្អូនស្រីបង្កើតរបស់ តាម៉ុក ត្រឹមត្រូវទេ? នៅ
17 ពេលដែលលោកចូលរួមជាមួយរណសិរ្ស--

18 **ប្រធានអង្គជំនុំ៖**

19 គាត់អត់ទាន់ឆ្លើយសំណួរមុនហ្នឹងទេ។ សំណួរសួរថា តើលោករៀបការជាមួយនឹងប្អូនស្រីរបស់
20 តាម៉ុក ពិតមែនដែរឬទេ? សាក្សីឆ្លើយ!

21 **លោក នាង អ៊ិច៖**

22 **ឆ៖** ខ្ញុំបានរៀបការជាមួយប្អូនស្រីតាម៉ុក ឆ្នាំ១៩៦៦ អត់មានបានស្គាល់ថា តាម៉ុក ផង ព្រោះ
23 មិនដែលឃើញមុខគាត់ ហើយពេលការក៏មិនមានគាត់មកដែរ អត់ទេ។

24 [១០:៣៦:៣៧]

25

1 **សួរដោយលោក នីកូឡាស គូមជែន៖**

2 **ស៖** ខ្ញុំមិនសូវអំពីលោករៀបការនៅឆ្នាំ៦៦ ទេ។ សួរអំឡុងពេលក្រោយរដ្ឋប្រហារ លន់ នល់
3 ១៩៧០ តើលោកបានចូលរួមជាមួយនឹងបក្សទេ ដោយមាន តាម៉ុក ជាបងថ្លៃ និងជាមេភូមិភាគនៅពេល
4 ហ្នឹង។ តើលោកបានចូលរួមចលនាបក្សទេកាលនឹង?

5 **លោក នាង អ៊ូច៖**

6 **ឆ៖** ខ្ញុំបានបញ្ជាក់ហើយតើ ថាខ្ញុំបានអង្គការកម្ពុជាប្រជាធិបតេយ្យហ្នឹង ចាត់តាំងឱ្យខ្ញុំធ្វើជា
7 សមាជិករណសិរ្ស មិនមែនចូលបក្សទេហ្នឹង។ សមាជិករណសិរ្សឆ្នាំ៧០ ក្រោយពីរដ្ឋប្រហារ។ ហើយ
8 ក្រោយមក តាស៊ី ដកមកភ្នំព្រីន ហើយទៅពីត្រាំកក់ទៅភ្នំព្រីន វិលមកវិញមួយខែ វិលមកវិញខ្ញុំឈឺ
9 តាស៊ី ឱ្យលិខិតឧទ្ទេសនាម ដូចខ្ញុំបានបញ្ជាក់ជូនលោកស្រីរួចទៅហើយនោះ។

10 **ស៖** ខ្ញុំសួរឱ្យបានលឿន។ តាស៊ី ដែលលោកនិយាយនេះ គាត់គឺជាអនុរបស់ តាម៉ុក ក្រោយមក
11 ក៏ក្លាយទៅជាមេភូមិភាគបស្ចិម តើត្រឹមត្រូវទេ ដែលក្រោយមកគឺ តាស៊ី នេះឯងក្លាយទៅជាមេភូមិភាគ
12 បស្ចិម។ ត្រឹមត្រូវទេ?

13 **ឆ៖** ខ្ញុំអត់បានដឹងទេ។ ខ្ញុំនៅខាងតាកែវ។

14 [១០:៣៨:៤០]

15 **ស៖** តើនៅពេលនឹង តាស៊ី ជាអនុរបស់ តាម៉ុក មែនទេ?

16 **ឆ៖** ពេលនឹងពេលណា ពេលដែលគាត់សរសេរលិខិតឧទ្ទេសនាមឱ្យខ្ញុំធ្វើការអប់រំកុមារបីខេត្ត
17 ហ្នឹងឬអី? ហើយពេលហ្នឹងខ្ញុំមិនដឹងថា គាត់ជាសមាជិក ឬជាស្តីដែរ តែខ្ញុំដឹងថានៅក្នុងភូមិភាគនិរតី។

18 **ស៖** តាមដែលលោកដឹង តើ តាស៊ី ធ្លាប់ដែលធ្វើជាអនុប្រធានរបស់ តាម៉ុក ម្តងណាទេ?
19 សូមឆ្លើយ បើបាទ ឆ្លើយបាទ បើទេ ឆ្លើយទេ។

20 **ប្រធានអង្គជំនុំ៖**

21 សាក្សីកុំអាល់ទាន់ឆ្លើយតប!

22 សូមអញ្ជើញមេធាវីការពារក្តីលោក នួន ជា!

23 **លោក វ៉ិចទ័រ កូប៉េ៖**

24 ខ្ញុំសូមជម្រាបជូនអង្គជំនុំជម្រះថា កាលណាខ្ញុំសួរសំណួរបែបហ្នឹង គឺថាខ្ញុំត្រូវបានភាគីសហ
25 ព្រះរាជអាជ្ញាប្រាំដងណោះ។ ដូច្នេះ ខ្ញុំសូមជំទាស់។ ខ្ញុំថាគួររៀបសំណួរឱ្យបានប្រសើរជាងនេះ។

1 ដូច្នោះ ការជំទាស់របស់ខ្ញុំគឺថាត្រូវតែ -- សួរតែធ្វើសេចក្តីសម្រេច ឬសេចក្តីបង្គាប់ណាមួយឱ្យដូចគ្នា
2 មកខាងយើងខ្ញុំទៅចំពោះសហព្រះរាជអាជ្ញា។

3 **លោក នីកូឡាស គូមដែន៖**

4 សំណួរដែលខ្ញុំសួរ ខ្ញុំចង់ដឹងតើ -- គាត់មិនទាន់ឆ្លើយសំណួរខ្ញុំនៅឡើយទេ អ៊ីចឹងរង់ចាំគាត់
5 ឆ្លើយសំណួរខ្ញុំសិន។

6 **ប្រធានអង្គជំនុំ៖**

7 បាទ អង្គជំនុំជម្រះបដិសេធនូវសេចក្តីជំទាស់របស់មេធាវីការពារក្តីចំពោះសំណួរនេះ។ ហើយ
8 សាក្សីឆ្លើយតបនឹងសំណួរដែលសួរឡើងដោយសហព្រះរាជអាជ្ញា ចំពោះសំណួរចុងក្រោយអម្បាញ់
9 មិញនេះ។

10 [១០:៤១:០២]

11 **លោក នាង អ៊ីច៖**

12 **ឆ៖** សំណួរយ៉ាងម៉េចចុងក្រោយនេះ សុំម្តងទៀតមក។

13 **សួរដោយលោក នីកូឡាស គូមដែន៖**

14 **ស៖** តាមដែលលោកដឹង តើ តាស៊ី ធ្លាប់ធ្វើជាអនុប្រធានរបស់ តាម៉ុក ម្តងណាទេ?

15 **ឆ៖** អត់ដឹង។

16 **ស៖** លោកបាននិយាយឈ្មោះមនុស្សម្នាក់ទៀតឈ្មោះ សំ ប៊ិត ពេលដែលលោកនិយាយថា
17 លោកបានទទួលការណែនាំដើម្បីឱ្យទទួលភ្ញៀវបរទេស។ នៅពេលនោះ លោកបានទទួលការណែនាំពី
18 សំ ប៊ិត គាត់ជាអនុប្រធានភូមិភាគនិរតី គឺជាអនុរបស់ តាម៉ុក។ ត្រឹមត្រូវទេ?

19 **ឆ៖** ខ្ញុំមិនមែន -- ខ្ញុំឆ្លើយរួចហើយ សំណួរហ្នឹងគឺខ្ញុំបានទទួលការណែនាំពី តារ៉ន។ ហើយដឹង
20 ថា សំប៊ិត ហ្នឹងគាត់នៅភូមិភាគនិរតី ក៏ប៉ុន្តែតួនាទីជាប្រធាន ជាអនុប្រធានអី ខ្ញុំអត់ដឹងទេ ដឹងថាគាត់
21 ទទួលតួនាទីភូមិភាគនិរតី។

22 **ស៖** លោកសាក្សី មានប្រជាជនរាប់រយពាន់នាក់នៅភូមិភាគនិរតី កាលណាលោកនិយាយ
23 ឈ្មោះ រ៉ន។ ហើយក្រោយមក និយាយថាឈ្មោះ សំ ប៊ិត ។ លោកដឹងថា រ៉ន ជាប្រធានតំបន់ ហើយ
24 ប្រធានរបស់គាត់នោះ គឺគាត់ត្រូវរាយការណ៍ទៅគណៈកម្មាធិការភូមិភាគនិរតី។ តើរបៀបរាយការណ៍
25 អ៊ីចឹង ត្រឹមត្រូវទេ?

1 [១០:៤៣:០១]

2 **ឆ:** តំបន់រាយការណ៍ទៅភូមិភាគហើយ។

3 **ស:** គ្រប់ការងារទាំងអស់ អង្គការចាត់តាំងទាំងអស់ ដែលគេឱ្យធ្វើនៅក្នុងអំឡុងខ្មែរក្រហម
4 តើលោកជឿ ឬក៏គេមានប្រាប់លោកធ្វើអ្វីទេ ឬលោកធ្វើអ្វីតាមតែគេប្រាប់ ឬក៏យ៉ាងម៉េច?

5 **ឆ:** ខ្ញុំធ្វើតាមគេឱ្យទៅធ្វើនេះ ឱ្យទៅធ្វើនោះអីចឹង ឱ្យទៅទំនប់ ឱ្យទៅប្រឡាយ។ ចប់ពីនោះ
6 ទៅ គេឱ្យទៅនោះទៀត ទៅធ្វើប្រឡាយ ធ្វើទំនប់នោះទៀត។ ប៉ុណ្ណឹង។

7 **ស:** តើគេមានដែលតវ៉ាស្តីបន្ទោសស្តីអីចឹង ដូចជាមកពី តាម៉ុក អីជាដើមហ្នឹង ចំពោះការងារ
8 ដែលលោកធ្វើទេ?

9 **ឆ:** គ្មានស្តីបន្ទោសទេ ដែល -- មិនដែលស្តីបន្ទោសអីទេ។

10 **ស:** តើវាពិតទេថាក្នុងឆ្នាំ១៩៧៥ លោកបានជម្រាបជូនសហចៅក្រមស៊ើបអង្កេតថាខ្មែរក្រហម
11 បានហៅឱ្យលោកមកចូលរួម ដើម្បីបំពេញកិច្ចការផ្សេងៗ។ តើត្រឹមត្រូវទេ?

12 **ប្រធានអង្គជំនុំជម្រះ:**

13 សាក្សីកុំអាណតទាន់ឆ្លើយតប។ សូមអញ្ជើញលោកមេធាវីការពារក្តីលោក ខៀវ សំផន។

14 **លោក គង់ សំអុន:**

15 បាទ សូមអរគុណលោកប្រធាន។ ខ្ញុំសូមឱ្យលោកសហព្រះរាជអាជ្ញាបង្ហាញពីឯកសារដែល
16 ពាក់ព័ន្ធនៅលើសក្ខីកម្មរបស់សាក្សី។ បាទ សូមអរគុណ។

17 [១០:៤៥:៣៧]

18 **សួរដោយលោក នីកូឡាស គូមជែន:**

19 **ស:** បាទ ខ្ញុំនឹងត្រឡប់មកចំណុចនេះវិញ។ លោកសាក្សី នៅក្នុងចម្លើយរបស់លោកនោះ
20 លោកឆ្លើយថាលោកមិនដែលបានឃើញ តាម៉ុក។ ខ្ញុំមិនគិតថា ក្នុងមួយជីវិតលោកមិនដែលជួប តាម៉ុក
21 នោះទេ។ នៅក្នុងអំឡុងនៃកម្ពុជាប្រជាធិបតេយ្យពីឆ្នាំ១៩៧៥ ដល់ ១៩៧៩ តើលោកធ្លាប់បានជួប ឬក៏
22 ទំនាក់ទំនងជាមួយតាម៉ុកទេ?

23 **លោក នាង អ៊ូច:**

24 **ឆ:** ៧៥ដល់៧៩ ខ្ញុំបានជួប តែខ្ញុំនិយាយតែអង្គាល់ថាវៀបការនោះ។ ៧៥ ដល់ ៧៩ ខ្ញុំបាន
25 ជួបគាត់ជាហូរហែនៅពេលដែលគាត់នៅជាភូមិភាគនិរតី។

1 [១០:៤៦:៤៣]

2 **ស៖** លោកប្រធាន នៅក្នុងកំណត់ហេតុស្តាប់ចម្លើយ E3/9.1.15 ជាចម្លើយលើកទី១របស់
3 គាត់ នៅក្នុងចម្លើយ១០២។ នៅត្រង់ចម្លើយ១០២ នៃកំណត់ហេតុស្តាប់ចម្លើយ ជាការឆ្លើយលើកទី១
4 ថ្ងៃដំបូងជូនសហចៅក្រមស៊ើបអង្កេត គឺគេសួរថា៖ “សព្វថ្ងៃលោកនៅស្រុកសំឡូត តើលោកមានកាន់
5 មុខតំណែងក្នុងជួររបក្សនយោបាយណាមួយឬក៏ជាមន្ត្រីរាជការដែរឬទេ? អត់មានទេ ខ្មែរក្រហមបានហៅ
6 ខ្ញុំទៅសំឡូតក្នុងឆ្នាំ៩៥ ដោយគេឱ្យខ្ញុំទទួលខុសត្រូវផ្នែកសិក្សាអប់រំស្រុកសំឡូត”។ តើត្រឹមត្រូវទេ?

7 **ឆ៖** បាទ ត្រឹមត្រូវ។

8 **ស៖** លោកចាំឈ្មោះឱ្យពិតប្រាកដ អ្នកណាអ្នកហៅលោកឱ្យទៅទទួលការងារផ្នែកអប់រំហ្នឹង?

9 **ឆ៖** ខ្ញុំមិនចាំ។

10 **ស៖** ចុះអ្នក -- លោករាយការណ៍ទៅអ្នកណា? ហើយអ្នកណាដែលជាប្រធានរបស់លោក?

11 **ប្រធានអង្គជំនុំជម្រះ៖**

12 សាក្សីកុំអាលទាន់ឆ្លើយតប។ សូមអញ្ជើញលោកមេធាវី គង់ សំអុន!

13 **លោក គង់ សំអុន៖**

14 បាទសូមអរគុណលោកប្រធាន។ ខ្ញុំសូមជំទាស់ចំពោះសំណួរទាំងនេះ ពីព្រោះវានៅក្រៅវិសាល
15 ភាពនៃការជំនុំជម្រះនឹងសាច់រឿងរបស់យើង វាជាការបរិច្ឆេទនៅឆ្នាំ១៩៩៦បាទ។ សូមអរគុណ។

16 **លោក នីកូឡាស គូមផែន៖**

17 ភាពពាក់ព័ន្ធនឹងនោះ គឺមិនមែនគ្របដណ្តប់ទៅព្រឹត្តិការណ៍៩៥ គឺវាពាក់ព័ន្ធនឹងសាក្សី
18 រូបនេះ ដោយសារគាត់ជាសមាជិកដ៏ស្មោះត្រង់របស់ខ្មែរក្រហម ហើយនៅពេលដែលគាត់បំពេញភារកិច្ច
19 របស់គាត់នៅឯស្រុកត្រាំកក់ គឺគាត់ធ្វើដូច្នោះដែរ គឺធ្វើទៅតាមគោលនយោបាយរបស់បក្ស។ ហើយបក្ស
20 ក៏បានហៅគាត់ទៅ ហើយប្រគល់ភារកិច្ចឱ្យគាត់ទៀត។

21 [១០:៤៩:៤២]

22 **ប្រធានអង្គជំនុំជម្រះ៖**

23 បាទ សេចក្តីជំទាស់របស់មេធាវីការពារក្តីលោក ខៀវ សំផន ចំពោះសំណួរនេះរបស់សហព្រះ
24 រាជអាជ្ញាចំពោះសាក្សី ឃើញថាសំណួរក្រៅអង្គហេតុ។ សាក្សីមិនចាំបាច់ឆ្លើយតបទៅនឹងសំណួរចុង
25 ក្រោយរបស់សហព្រះរាជអាជ្ញាអន្តរជាតិនេះទេ។

1 សហព្រះរាជអាជ្ញាបន្តសំណួរថ្មីទៀត ដែលពាក់ព័ន្ធជិតជិតទៅនឹងអង្គហេតុយុត្តាធិការនៃពេល
2 វេលារបស់អង្គជំនុំជម្រះបានកំណត់ធ្វើសវនាការនៅក្នុងផ្នែកនេះគឺសហករណ៍ត្រាំកក់និងក្រាំងតាចាន់។

3 **លោក នីកូឡាស គូមដែន៖**

4 **ស៖** សូមអរគុណលោកប្រធាន។ លោកសាក្សី នៅក្នុងកំណត់ហេតុស្តាប់ចម្លើយដដែលហ្នឹង
5 គឺឯកសារE319.1.15 ខ្ញុំសូម -- គឺ114 គឺខ្ញុំ -- “ទី១ ធ្វើគ្រូ សាច់ញាតិរបស់ខ្ញុំគឺជាប្រជាជន១៧មេសា។
6 នៅទីនោះគេចាត់តាំងឱ្យខ្ញុំធ្វើកិច្ចការផ្សេងៗ”។ ខ្ញុំសូមពន្យល់ថា ដោយសារថាលោកជាគ្រូ គឺវាដែលថា
7 ប៉ុលពត មិនទំនងជាចាត់តាំងឱ្យលោកធ្វើទេ ហេតុអ្វីបានជាគេចាត់តាំងឱ្យលោកធ្វើកិច្ចការបែបនេះ?

8 **ឆ៖** ខ្ញុំសូមសួរវិញថា កិច្ចការអី? ដែលលោកថាកិច្ចការនេះ។

9 **ស៖** លោកសាក្សីបើសិនជាលោកមើលចម្លើយនៅក្នុងឯកសារ E319.1.15 គឺថានៅថ្ងៃទី០៨
10 ខែកុម្ភៈ គឺចម្លើយលេខ៤ ខ្ញុំសូមអានសំណួរនិងចម្លើយជូនលោកស្តាប់។ សំណួរសួរ អ្នកស៊ើបអង្កេត
11 សួរថា៖ “លោករស់នៅក្នុងតំបន់ ប៉ុល ពត ក្រោយរដ្ឋប្រហារឆ្នាំ១៩៧០។ តើលោកចូលរួមចលនាខ្មែរ
12 ក្រហមនៅមុនឆ្នាំ៧០ទេ?” លោកឆ្លើយថា “អត់ទេ ដោយសារខ្ញុំមិនអាចរត់គេចខ្លួនបាន ខ្ញុំត្រូវរស់នៅ
13 ក្នុងតំបន់ ប៉ុល ពត។ ម្តាយរបស់ខ្ញុំ បងប្រុស ប្អូនស្រី និងបងប្អូនរបស់ខ្ញុំទាំងអស់រស់នៅភ្នំពេញ លើក
14 លែងតែខ្ញុំម្នាក់ឯងគត់។ ខ្ញុំចង់ឱ្យ -- ទី១ ខ្ញុំជាគ្រូបង្រៀន និងទី២ សាច់ញាតិខ្ញុំទាំងអស់ជាអ្នក១៧មេសា
15 ដូច្នោះខាងប៉ុល ពត ហ៊ានចាត់តាំងឱ្យខ្ញុំធ្វើអ្វីដែរឬទេ?”។ ខ្ញុំសូមសួរពន្យល់ថា ហេតុអ្វីក៏ដោយសារតែ
16 លោកគ្រូបង្រៀន គឺខ្មែរក្រហមមិនចាត់តាំងឱ្យលោកធ្វើអ្វីនោះ? ហេតុអ្វីបើគ្រាន់តែជាគ្រូបង្រៀន
17 ខ្មែរក្រហមមិនចាត់តាំងមិនឱ្យលោកធ្វើកិច្ចការអ្វី?

18 [១០:៥២:៥៦]

19 **ឆ៖** ខ្ញុំចង់បញ្ជាក់ថាខ្ញុំជាគ្រូបង្រៀន កម្ពុជាប្រជាធិបតេយ្យកំណត់រណ្តៅភាពរបស់ខ្ញុំជាអនុធន។
20 ហើយសាច់ញាតិរបស់ខ្ញុំទាំងអស់ ម្តាយបង្កើត ប្អូនស្រី និងប្តីគេ បងប្រុសខ្ញុំបង្កើត និងប្រពន្ធគឺនៅ
21 ភ្នំពេញទាំងអស់ចេញមកថ្ងៃ១៧មេសា។ អីចឹងហើយបានការចាត់ចែងរបស់កម្ពុជាប្រជាធិបតេយ្យឱ្យខ្ញុំ
22 ធ្វើការងារនេះ គឺបានត្រង់ប្រឡាយ បានទំនប់ បានភ្លឺស្រែ បានអីប៉ុណ្ណឹងទេ ជួយការងារខាងស្រុក។
23 នៅកោះអណ្តែត ជួយការងារខាងស្រុកកោះអណ្តែត នៅមកនៅត្រាំកក់ជួយការងារខាងស្រុកត្រាំកក់
24 ខាងការងារប្រឡាយ ភ្លឺស្រែ ការដ្ឋានបាទ ការដ្ឋានធ្វើស្រែ។

25 **ស៖** លោកសាក្សី អ្វីដែលលោកកំពុងនិយាយ -- ខ្ញុំបានស្តាប់ចម្លើយរបស់លោកហើយខ្ញុំអានអ្វី

1 ដែលលោកជម្រាបជូនសហចៅក្រមស៊ើបអង្កេត លោកនិយាយថា “ខ្មែរក្រហមមិនទុកចិត្តអ្នកធ្វើគ្រូ
2 បង្រៀន ហើយមិនទុកចិត្តប្រជាជនទាំងនោះទេ ដោយសារប្រជាជនទាំងនោះមកពីភ្នំពេញ ទោះបីជា
3 អ្នកនោះរស់នៅក្នុងតំបន់ខ្មែរក្រហមតំបន់ ឬថាតំបន់រំដោះក៏ដោយ”។

4 **ឆ៖** ខ្ញុំនិយាយនេះតែរូបខ្ញុំទេ។ សម្រាប់មនុស្សទូទៅដែលចេញមកខ្ញុំមិនដឹងទេ ប៉ុន្តែខ្លួនខ្ញុំអីចឹង!
5 ខ្លួនខ្ញុំគ្រូបង្រៀនផង សាច់ញាតិខាងបង្កើតរបស់ខ្ញុំទាំងអស់គឺចេញពីភ្នំពេញ។

6 [១០:៥៤:៥៧]

7 **ស៖** តើនោះជាគោលនយោបាយរបស់ខ្មែរក្រហម ឬគ្រាន់តែអ្វីមួយគេអនុវត្តចំពោះតែលោក
8 ដោយសារគេមិនទុកចិត្តគ្រូបង្រៀន គេមិនទុកចិត្តប្រជាជនណាដែលមានសាច់ញាតិរស់នៅក្នុងទីក្រុង
9 ភ្នំពេញ។ តើយ៉ាងដូច្នោះ ឬក៏អត់?

10 **ឆ៖** គោលនយោបាយនេះ ខ្ញុំអត់ដឹងទេ។ តែខ្ញុំគិតខ្លួនខ្ញុំ បារម្ភខ្លួនខ្ញុំអីចឹង។

11 **ស៖** លោកសាក្សី លោកនៅរស់ក្នុងភូមិភាគនិរតីចាប់តាំងពីឆ្នាំ១៩៧៥ រហូតដល់ឆ្នាំ១៩៧៩។
12 តើត្រឹមត្រូវទេ?

13 **ឆ៖** ខ្ញុំរស់នៅភូមិភាគនិរតីគឺពី ៧៥ ដល់ ៧៩។

14 **ស៖** តើលោកដឹងអំពីគោលនយោបាយរបស់ខ្មែរក្រហមដែលរើសអើងចំពោះប្រជាជន១៧
15 មេសា ដែរឬទេ? ហើយថែមទាំងរើសអើងចំពោះអ្នកដែលមានសាច់ញាតិជាប្រជាជន១៧មេសា ទៀត
16 ផង។ តើលោកជ្រាបរឿងនេះទេ?

17 **ឆ៖** ខ្ញុំអត់ដឹងទេ។ តែសម្រាប់ខ្លួនខ្ញុំទេ ខ្ញុំគិតអីចឹង។

18 **ស៖** លោកសាក្សី និយាយអំពីបងថ្លែងរបស់លោក គឺតាម៉ុក។ តើលោកអាចជម្រាបជូនអង្គជំនុំ
19 ជម្រះបានទេ តាមដែលលោកយល់ តាម៉ុក ជាមនុស្សរបៀបណាដែរ?

20 [១០:៥៦:៥៥]

21 **ឆ៖** ខ្ញុំស្គាល់គាត់ និងជួបគាត់តិចតួចពេលវេលា។ តែចំពោះគាត់ គឺជាមនុស្សម្នាក់ដែលស្មោះ
22 ត្រង់។ គាត់មិនគិតគូរដល់ក្រុមគ្រួសារផ្ទាល់របស់គាត់។ និយាយកូនៗ គាត់មិនគិតគូរទេ ប្អូនៗអីគឺមិន
23 បានជាគិតគូរអីទេ។ ចុងនិយាយថា គិតគូរនេះ គឺថាលើកបន្តបនាទីតំណែង ឬលុយកាក់អី គឺមិនមាន
24 ទេ។ ហ្នឹងខ្ញុំដឹងគាត់ប៉ុណ្ណឹងសម្រាប់ខាងខ្ញុំជាសាច់ញាតិ ជាបងប្អូនជាមួយគាត់ គឺខ្ញុំមានយល់ប៉ុណ្ណឹង។
25 ឯសម្រាប់ទូទៅ ជាមួយប្រជាជនទូទៅ គាត់ទូលំទូលាយជាមួយប្រជាជនទូទៅ។

1 [១០:៥៧:៥៥]

2 **ស៖** លោកឆ្លើយថាគាត់ជាមនុស្ស គាត់ស្មោះស្ម័គ្រជាមួយអ្នកដែលស្រឡាញ់គាត់។ គាត់គឺថា
3 ពេញចិត្តជាមួយតែអ្នកណាដែលដើរតាមគោលនយោបាយរបស់បក្ស ឬក៏គាត់ជាមនុស្សលោភលន់ក្នុង
4 ការឡើងកាន់អំណាច?

5 **ឆ៖** អត់លោភលន់ទេ។

6 **ស៖** ខ្ញុំឮថា លោកនិយាយថាគាត់មិនបានតែងតាំងសាច់ញាតិណាម្នាក់ឱ្យកាន់មុខតំណែងអ្វីទេ
7 តើនេះជំហររបស់លោក ចម្លើយដំបូងដែលឆ្លើយថាអីចឹង ដែលថា តាម៉ុក មិនចាត់តាំងសាច់ញាតិណា
8 ឱ្យកាន់មុខតំណែងអ្វីនោះទេ?

9 **ឆ៖** មិនចាត់តាំងកាន់តំណែងខ្ពស់ៗ។ ឯរឿងផ្សេងទៀតមិនមែន តាម៉ុក ចាត់តែងឯណា គឺ
10 ខាងតំបន់ ខាងអីក្រោមៗតាម៉ុកទេ ចាត់ចែងនោះ។ ឧទាហរណ៍ចាត់ចែងនៃ ចាត់ចែងសាច់ញាតិរបស់
11 គាត់មិនមែន តាម៉ុក មកគ្រប់គ្រងដល់ខាងនេះឯណា? ខាងបងប្អូនគាត់ឯណា?

12 **ស៖** តាមដែលលោកដឹងគឺថា តាម៉ុក តែងតែធ្វើតាមបញ្ជារបស់ចៅហ្វាយរបស់គាត់ គឺតាម
13 មេរបស់ តាម៉ុក ហ្នឹងផ្ទាល់។ អីចឹងត្រឹមត្រូវទេ?

14 **ឆ៖** សំណួរនេះ ខ្ញុំអត់ដឹងទេ។

15 [១០:៥៩:៣៨]

16 **ស៖** លោកសាក្សី ខ្ញុំសូមអានឱ្យលោកស្តាប់ចេញពីសៀវភៅមួយក្បាលដែលអ្នកប្រវត្តិសាស្ត្រ
17 បានសរសេរក្នុងរបបខ្មែរក្រហម គឺ E315.93, ERN 00637488 ដល់ 20, អង់គ្លេស 00678538
18 ដល់ 539, បារាំង 00638821 ដល់ 824។ អ្នកប្រវត្តិសាស្ត្រសរសេរថា “ម៉ុក គឺថាតែងតាំងខ្សែ
19 បណ្តាញសាច់ញាតិនៅក្នុងតួនាទីសំខាន់ៗក្នុងតំបន់របស់គាត់ រួមទាំងប្អូនថ្លៃពីរនាក់ កូនប្រុសប្រាំ កូន
20 ស្រី -- កូនប្រុសប្អូន កូនស្រីពីរ ហើយនិងកូនប្រុសប្រាំនាក់ ទាំងអស់នេះគឺថាឱ្យតែងតាំងឱ្យឡើងកាន់
21 តំណែង គឺភាគច្រើនធ្វើការនៅស្រុកត្រាំកក់ ជាភូមិកំណើតរបស់តាម៉ុក គេហៅថាស្រុក១០៥ នៅក្នុង
22 តំបន់១៣”។ លោកសាក្សី តើភូមិស្រុកកំណើតរបស់ តាម៉ុក នៅឯណា?

23 **ឆ៖** ភូមិកំណើតរបស់តាម៉ុក នៅឃុំត្រពាំងធំ ស្រុកត្រាំកក់។

24 **ស៖** ហើយអ្នកនិពន្ធបន្តទៅទៀតថា “កូនថ្លៃរបស់តាម៉ុក –មាស មុត– ក្លាយជាទៅអនុប្រធាន
25 តំបន់១៣ ពីក្នុងឆ្នាំ១៩៧៣” ហើយគាត់និយាយថា “កូនស្រីរបស់ ម៉ុក ឈ្មោះ ខុម ជំនួសតួនាទីរបស់

1 ម៉ុក ក្នុងនាមជាលេខាស្រុកត្រាំកក់។ ហើយកូនស្រីរបស់ម្នាក់ទៀតក្លាយទៅជាប្រធានមន្ទីរពេទ្យតំបន់
2 ១៣”។ ហើយបន្តសរសេរទៅទៀតថា “កូនប្រុសពីរឈ្មោះ -- កូនប្រុសពីរនាក់ហ្នឹងឈ្មោះ ចាម, ថៃ
3 ក៏បម្រើការងារនៅក្នុងគណៈកម្មាធិការស្រុកត្រាំកក់នៅក្នុងរបប -- នៃបក្សកុម្មុយនីស្តកម្ពុជា។ ហើយ
4 កូនបងមួយជាមម្តីនាំមុខនៃកម្ពុជាប្រជាធិបតេយ្យ។ កូនផ្ទៃមួយទៀតឈ្មោះ ទិត្យ ជាលេខាស្រុក
5 គីរីវង់ ស្រុក១០៩”។ តើទាំងអស់នេះ អ្នកនិពន្ធសរសេរនេះ ពិតទេ?

6 [១១:០២:៣៧]

7 **ឆ៖** អ្នកនិពន្ធសរសេរនេះត្រូវខ្លះ មិនត្រូវខ្លះ។ តាម៉ុក គ្មានកូនប្រុសទេ កូនគាត់សុទ្ធតែស្រី។
8 ហើយតាមុត នេះគាត់ទទួលជាសមាជិកតំបន់១៣ ឆ្នាំ៧០ជាងទេ ហើយគាត់ទៅកងទ័ពភូមិភាគឆ្នាំ៧៣
9 ចេញទៅជាកងទ័ពភូមិភាគហើយ ទទួលកងទ័ពភូមិភាគ។ ឆ្នាំណាទេ ប៉ុន្តែប្រហែលទេ ប្រហែល
10 ៧៣ ចេញទៅភូមិភាគហើយ។ ប៉ុណ្ណឹង។

11 **ស៖** ដូច្នោះសូមអរគុណ។ ដូចកូនប្រុសដែលជានាយកសាលាហ្នឹង គឺជាមម្តីជាន់ខ្ពស់ម្នាក់ក្នុង
12 របបកម្ពុជាប្រជាធិបតេយ្យ។ ត្រឹមត្រូវទេ?

13 **ឆ៖** កូនគាត់មាននាយកសាលាឯណា អត់មានកូនជានាយកសាលាទេ។

14 **ស៖** ប្រហែលជាដោយសារអំណាចរបស់ខ្ញុំ ខ្ញុំមិននិយាយឈ្មោះ សានទេ។ សាន នេះគឺជា
15 ឈ្មោះទេ មិនមែន សាវ់ – ជាកូនប្រុសទេ។ ជាប្អូនផ្ទៃឈ្មោះ សាន អតីតជាគ្រូបង្រៀន គឺជាកម្មាភិបាល
16 ខ្មែរក្រហមម្នាក់។ តើលោកគឺជាកម្មាភិបាលខ្មែរក្រហមសំខាន់ម្នាក់មែនទេ?

17 **ឆ៖** មិនមែនជាកម្មាភិបាលសំខាន់ ខ្ញុំគ្រាន់តែជាជំនួយការរបស់ស្រុក។ បានន័យថាជួយការងារ
18 ខាងធ្វើទំនប់ ធ្វើប្រឡាយ ធ្វើស្រែនៅក្នុងឆ្នាំ៧៥ ដល់៧៨ – ចុង៧៨។

19 **ស៖** តើខ្មែរក្រហមនៅក្នុងអំឡុងកម្ពុជាប្រជាធិបតេយ្យប្រព្រឹត្តិអំពើខុសសីលធម៌ដោយរបៀប
20 ណាដែរ? ចាត់ទុកអំពើខុសសីលធម៌ជាអំពើបែបណាដែរ?

21 **ឆ៖** ខ្ញុំអត់ដឹង។

22 **ស៖** តើលោកធ្លាប់បានគេចោទប្រកាន់ថាធ្វើខុសសីលធម៌ដែរទេ?

23 **ឆ៖** ពេលដែល តាម៉ុក នៅតាកែវ ហៅខ្ញុំមកពីកោះអណ្តែតមកស្រុកត្រាំកក់នេះ គឺគាត់និយាយ
24 ថា “គេរាយការណ៍ឯងច្រើនណាស់ ឯងនេះរតិសដៃ ហើយក៏អញ្ជាញឯងមកជួយការងារគេនៅខាង
25 ត្រាំកក់ គឺខាងផ្នែកទំនប់ប្រឡាយ ភ្នំ ការដ្ឋាន ធ្វើស្រែ។ ឲ្យឯងកសាងខ្លួនបន្តទៀត កសាងខ្លួនសាថ្មី”។

1 [១១:០៦:០៩]

2 **ស៖** ដូច្នេះ លោកត្រូវបានគេចោទប្រកាន់ថា ប្រព្រឹត្តខុសសីលធម៌ជាមួយស្ត្រី គឺគេមិនដែលសួរ
3 ចម្លើយលោកទេ។ គេមិនដែលចាប់លោកទៅឃុំឃាំងអីទេ។ តើត្រឹមត្រូវទេ?

4 **ឆ៖** តាម៉ុក គាត់និយាយថា ខ្ញុំរើសដែប៉ុណ្ណឹង តែគេមិនចាប់អីខ្ញុំទៅណាមកណាអីទេ។ គេដក
5 ពីកោះអណ្តែត – តាម៉ុក ដកពីកោះអណ្តែតមកឱ្យជួយការងារនៅត្រាំកក់ប៉ុណ្ណឹង។

6 **ស៖** តើលោកយល់ការចោទប្រកាន់ថាលោកមានការប្រព្រឹត្តអំពើខុសឆ្គង ខុសសីលធម៌ជាមួយ
7 ស្ត្រីទេ?

8 **ឆ៖** ខ្ញុំអត់មានដែលប៉ះពាល់សេពសន្ថវៈអីជាមួយស្ត្រីណាទេនៅកោះអណ្តែតនោះ ប៉ុន្តែគេរាយ-
9 ការណ៍អីចឹង។ បានតាម៉ុក គាត់ថា “ខ្ញុំរើសដែ” ភាសាហ្នឹងគឺនិយាយច្បាស់ចេញពីមាត់អីចឹង។

10 **ស៖** ដូច្នេះ លោកសាក្សី គឺថាលោកមិនត្រូវបានគេដាក់ទណ្ឌកម្មអីទេ មែនទេ?

11 **ឆ៖** សម្រាប់ខ្លួនខ្ញុំ ខ្ញុំគិតថា ការដកខ្ញុំចេញពីកោះអណ្តែតមកនៅជួយការងារនៅត្រាំកក់ ខ្ញុំគិត
12 ថាដូចជាការបញ្ជូរជើង ជាការដកកន្លែងធ្វើការ។ អាហ្នឹងខ្ញុំ សម្រាប់ខ្លួនខ្ញុំទេ ខ្ញុំគិតអីចឹង។ ដូចកាលពី
13 តាស៊ី ដកខ្ញុំចេញពីរណសិរ្សស្រុកត្រាំកក់ឱ្យធ្វើ គ្រប់គ្រងខាងបង្រៀនក្មេង ខាងគ្រូបង្រៀននៅបីខេត្ត
14 ហ្នឹងអីចឹងដែរ ប្រហាក់ប្រហែលគ្នាអីចឹង។

15 [១១:០៨:៣៦]

16 **ស៖** ខ្ញុំតាម សូមតាមជជីកសួរចំណុចនេះបន្តិច។ តើលោកធ្វើខុសអីដែលនាំឱ្យ តាស៊ី ផ្លាស់ប្តូរ
17 លោកនោះ? លោកថា តាស៊ី បានផ្លាស់លោក។ តើលោកត្រូវបានពេលនឹង ពេល តាស៊ី ផ្លាស់លោក
18 ហ្នឹង គេចោទប្រកាន់ថាលោកខុសសីលធម៌ដែរ ឬអត់ទេ?

19 **ឆ៖** អត់មានចោទប្រកាន់ទេ ប៉ុន្តែគឺចង់ផ្លាស់ប្តូរអីចឹង ខ្ញុំគិតអីចឹង។ ខ្ញុំមិនមានខុសអីទេពេល
20 នោះ។

21 **ស៖** ឥឡូវ ខ្ញុំសូមចូលទៅនិយាយអំពីលិខិតរបស់ តាស៊ី ដែល តាស៊ី ឱ្យលិខិតមួយចាត់តាំង
22 លោកឱ្យធ្វើជាប្រធានអប់រំបីខេត្ត។ ពេលហ្នឹង គឺប្រធានអប់រំបីខេត្តនោះ គឺមានន័យថា ប្រធានអប់រំ
23 សម្រាប់ភូមិភាគនិរតីតែម្តង។ ត្រឹមត្រូវទេ?

24 **ឆ៖** ខ្ញុំមិនដឹងថាយ៉ាងម៉េចទេ ប៉ុន្តែឱ្យបីខេត្តហ្នឹង។ តែខ្ញុំអត់បានធ្វើផងហ្នឹង។ ខ្ញុំមានបានធ្វើអី
25 ខ្ញុំរើសពីភ្នំពីស ពីជួប តាស៊ី មកដល់ភូមិកំណើតខ្ញុំនៅស្រុកត្រាំកក់ ខ្ញុំឈឺគ្រុនរហូតហ្នឹង។

1 [១១:១០:១០]

2 **ស:** លោក ខ្ញុំដឹងថារយៈពេលនេះវាយូរហើយ ពីឆ្នាំ៧០ មក៧៥ គឺ៥ឆ្នាំ។ តើក្នុងអំឡុងពេល
3 ៥ឆ្នាំ លោកធ្វើអ្វី? លោកថាលោកឈឺ។ ចុះពេលដែលលោកមិនឈឺ តើលោកធ្វើអ្វី?

4 **ឆ:** លោកសួរដដែលៗទេ ខ្ញុំឆ្លើយរួចហើយតើ។ ឆ្នាំ៧១ គេ -- កម្ពុជាប្រជាធិបតេយ្យហ្នឹង
5 តាសោម ហ្នឹងបញ្ជូនខ្ញុំទៅស្រុកកោះអណ្តែត។ ខ្ញុំយប់៦ខែ ហើយចប់ពីឈឺហ្នឹងទៅ តាសោម បញ្ជូនទៅ
6 ស្រុកកោះអណ្តែត។

7 **ស:** លោកគឺអង្គការចាត់តាំងរបស់កម្ពុជាប្រជាធិបតេយ្យថា ថ្នាក់នីមួយៗ ឃុំ ស្រុក តំបន់
8 ភូមិភាគ គឺថាវាមានសមាសភាពបីនាក់។ នេះជាសមាសភាពនៃរចនាសម្ព័ន្ធរបស់កម្ពុជាប្រជាធិបតេយ្យ
9 ត្រឹមត្រូវទេ?

10 [១១:១១:២៤]

11 **ឆ:** មានកន្លែងខ្លះបី មានកន្លែងខ្លះពីរ។ វាអត់មានគឺថាវាពិតប្រាកដយ៉ាងណា ហ្នឹងវាមានទៅ
12 តាមកន្លែង។

13 **ស:** អ្នកណាខ្លះជាសមាជិករបស់គណៈកម្មាធិការស្រុកកោះអណ្តែត? ពេលដែលលោកនៅ
14 ស្រុកកោះអណ្តែត អ្នកណាខ្លះជាសមាជិកស្រុកកោះអណ្តែត?

15 **ឆ:** តាសៀង - តាសៀង ជាលេខា, តាចាន់ ជាអនុ។ មានប៉ុណ្ណឹង។

16 **ស:** តើអ្នកណាឈ្មោះ តាចាន់ ហ្នឹង? តាចាន់ ជាអ្នកណា?

17 **ឆ:** តាចាន់ ស្លាប់បាត់ទៅហើយ សួរ តាចាន់ នរណា បើតាចាន់ ស្លាប់បាត់ហើយ។

18 **ស:** លោកនិយាយថា គាត់ស្លាប់ហើយ។ ខ្ញុំគ្រាន់តែចង់ដឹងថាគាត់ហ្នឹងជាអ្នកណា? លោក
19 អាចនិយាយអំពីគាត់បានទេ?

20 **ឆ:** គាត់ៗជាអនុរបស់ តាសៀង។

21 **ស:** នៅក្នុងការបំពេញមុខងាររបស់លោក គឺលោកធ្វើការនៅក្នុងស្រែ។ លោកធ្វើអ្វី លោក
22 ស្ទង់ស្រូវ ឬក៏យ៉ាងម៉េច?

23 **ឆ:** ឆ្នាំ១៩៧៥ ចប់សង្គ្រាមភ្លាម តាម៉ុក គាត់មានគម្រោងការលើកទំនប់នៅបឹងអង្គបុរី។ ខ្ញុំ
24 ទៅចូលរួមលើកទំនប់ហ្នឹង យកកម្លាំងពីខាងស្រុកទៅលើក តាមៗឃុំគ្រប់ឃុំទៅលើទំនប់ហ្នឹង។ បន្ទាប់
25 មកឱ្យធ្វើស្រែប្រាំងនៅទំនប់អង្គបុរីនេះ។ ខ្ញុំធ្វើប្រឡាយ ធ្វើភ្នំនៅបឹងហ្នឹង។ បន្ទាប់មកទៀត ឱ្យខ្ញុំទៅធ្វើ

1 កាច់ៗនានដ៏ថ្មីនៅព្រែករណៅ នៅផ្ទះលិចពីខាងកើតកោះអណ្តែត។ ជីកប្រឡាយ ធ្វើភ្លឺស្រែប្រាំង និង
2 លើកទំនប់បឹងគក ធ្វើស្ថានីយ៍បូមទឹកនៅខាងត្បូងទំនប់បឹងគក។ ការងារគឺៗប៉ុណ្ណឹង ហើយខ្ញុំចុះប្រឡូក
3 ជាមួយកម្លាំងយុវជន យុវនារីធ្វើដូចគ្នាអីចឹង។

4 [១១:១៤:៥៣]

5 **ស៖** អីចឹង តើតួនាទីរបស់លោកពិតប្រាកដហ្នឹងជាតួនាទីអី? លោកចូលរួមធ្វើដោយផ្ទាល់តែ
6 ម្តង ឬក៏លោកកាន់ខាងសន្តិសុខ លោកយាមអ្នកផ្សេងធ្វើការទេ? អីចឹងខ្ញុំចង់ឲ្យលោកជម្រាបឲ្យបាន
7 ច្បាស់អំពីតួនាទីពិតប្រាកដរបស់លោកនៅពេលនោះ?

8 **ឆ៖** ខ្ញុំមិនមានកាន់សន្តិសុខទេ។ ជាជំនួយការរបស់ស្រុក គេឲ្យទៅមើលការងារថាត្រូវធ្វើ
9 ប្រឡាយយ៉ាងម៉េច ធ្វើភ្លឺយ៉ាងម៉េច ធ្វើស្ថានីយ៍បូមទឹកយ៉ាងម៉េច គឺថា គឺជាបច្ចេកទេសខាងការងារ
10 បច្ចេកទេសក្នុងការដ្ឋានហ្នឹង។

11 **ស៖** អីចឹងមានន័យថា លោកត្រួតពិនិត្យមើលអ្នកធ្វើការ លោកចេញបញ្ជា លោកចេញសេចក្តី
12 ណែនាំដល់អ្នកទាំងអស់ហ្នឹងមែនទេ?

13 **ឆ៖** កងចល័ត គេមានប្រធានកងចល័តយុវជន ប្រធានកងចល័តនារី។ ដូច្នោះ យើងមិនមែន
14 ចេញបញ្ជាលើគេទេ អាហ្នឹងវាត្រូវធ្វើគម្រោងការយ៉ាងម៉េច ពិគ្រោះពិភាក្សាគ្នាតើ!

15 **ស៖** នៅពេលដែលលោកនិយាយថា“យើង”ហ្នឹង មានន័យថាលោកជាមួយនឹងសមាជិកគណៈ
16 ស្រុកផ្សេងទៀតមែនទេ?

17 **ឆ៖** ខ្ញុំនិយាយថា“យើង”ហ្នឹង គឺខ្ញុំ ហើយនិងប្រធានកងចល័តយុវជន យុវនារី តាមឃុំអី
18 ហ្នឹងជំនុំគ្នា ត្រូវធ្វើពិណទៅណា។ អាណាមុន អាណាក្រោយអីចឹង។ ជំនុំគ្នាអីចឹងទេ ខ្ញុំមិនមែនចេញ
19 បទបញ្ជាថា ហេ! ត្រូវធ្វើអីចេះ ត្រូវធ្វើអីចុះអីទេ។

20 [១១:១៧:០៥]

21 **ស៖** តើលោកដឹងទេថា អ្នកណាជាអ្នកទទួលបន្ទុកលើអ្នកធ្វើការទាំងអស់ហ្នឹង អ្នកណាជាអ្នក
22 កាន់ ជាអ្នកត្រួតត្រាលើអ្នកទាំងអស់ហ្នឹង?

23 **ឆ៖** ឆ្លើយអំមិញ។

24 **ស៖** ខ្ញុំនឹងសួរម្តងទៀត ពីព្រោះថាខ្ញុំស្តាប់ចម្លើយលោកអត់ទាន់បាន។ លោកៗថាពិគ្រោះ
25 យោបល់ជាមួយប្រធានកងចល័ត។ ខ្ញុំសួរថា តើមានអ្នកណាទេជាអ្នកទទួលបន្ទុក អ្នកមើលការខុស

1 ត្រូវលើកអ្នកធ្វើការទាំងអស់ហ្នឹង ឬក៏អត់មានមនុស្សណាមើលការងារខុសត្រូវទេ?

2 ឆ៖ កងចល័តហ្នឹង គឺយកមកពីតាមឃុំ។ ដូច្នោះខាងឃុំ គេផ្តល់ ឧទាហរណ៍ថាស្បៀង ថាខោ
3 អាវស្បៀកពាក់អី គឺថាមកតាមហ្នឹង តាមឃុំ គ្រប់ឃុំមក ហើយខ្ញុំ ហើយនិងកងចល័តដែលនៅក្នុង
4 ការដ្ឋាន គឺមានតួនាទីត្រឹមពិគ្រោះគ្នា ត្រូវធ្វើស្តីមុន ស្តីក្រោយ តែប៉ុណ្ណោះទេ។

5 ស៖ តើលោកអាចរៀបរាប់អំពីខ្សែចង្វាក់បញ្ហាការទេ? លោកនិយាយថាមានប្រធានកង។ អីចឹង
6 ខ្ញុំចង់ដឹងថា តើប្រធានកងទាំងអស់ហ្នឹង គាត់ធ្វើរបាយការណ៍ទៅអ្នកណាដែរ?

7 ឆ៖ សម័យនោះរឿងរាយការណ៍ដូចជាពិបាកនិយាយដែរ។ គ្រាន់ថាយើងទៅឃើញជាក់ស្តែង
8 អីចឹងហើយ តើខាងស្រុកហៅ កោះហៅទៅ ខាងស្រុក ខាងស្បៀង ខាងតាចាន់ អីហៅទៅ គឺប្រធាន
9 កងចល័ត ហើយខ្ញុំ ប្រធានកងចល័តតាមឃុំហ្នឹង គឺទៅមូលគ្នានៅកន្លែង តាចាន់, តាសៀង អីចឹងទៅ។

10 ស៖ ដូច្នោះ លោកទៅជួបសមាជិកគណៈស្រុក ដើម្បីនិយាយអំពីភារកិច្ចដែលប្រគល់ជូនទៅ
11 ការដ្ឋាន។ តើអីចឹងមែនទេ ត្រឹមត្រូវទេការយល់របស់ខ្ញុំហ្នឹង?

12 [១១:២០:០៦]

13 ឆ៖ ខ្ញុំនិងប្រធានកងចល័ត - ប្រធានកងចល័តយុវជនម្នាក់អីចឹងទៅ ប្រធានកងចល័តវិវត្តនាវិ
14 ម្នាក់ទៅ ហើយតាមឃុំម្នាក់ៗទៅ ទៅជួបនឹងគណៈស្រុក តាសៀង, តាចាន់ អីចឹង។

15 ស៖ លោកបានឆ្លើយថា តាមុក បានចាត់តាំងលោក ហើយគាត់បញ្ជូនទៅ -- លោកទៅលាយប្តូរ
16 នៅពេលដែលគេចោទលោកថា ថាលោកមានបញ្ហាអីចឹង។ អីចឹងលោកអាចនិយាយបានទេ ថាលាយប្តូរ
17 ហ្នឹងជាអ្វីដែរ ជាភូមិ ជាឃុំ ឬក៏ជាទាំងភូមិផង ឃុំផង?

18 ឆ៖ លាយប្តូរ ជាឃុំ ហើយក៏ភូមិៗលាយប្តូរដែរ។

19 ស៖ អីចឹង នៅពេលហ្នឹងលោករស់នៅកន្លែងណាដែរ? លោករស់នៅក្នុងភូមិលាយប្តូរ ឬក៏ឃុំ
20 លាយប្តូរ?

21 ឆ៖ ខ្ញុំធ្វើកូនផ្ទះមួយនៅមុខសហករណ៍លាយប្តូរ ចម្ងាយ៦គីឡូពីទីរួមខេត្តតាកែវ។

22 ស៖ ផ្ទះៗលោក គឺស្ថិតនៅមុខសហករណ៍។ អីចឹង ផ្ទះហ្នឹងនៅខាងក្រៅភូមិលាយប្តូរ ឬក៏ក្នុង
23 ភូមិលាយប្តូរ?

24 ឆ៖ នៅក្នុងភូមិលាយប្តូរហ្នឹង នៅក្នុង។

25 ស៖ អីចឹងសហករណ៍ហ្នឹងឈ្មោះ លាយប្តូរ ដែរ ឬក៏មានឈ្មោះអ្វីផ្សេង?

1 **ឆ៖** គេឯកស្គាល់ គេហៅតែ សហករណ៍លាយប្តូរៗ។

2 **ស៖** លោកនិយាយថា សហករណ៍ហ្នឹងឈ្មោះលាយប្តូរៗ អីចឹង ខ្ញុំចង់ដឹងថាមានមនុស្សប៉ុន្មាន
3 នាក់ដែរនៅក្នុងសហករណ៍ហ្នឹង នៅពេលដែលលោកទៅដល់នុង គឺមានរាប់រយ រាប់ពាន់ រាប់ម៉ឺន
4 នៅក្នុងសហករណ៍ហ្នឹង? មនុស្សទាំងអស់ មានប៉ុន្មាននាក់ដែរ?

5 **ឆ៖** ខ្ញុំអត់ចាំចំនួនពិតប្រាកដទេ អត់ទេ។

6 **ស៖** សហករណ៍នេះ គឺបំពេញភារកិច្ចជាក់លាក់ដែរឬទេ? ហើយបើសិនអីចឹងមែននោះ សូម
7 លោករៀបរាប់អំពីភារកិច្ចរបស់សហករណ៍នេះទៅមើល?

8 **ឆ៖** សហករណ៍នេះ មានធ្វើតែធ្វើស្រែធ្វើអីអីចឹង មានអី។ ភារកិច្ចរបស់សហករណ៍ហ្នឹង
9 គេធ្វើស្រែ ធ្វើស្រែ ធ្វើចម្ការ ធ្វើប្រឡាយ ធ្វើអីអីចឹងទៅ។

10 [១១:២៤:២០]

11 **ស៖** អ្នកណាជាប្រធានសហករណ៍លាយប្តូរហ្នឹង?

12 **ឆ៖** ខ្ញុំអត់ចាំឈ្មោះទេ តែឃុំខ្ញុំដឹង ខ្ញុំចាំ ឃុំលាយប្តូរហ្នឹង គឺ តាកី ។

13 **ស៖** ខ្ញុំចង់ដឹងអំពីខ្សែចង្វាក់បញ្ជាការសហករណ៍។ តើប្រធានសហករណ៍រាយការណ៍ទៅគណៈ
14 -- ទៅភូមិ ទៅឃុំ ឬក៏ទៅស្រុក? លោកដឹងទេ អំពីរបៀបរាយការណ៍ពីសហករណ៍ទៅខាងលើនោះ?

15 **ឆ៖** សហករណ៍មួយរាយការណ៍មកឃុំ ហើយឃុំរាយការណ៍ទៅស្រុក។

16 **ស៖** តើភូមិ -- ផ្ទះរបស់លោកនុងស្ថិតនៅចម្ងាយប៉ុន្មានពីសហករណ៍ ហើយនិងពីមន្ទីរស្រុក
17 ១០៥ ស្រុកត្រាំកក់នោះ?

18 **ឆ៖** សហករណ៍លាយប្តូរស្ថិតនៅខាងជើងផ្លូវជាតិលេខ២៥ ពីតាកែវទៅអង្គតាសោម។ ហើយ
19 ផ្ទះខ្ញុំស្ថិតនៅខាងត្បូងសហករណ៍ហ្នឹង គឺខាងត្បូងផ្លូវជាតិលេខ៥ហ្នឹង ឆ្លងផ្លូវម្ខាងម្នាក់ហ្នឹង។ ពីផ្ទះខ្ញុំ
20 ទៅសហករណ៍ប្រហែលជា៥០ម៉ែត្រចុះ។ ហើយពីផ្ទះខ្ញុំទៅមន្ទីរស្រុកត្រាំកក់ - មន្ទីរស្រុកត្រាំកក់ស្ថិត
21 នៅអង្គរកា ពីខ្ញុំ ផ្ទះខ្ញុំទៅអង្គតាសោម៦គីឡូ ពីអង្គតាសោមទៅអង្គរកា៨គីឡូ។ ដូច្នោះ ត្រូវជា១៥គីឡូ។

22 **ស៖** មន្ទីរស្រុកស្ថិតនៅក្នុងវត្តអង្គរកា មែនទេ?

23 **ឆ៖** មន្ទីរស្រុកហ្នឹង នៅៗកន្លែង ឥឡូវនេះគឺផ្សារអង្គរកាហ្នឹងហ្នឹង។ វាខាងលិចវត្តអង្គរកា។

24 [១១:២៧:៣១]

25 **ស៖** វត្តហ្នឹងនៅត្រូវបានគេប្រើជារត្តវហូតមែនទេ?

1 **ឆ៖** មកទល់សព្វថ្ងៃនេះ នៅជាន់ត្រូវហូត។

2 **ស៖** ប៉ុន្តែនៅក្នុងរបបខ្មែរក្រហម ខ្ញុំចង់ដឹងពីរបបខ្មែរក្រហមហ្នឹង វត្តហ្នឹងគេនៅតែប្រើជាន់ត្រូវ
3 ដដែល ឬក៏យ៉ាងណា? នៅពេលដែលគេបញ្ជូនលោកទៅលាយបូរ តើវត្តអង្គរកាហ្នឹងគេប្រើសម្រាប់
4 គោរពប្រតិបត្តិសាសនាព្រះពុទ្ធដដែល ឬក៏យ៉ាងណា?

5 **ឆ៖** អត់ទេ។

6 **ស៖** តើត្រឹមត្រូវទេថានៅក្នុងស្រុកត្រាំកក់ មិនមានវត្តទេ គឺគេបិទទាំងអស់វត្តហ្នឹង ហើយគេ
7 យកទៅធ្វើជាកន្លែងអីផ្សេងៗ តើអីចឹងមែនទេក្នុងរបបខ្មែរក្រហមនោះ?

8 **ឆ៖** មិនមានវត្ត មិនមានលោកអីទេ ប៉ុន្តែកន្លែងផ្សេងៗខ្ញុំមិនមែនច្បាស់លាស់ថាធ្វើអីទេ។

9 **ស៖** អីចឹង តើលោកដឹងទេថា វត្តអង្គរកាហ្នឹងនៅពេលហ្នឹងគេយកទៅធ្វើជាគុក។ លោកដឹងពី
10 ចំណុចហ្នឹងទេ?

11 **ឆ៖** ខ្ញុំអត់ដឹងទេ។

12 **ស៖** តើចម្ងាយពីលាយបូរទៅក្រាំងតាចាន់មានប៉ុន្មានគីឡូម៉ែត្រដែរ?

13 **ឆ៖** មកដល់ថ្ងៃ ខ្ញុំមិនស្គាល់ថា ក្រាំងតាចាន់នៅក្នុងឃុំណាផង។

14 [១១:៣០:០៨]

15 **ស៖** បងរបស់លោកបានបាត់ខ្លួននៅក្នុងរបបខ្មែរក្រហម។ តើត្រឹមត្រូវដែរឬទេ?

16 **ឆ៖** បងប្រុសខ្ញុំឈ្មោះ នួន ចេញពីភ្នំពេញទៅ ទៅនៅស្រុកកោះធំ។ ខ្ញុំបានជួបម្តង ក្រោយមក
17 ក៏បាត់អត់បានដល់ជួបបងទេ បាត់ នៅឃើញតែប្រពន្ធភាត់។

18 **ស៖** តើមានរឿងអ្វីកើតឡើងដែរចំពោះបងប្រុសរបស់លោកហ្នឹង?

19 **ឆ៖** ខ្ញុំអត់ដឹង។ ព្រោះនៅឆ្ងាយគ្នា នៅបងប្រុសនៅស្រុកកោះធំ ហើយខ្ញុំនៅខាងតាកែវ។

20 **ស៖** តើលោករស់នៅឆ្ងាយពីគ្នាទេ?

21 **ឆ៖** ខ្ញុំនៅឆ្ងាយៗពីបង។ បងនៅកោះធំ ស្រុកកោះធំ ខ្ញុំនៅខេត្តតាកែវ។

22 **ស៖** តើគាត់មានធ្វើការនៅក្នុងកងទ័ព លន់ នល់ ទេ? លោកដឹងទេថាគាត់ហ្នឹងជាទាហាន លន់
23 នល់ ទេ?

24 **ឆ៖** ខ្ញុំអត់ដឹង។ ព្រោះគាត់នៅភ្នំពេញ ខ្ញុំនៅខាងកម្ពុជាប្រជាធិបតេយ្យនៅតាកែវឯណោះ។

25

1 **ប្រធានអង្គជំនុំជម្រះ៖**

2 បាទ អរគុណលោកសហព្រះរាជអាជ្ញា។ បាទ ឥឡូវនេះដល់ពេលសម្រាកថ្ងៃត្រង់ហើយ។ មួយ
3 ទៀត? បាទសូមអញ្ជើញ អនុញ្ញាតឱ្យមួយសំណួរទៀត។

4 **សួរដោយលោក នីកូឡាស គូមផែន៖**

5 **ស៖** សូមអរគុណលោកប្រធាន។ លោកបាននិយាយអំពីមរណភាពរបស់បងប្រុសរបស់លោក
6 តើលោកដឹងថាមានមនុស្សណាផ្សេងទៀតនៅស្រុកត្រាំកក់បានបាត់ខ្លួនក្នុងអំឡុងរបបកម្ពុជាប្រជាធិប-
7 តេយ្យដែរទេក្នុងពេលដែលលោករស់នៅលាយប្តូរនោះ?

8 **លោក នាង អ៊ូច៖**

9 **ឆ៖** ខ្ញុំអត់ដឹង។

10 **ប្រធានអង្គជំនុំជម្រះ៖**

11 បាទ ឥឡូវដល់ពេលសម្រាកថ្ងៃត្រង់ហើយ។ អង្គជំនុំជម្រះប្រកាសសម្រាកចាប់ពីពេលនេះតទៅ
12 រហូតដល់ម៉ោងមួយសាមសិបនាទីរសៀលនេះសូមអញ្ជើញចូលវិញដើម្បីបន្តកិច្ចដំណើរការសវនាការ។
13 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សី និងអ្នក
14 ជំនាញដល់សាក្សីរូបនេះនៅក្នុងអំឡុងពេលឈប់សម្រាក និងឱ្យអញ្ជើញគាត់ត្រឡប់មកកាន់កន្លែងផ្តល់
15 សក្ខីកម្មនេះរួមទាំងមេធាវីប្រឹក្សារបស់គាត់ផងនៅម៉ោងមួយនិងសាមសិបនាទីរសៀលនេះ។

16 បង្គាប់ឱ្យអនុរក្សមន្ត្រីរឃុំឃាំងនាំខ្លួនលោក ខៀវ សំផន ទៅកាន់បន្ទប់រង់ចាំខាងក្រោមសាល
17 សវនាការនេះ និងឱ្យបង្គាប់ឱ្យនាំខ្លួនគាត់ត្រឡប់មកចូលរួមក្នុងបន្ទប់សវនាការនេះវិញនៅរសៀលនេះ
18 ឱ្យបានមុនម៉ោងមួយនិងសាមសិបនាទី។

19 សម្រាកចុះ!

20 **ក្រឡាបញ្ជី៖**

21 សូមអញ្ជើញក្រោកឈរ!

22 (សវនាការសម្រាកពីម៉ោង ១១:៣៣ នាទី ដល់ម៉ោង ១៣:៣១ នាទី)

23 [១៣:៣១:១៨]

24 **ប្រធានអង្គជំនុំជម្រះ៖**

25 អង្គុយចុះ!

1 បាទ អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ និងផ្តល់វេទិកាជូនទៅសហព្រះ
2 រាជអាជ្ញាអន្តរជាតិដើម្បីមានឱកាសបន្តការតាំងសំណួរដេញដោលចំពោះសាក្សី។ សូមអញ្ជើញ!

3 **សួរដោយលោក នីកូឡាស គូមជែន៖**

4 សូមអរគុណលោកប្រធាន។

5 **ស៖** ជម្រាបសួរលោកសាក្សី។ លោកសាក្សីព្រឹកនេះលោកបានប្រាប់ថាមិនមានវត្តអារាមត្រូវ
6 បានគេប្រើប្រាស់ដូចធម្មតាទេនៅក្នុងអំឡុងកម្ពុជាប្រជាធិបតេយ្យនៅស្រុកត្រាំកក់។ តើនៅឃុំលាយបូរ
7 ត្រូវបានប្រើប្រាស់ទេ ពីព្រោះវាជាភូមិស្រុកមួយដែលលោកធ្លាប់រស់នៅក្នុងឃុំលាយបូរ។ មានវត្តនៅ
8 សល់គេប្រើប្រាស់ដូចធម្មតាទេ?

9 **លោក នាង អ៊ិច៖**

10 **ឆ៖** អត់ទេ។

11 **ស៖** ខ្ញុំសូមជួយរំលឹកដល់ការចងចាំរបស់លោក គឺថា ដើមបណ្តឹងរដ្ឋប្បវេណីម្នាក់និយាយឆ្លើយ
12 នៅថ្ងៃទី២៧ ខែកុម្ភៈ។ ERN នៃឯកសារនេះគឺ ប្រតិចារឹក E1/253.1, ERN អង់គ្លេស 00060969
13 ហើយខ្មែរ 01062999 នៅម៉ោង០៩:៤៤ ព្រឹក។ នៅក្នុងកម្ពុជាប្រជាធិបតេយ្យវត្តនៅឃុំលាយបូរ ត្រូវ
14 គេយកទៅប្រើប្រាស់សម្រាប់ជាកន្លែងដាក់កុមារ និងគុក ហើយអ្នកទោសក៏គេទៅគេឃុំឃាំងក្នុងវត្ត
15 ក្នុងឃុំលាយបូរនេះដែរ។ ដូច្នេះវត្តទាំងអស់ក្លាយទៅជាគុក។ លោកសាក្សី លោកប្រាប់ថាគេមិនបាន
16 យកវត្តប្រើប្រាស់អ្វីទេនៅក្នុងឃុំលាយបូរ នៅក្នុងស្រុកត្រាំកក់។ ហេតុអ្វីបានជានៅក្នុងអំឡុងកម្ពុជា
17 ប្រជាធិបតេយ្យនេះ មិន -- វត្តអារាមមិនត្រូវបានគេប្រើប្រាស់អ្វីនោះ?

18 **ឆ៖** ខ្ញុំអត់បានឃើញគេប្រើប្រាស់ជាគុក ឬក៏ដាក់នៃ កុមារអីទេ។

19 **ស៖** សូមអរគុណ។ សំណួររបស់ខ្ញុំសួរថា ហេតុអ្វីទីវត្តអារាម -- ហេតុអ្វីបានជាលែងមានវត្ត
20 អារាម លែងមានព្រះសង្ឃ ត្រូវជាទីសក្ការៈគេគោរពបូជាអីចឹង? ហេតុអ្វីក៏លែងមានអីចឹង? លោកដឹង
21 គោលនយោបាយក្នុងរឿងនេះទេ?

22 [១៣:៣៤:២៨]

23 **ឆ៖** ខ្ញុំអត់ដឹងដែរ ខ្ញុំអត់ដឹងទេហ្នឹង ដឹងតែមកដល់ឃើញលាយបូរហ្នឹង វាអត់មានលោក
24 មានវត្តអារាមអីនៅជាទីសក្ការៈទេ។ ហើយក៏មិនឃើញមានកន្លែងដាក់ជាកន្លែងគុក កន្លែងកុមារអីទេ
25 អត់ទេ។

1 **ស៖** លោកសាក្សី លោកជាមនុស្សម្នាក់ដែលមានការអប់រំខ្ពស់។ លោកត្រូវបានគេចាត់តាំងឱ្យ
2 រៀបចំកិច្ចប្រជុំជំនួបជាមួយជនបរទេស គ្រប់គ្រងកិច្ចការលើកទំនប់អីដើម។ តើលោកបានកត់
3 សម្គាល់ ឬក៏ធ្លាប់បានឮអ្វីដែរ អំពីគោលនយោបាយពាក់ព័ន្ធនឹងសាសនានេះ?

4 **ឆ៖** ខ្ញុំអត់មានបានឮ បានដឹងទេ។

5 **ស៖** លោកបានចូលរួមកិច្ចប្រជុំនៅគណៈកម្មាធិការស្រុកនៅកោះអណ្តែត និងនៅត្រាំកក់ នៅ
6 ស្រុក១០៨ និងស្រុក១០៥។ តើត្រឹមត្រូវទេ?

7 **ឆ៖** ខ្ញុំបានចូលរួមក្នុងនាមជាអ្នកជំនួយការ។

8 **ស៖** តើលោកធ្លាប់បានឮកម្មាភិបាលខ្មែរក្រហមនិយាយអំពីគោលនយោបាយចំពោះសាសនា
9 ដែរឬទេ?

10 **ឆ៖** ខ្ញុំអត់បានឮទេ ក្នុងសម័យពី៧៥ ដល់៧៨។

11 **ស៖** តើលោកជាពុទ្ធសាសនិកជន ឬក៏អត់ទេ?

12 **ឆ៖** ខ្ញុំកាន់ពុទ្ធសាសនា។

13 **ស៖** តើក្នុងសម័យកម្ពុជាប្រជាធិបតេយ្យ តើលោកនៅប្រតិបត្តិគោរពព្រះពុទ្ធសាសនាទេ?

14 **ឆ៖** សម័យកម្ពុជាប្រជាធិបតេយ្យខ្ញុំមានកន្លែងណាគោរព ប៉ុន្តែនៅតាមផ្ទះ ខ្ញុំសូត្រធម៌។ សូត្រ
15 ធម៌ថ្វាយបង្គំព្រះ អីប៉ុណ្ណឹង។

16 **ស៖** ដូច្នោះគឺមានន័យថាលោកត្រូវបានគេអនុញ្ញាតឱ្យមានដាក់ព្រះពុទ្ធរូបនៅក្នុងផ្ទះទេ? ហើយ
17 គោរពអីចឹងទេ? គេអនុញ្ញាតឱ្យលោកធ្វើអីចឹងមែនទេ?

18 **ប្រធានអង្គជំនុំ៖**

19 កុំអាល់ទាន់ឆ្លើយតបសាក្សី ក្បាលមីក្រូហ្វូនមិនទាន់ប្រតិបត្តិការទេ។

20 [១៣:៣៧:៣៩]

21 **ឆ៖** មិនមានព្រះពុទ្ធរូបទេ ប៉ុន្តែខ្ញុំសូត្រធម៌តា។

22 **សួរដោយលោក នីកូឡាស គូមជែន៖**

23 **ស៖** ការប្តឹងស្នងរបស់លោកប្រហែលជាជួយលោកហើយ អីចឹងហើយបានលោករស់រានមាន
24 ជីវិត។ ខ្ញុំទៅមុខបន្តិចទៀតចុះ។ លោក តើលោកដឹកនាំកម្មករក្នុងអំឡុងកម្ពុជាប្រជាធិបតេយ្យតាម
25 ការដ្ឋានផ្សេងៗ។ អ្នកដែលគេធ្វើការផ្តល់ដៃនេះ! តើគេធ្វើការដោយស្ម័គ្រចិត្ត ឬក៏អត់ទេ?

1 **ឆ៖** យុវជន យុវនារីនៅតាមការដ្ឋានទំនប់ ប្រឡាយ គេធ្វើការដោយស្ម័គ្រចិត្ត គ្មានអ្នកណា
2 បង្ខំទេ។

3 **ស៖** ចំណែកសក្ខីកម្មរបស់លោកគឺថា គេអាចបដិសេធមិនធ្វើការបានដោយមិនមានផលអ្វីកើត
4 មកលើខ្លួន ផលវិបាកអ្វីកើតមកលើខ្លួនទេ។ អីចឹងមែនទេ?

5 **ឆ៖** កន្លងមកនេះ ដូចជាមិនមានយុវជនយុវនារីណាដែលបដិសេធថា មិនធ្វើការទេ។ ក៏ប៉ុន្តែ
6 មានករណីដែលយើ ដែលស្ត្រីហ្នឹង គ្រុនអីគឺសម្រាកបាននៅការដ្ឋាន ឬក៏យកទៅមន្ទីរពេទ្យ។

7 **ស៖** និយាយម្យ៉ាងទៀត តើប្រពន្ធរបស់លោកមានតួនាទីអីនៅក្នុងមន្ទីរពេទ្យណាមួយទេ?

8 **ឆ៖** អត់មានទេ។

9 **ស៖** ក្នុងសម័យកម្ពុជាប្រជាធិបតេយ្យ ប្រពន្ធរបស់លោក គឺប្តូរស្រី តាម៉ុក។ តើគាត់មានទទួល
10 ភារកិច្ចអ្វីដែរ?

11 **ឆ៖** គាត់អត់មានទទួលភារកិច្ចអីទេ ជាមេផ្ទះនៅផ្ទះកំណើតរបស់គាត់។ ហ្នឹងមកតាមថែម្តាយ
12 នៅកន្លែងនៅផ្សារ នៅឯតាកែវនេះ។ ហ្នឹងមកម្តងៗទេ មកមើលម្តាយ។

13 [១៣:៤០:២៤]

14 **ស៖** តើប្រពន្ធរបស់លោក ប្តូរស្រីរបស់ តាម៉ុក នេះ ជាសមាជិកគណៈកម្មា -- ជាសមាជិកនៃ
15 ចលនាបក្សកុម្មុយនីស្តដែរឬទេ?

16 **ឆ៖** អត់ដឹង ខ្ញុំអត់ដឹង។ ដូចជាមិនមានទេ។

17 **ស៖** ក្នុងស្រុក១០៥ ត្រាំកក់ នៅពេលដែលលោករស់នៅលាយបូរ លោកបានចូលរួមកិច្ចប្រជុំ
18 ប្រចាំខែរបស់គណៈកម្មាធិការស្រុក ដែលមេឃុំសមាជិកឃុំទាំងអស់ត្រូវរាយការណ៍ជូនថ្នាក់ស្រុក។
19 តើត្រឹមត្រូវទេ?

20 **ឆ៖** បាទ ក្នុងការប្រជុំនៅស្រុក គឺមេឃុំត្រូវរាយការណ៍ជូនគណៈស្រុក។

21 **ស៖** លោកសាក្សីនៅឃុំលាយបូរនេះ ខ្ញុំចង់អានឯកសារមួយចេញពីសៀវភៅដែលៗ គឺដែល
22 ខ្ញុំអានគឺ E3/1593, ERN 00678587 ជាភាសាអង់គ្លេស, ជាភាសាខ្មែរ 00637634 ហើយខ្ញុំ
23 មិនមាន ERN ជាភាសាបារាំងទេ ដែលសៀវភៅនេះសរសេរថា អ្នកនិពន្ធនេះថា “នៅក្នុងឆ្នាំ១៩៧៧
24 កម្ពុជាបានផ្ទៀងផ្ទាត់ហ្នឹងគឺថាបានកាន់កាប់លាយបូរ ដែលគ្រប់គ្រងលែងបានៗហៅមកប្រជុំ។ គេបានឱ្យ
25 រាយការណ៍ឱ្យពលករទាំងអស់ គឺថាលត់ដំខ្លួន ហើយបានគេប្រាប់អំពីការបែងចែកប្រភេទប្រជាជនជាបី

1 គឺប្រជាជនពេញសិទ្ធិ រស់នៅឃុំលាយបួរ ហើយគេហៅថាកង១ កងទី១។ ហើយប្រជាជនត្រៀម គឺគេ
 2 ឱ្យទៅនៅតាមសហករណ៍ផ្សេងៗ គេហៅកង៦, កង៧។ គេយកទៅនៅកន្លែងផ្សេង នៅឃុំលាយបួរ”។
 3 តើត្រឹមត្រូវទេ លោកសាក្សីចំណុចនេះ ដែលថាប្រជាជនត្រូវបានគេដាក់នៅតាមសហករណ៍ផ្សេងៗគ្នា
 4 រស់នៅតាមតំបន់ផ្សេង ភូមិផ្សេងគ្នានៅឃុំលាយបួរទៅតាមប្រភេទប្រជាជន។ តើត្រឹមត្រូវទេ?

5 **ឆ៖** ពិតមែនតែខ្ញុំនៅលាយបួរ តែខ្ញុំមិនបានចូលជ្រាវដល់ការបែងចែកហ្នឹងទេ ខ្ញុំធ្វើការងារតែ
 6 ការដ្ឋានប្រឡាយ ទំនប់ ភ្នំ និងស្រែ។

7 [១៣:៤៣:៣៣]

8 **ស៖** តើគេមានចាត់តាំងឱ្យលោកឱ្យធ្វើគ្រប់គ្រងកងណាមួយទេ ហៅថាគ្រប់គ្រងកងណាមួយ
 9 ទេ ឬក៏លោកមានតួនាទីខ្ពស់ជាងនេះ?

10 **ឆ៖** ខ្ញុំមិនមានតួនាទីគ្រប់គ្រងកងណាទេ ហើយក៏ខ្ញុំគ្មានតួនាទីអ្វីខ្ពស់ជាងនេះទេ។ ខ្ញុំបាន
 11 បញ្ជាក់រួចហើយ គឺថា តាមក ឱ្យមកជួយការងារនៅស្រុកត្រាំកកនេះ ក្នុងការជួយជំនួយខាងស្រុកអំពី
 12 ការងារប្រឡាយ ការងារទំនប់ និងស្រែ។ និយាយទៅ ការដ្ឋាន។

13 **ស៖** ខ្ញុំគិតថា លោកត្រូវបានគេចាត់តាំងឱ្យធ្វើការនៅស្រុកត្រាំកក ដើម្បីជួយកិច្ចប្រជុំជាមួយ
 14 នឹងជនបរទេស។ តើលោកកំពុងតែច្របូកច្របល់រឿងនេះឬក៏អត់ទេ?

15 **ឆ៖** ខ្ញុំអត់មានច្របូកច្របល់ទេ។ ការងារជាមួយជនបរទេសម្តងម្សាមតើអាហ្នឹង។

16 **ស៖** លោកបាននិយាយថា លោកបានជួបប្រតិភូពីក្រុម គឺក្រុមស៊ុយអែត និងប្រតិភូតូចិន។
 17 តើលោកធ្លាប់បានជួបប្រតិភូតែពីក្រុមនេះទេឬ?

18 **ឆ៖** បាទ តែពីក្រុមនេះទេ។

19 **ស៖** តើលោកមានវត្តមានទេ នៅពេលដែលក្រុមអ្នកសាព័ត៌មាន អ្នកកាសែតអាមេរិកាំងមកធ្វើ
 20 ទស្សនកិច្ចនៅឃុំលាយបួរ នៅក្នុងឆ្នាំ១៩៧៨? អ្នកកាសែតអាមេរិកាំងស្រីម្នាក់នោះ តើលោកមាន
 21 វត្តមានទេ នៅឆ្នាំ៧៨?

22 **ឆ៖** ខ្ញុំអត់បានជួបទេ។

23 **ស៖** តើលោករស់នៅឃុំលាយបួររហូតដល់ខែធ្នូ ឆ្នាំ១៩៧៨ ឬក៏អត់ទេ?

24 **ឆ៖** ខ្ញុំនៅលាយបួររហូតដល់ខែធ្នូ ៧៨។

25 [១៣:៤៦:២២]

1 **ស៖** ប្រហែលជាក្នុងពេលណាដែរ ដែលលោកចាកចេញពីលាយបូរ? ខ្ញុំសូមសួរម្តងទៀតចុះ។
2 លោកថា លោកស្នាក់នៅរហូតដល់ពេលរៀតណាមណ្ឌានបានកម្ពុជា តើអីចឹងឬក៏អត់ទេ?

3 **ឆ៖** ខ្ញុំស្នាក់នៅរហូតដល់រៀតណាមចូលមកកម្ពុជា។

4 **ស៖** លោកសាក្សី ហេតុអ្វីបានជាខ្មែរក្រហមអនុញ្ញាតឱ្យប្រតិភូសំខាន់នេះមកពិនិត្យមក
5 ទស្សនកិច្ចនៅឃុំលាយបូរ?

6 **ឆ៖** ខ្ញុំអត់ដឹង។

7 **ស៖** តើគេណែនាំលោកអ្វីពិតប្រាកដឱ្យបង្ហាញជូនដល់ប្រតិភូទូទាំងហ្នឹង?

8 **ឆ៖** ខាងតំបន់ណែនាំឱ្យខ្ញុំបង្ហាញអំពីសហករណ៍ កន្លែងរោងបាយលាយបូរ ហើយមានសាលា
9 សិស្សកូនក្មេងនៅខាងត្បូងផ្តល់ ជិតផ្ទះខ្ញុំហ្នឹង ហើយនិងស្រែ។ គណៈប្រតិភូមិន បង្ហាញស្រែនៅពីខាង
10 កើតសហករណ៍។ មានប៉ុណ្ណឹង។

11 **ស៖** នៅក្នុងចម្លើយរបស់លោក ចម្លើយលើកទី១ គឺE319.1.15 នៅក្នុងចម្លើយលេខ៥៣
12 លោកនិយាយអំពីភ្ញៀវបរទេស “គេបាននាំភ្ញៀវពីភ្នំពេញទៅកាន់ទឹកកន្លែងរបស់ខ្ញុំ ខ្ញុំក៏បានទៅជួបភ្ញៀវ
13 ទាំងនោះ ហើយខ្ញុំនាំភ្ញៀវទៅបង្ហាញ និយាយពីផ្ទះគំរូ ស្រែគំរូ ដែលគេធ្វើ។ ផ្ទះហ្នឹងសម្រាប់តែគ្រួសារ
14 នីមួយៗ”។ តើអ្នកណាខ្លះរស់នៅលើផ្ទះគំរូហ្នឹង?

15 [១៣:៤៩:០០]

16 **ឆ៖** ខ្ញុំមិនចាំទេ ប៉ុន្តែផ្ទះនេះចែកឱ្យកសិករ – កសិករនៅក្នុងភូមិហ្នឹង ភូមិលាយបូរហ្នឹង។ ខ្ញុំ
17 នឹកឃើញហើយ ភូមិហ្នឹង គេហៅ ផ្ទះរលើង។ ភូមិផ្ទះរលើង។

18 **ស៖** ផ្ទះដែលលោករស់នៅ តើលោកបានផ្ទះហ្នឹងដោយរបៀបណាដែរ? គេចែកឱ្យលោក ឬក៏
19 គេចាត់តាំងឱ្យនៅដោយរបៀបម៉េច?

20 **ឆ៖** គេចែកឱ្យខ្ញុំ។

21 **ស៖** អ្នកណាចែកឱ្យលោក?

22 **ឆ៖** ការសង់ហ្នឹង គឺខាងឃុំរៀបរយសង់អីចឹង ទៅចែកប្រជាជន ហើយគេសង់ឱ្យខ្ញុំរស់
23 នៅកន្លែងហ្នឹង មិនមែននៅមុខសហករណ៍ហ្នឹង នៅពីខាងត្បូងផ្លូវជាតិលេខ២៥។

24 **ស៖** ដូច្នោះ លោករស់នៅក្នុងផ្ទះមួយក្នុងចំណោមផ្ទះគំរូដែលគេកសាងឡើងដោយខ្មែរក្រហម។
25 ត្រឹមត្រូវទេ?

1 **ឆ៖** ផ្ទះខ្ញុំមិនមែនជាផ្ទះគំរូទេ ផ្ទះគំរូដែលចែកជូនកសិករ គឺផ្ទះខ្ពស់ពីដី ឯផ្ទះខ្ញុំផ្ទះផ្ទាល់ដី។

2 [១៣:៥១:០៦]

3 **ស៖** សូមឆ្លើយនឹងសំណួរខ្ញុំ។ តើផ្ទះរបស់លោកសាងសង់ឡើងនៅក្នុងសម័យកម្ពុជាប្រជាធិប-
4 តេយ្យ ឬមិនមែនទេ?

5 **ឆ៖** ផ្ទះនេះសង់នៅឆ្នាំដែលខ្ញុំមកនៅលាយបូរ ឆ្នាំ៧៧ ប្រហែលជាចូលដល់ខែ១០ ខែអីហើយ។

6 **ស៖** អ្នកណាដែលត្រូវបានគេចាត់តាំងឱ្យសង់ផ្ទះរបស់លោកនឹង?

7 **ឆ៖** ខ្ញុំឆ្លើយហើយថា ខាងឃុំ ហើយខ្ញុំមិនចាំថាអ្នកណាទេ ប៉ុន្តែខាងឃុំ – ឃុំលាយបូរ។

8 **ស៖** មានឯកសារមួយនៅក្នុងសំណុំរឿងនិយាយអំពីឃុំលាយបូរ។ គឺថាចាត់ទុកថាជាសហ-
9 ករណីគំរូ ឬគឺជាភូមិគំរូ រួមទាំងក្នុងអំឡុងពេលក្នុងខែកក្កដា ១៩៧៨ គឺនិយាយនៅក្នុងទង់បដិវត្ត
10 ឯកសារខែកក្កដា ៧៧, ឯកសារ E3/135។ តើលោកធ្លាប់ឮសូរឯកសារទង់បដិវត្ត ធ្លាប់បានឃើញទេ?

11 **ឆ៖** ខ្ញុំធ្លាប់បានឃើញតើ គឺឯកសារទង់បដិវត្ត។

12 **ស៖** តើលោកបានឃើញនៅឯណាដែរ?

13 **ឆ៖** បានឃើញនៅៗ សហករណ៍ៗនៅឃុំហ្នឹង គេចែកមកតាមសហករណ៍តាមឃុំ តែខ្ញុំមិន
14 សូវជាចាប់អារម្មណ៍អានអីទេ។

15 **ស៖** តើប្រជាជនប្រភេទណាដែលគេចែកទស្សនាវដ្តីទង់បដិវត្តឱ្យ? តើគេចែកតែថ្នាក់លើទេឬ
16 ឬក៏គេចែកឱ្យភិបាលធម្មតាដែលរស់នៅក្នុងឃុំនឹងដែរ ឱ្យអានទស្សនាវដ្តីទង់បដិវត្តនឹង?

17 **ឆ៖** មិនមានសៀវភៅនេះច្រើនទេ គេចែកនៅតាមឃុំ នៅក្នុងឃុំទេ មិនមែនដល់ដៃប្រជាជនទេ។
18 ចែកតាមឃុំ មួយឃុំមួយៗអីចឹងទៅ។

19 **ស៖** តើអ្នកដែលមានសិទ្ធិអំណាច គឺមេឃុំ សមាជិកគណៈកម្មាធិការឃុំ ទទួលបានឯកសារ
20 ទស្សនាវដ្តីទង់បដិវត្តនេះដែរទេ?

21 [១៣:៥៤:២៥]

22 **ឆ៖** បាទ ទទួលបាន។

23 **ស៖** ចុះបុគ្គលិកខាងសន្តិសុខ ខាងមន្ទីរសន្តិសុខហ្នឹង គេទទួលបានឯកសារនេះដែរទេ?

24 **ឆ៖** ខ្ញុំអត់ដឹង។

25 **ស៖** នៅក្នុងទស្សនាវដ្តីទង់បដិវត្តខែកក្កដា ១៩៧៧ អង់គ្លេស ERN 00406850, ខ្មែរ 0006

1 2794, ហើយជាភាសាបារាំង 00487711 គឺបីទំព័រខាងក្រោមនេះ ការរៀបរាប់អំពីឃុំឈាយបួរ
2 (សូមទោស) គឺស្រុកត្រាំកក់ថាជាស្រុកគំរូ ហើយនៅក្នុងកថាខណ្ឌនៃទំព័របន្ទាប់ដែលមាន ERN
3 អង់គ្លេស 00406850។ ខ្ញុំរំលងបន្តិច។ នៅក្នុងកថាខណ្ឌ ដែលនិយាយថា “កម្មាភិបាលដែលចាត់ទុក
4 ថា ជាកម្មាភិបាលគំរូ គឺដោយសារជំហរបដិវត្តន៍ល្អ គឺថាវាយប្រយុទ្ធជាមួយនឹងវណ្ណៈយ៉ាងជ្រាលជ្រៅ
5 និងក្លាហាន នៅក្នុងស្រុកទាំងមូលតែម្តង”។ លោកជឿអំពីការរៀបរាប់ថា ស្រុកត្រាំកក់ដែលលោក
6 រស់នៅទីនោះថា ជាស្រុកគំរូដោយសារតែបដិវត្តន៍សង្គមនិយមក្នុងការវាយប្រយុទ្ធជាមួយនឹងវណ្ណៈនេះ
7 យ៉ាងជ្រាលជ្រៅ?

8 ឆ៖ ខ្ញុំ -- រឿងហ្នឹង ខ្ញុំមិនដឹងទេ ប៉ុន្តែការវាយតម្លៃនេះ មិនមែនពេលខ្ញុំមកនៅក្នុងឆ្នាំ១៩៧៧
9 ទេ។ ការវាយតម្លៃនេះ ប្រហែលជាខាងថ្នាក់ដឹកនាំកម្ពុជាប្រជាធិបតេយ្យវាយតម្លៃហ្នឹងតាំងពីឆ្នាំ១៩៧៥
10 ឬ៧៦។ ការវាយតម្លៃនេះ បែបប្រហែលជា ការវាយតម្លៃទៅលើផលកសិកម្ម។ ផលកសិកម្មហ្នឹង គឺថា
11 ស្រុកនេះ ជាស្រុកដែលមានដីខ្សាច់ ដីអន់ ហើយធ្វើបានផលហូបគ្រប់គ្រាន់។ ហ្នឹង ការយល់របស់ខ្ញុំទេ
12 ប៉ុន្តែខាងការវាយតម្លៃរបស់ថ្នាក់ដឹកនាំ មិនដឹងយ៉ាងណាទេ ខ្ញុំមិនដឹងទេ។

13 [១៣:៥៧:២៨]

14 ស៖ ដោយសារលោកនិយាយអំពីកសិកម្ម តើស្រុកត្រាំកក់នេះ នៅពេលលោករស់នៅទីនេះ
15 ពេលលោកធ្វើការងារផ្សេងៗហ្នឹង ដូចជាការងារកសិកម្ម។ តើស្រុកត្រាំកក់មានបញ្ជូនស្រូវមកឱ្យ
16 មជ្ឈមណ្ឌល -- ភ្នំពេញ បញ្ជូនមកភ្នំពេញនេះ មកឱ្យមជ្ឈមណ្ឌលទេ?

17 ឆ៖ ខ្ញុំចាំមិនបានទេ។

18 ស៖ អ្វីដែលខ្ញុំទើបនឹងអានឱ្យលោកស្តាប់ហ្នឹង គឺជាឃ្លាមួយដែលខ្ញុំចង់ឱ្យលោកជួយអង្គជំនុំ
19 ជម្រះ ដើម្បីស្វែងយល់នេះ នៅក្នុងកថាខណ្ឌដែលខ្ញុំទើបតែអានជូនលោកអម្បាញ់មិញ និយាយអំពីការ
20 តស៊ូវណ្ណៈយ៉ាងខ្លាំងក្លានិងជ្រាលជ្រៅនៅក្នុងស្រុកទាំងមូល ជាពិសេសក្នុងជួរកងកម្លាំងនេះ។ ដើម្បីឆ្លើយទៅ
21 នឹងពេលវេលា គឺខ្ញុំជម្រាបពេលវេលា ខែកក្កដា ១៩៧៧ នៅពេលគេឱ្យលោកទៅនៅស្រុកត្រាំកក់។ តើ
22 វាមានន័យថាម៉េចដែលនិយាយថា ការតស៊ូវណ្ណៈនៅក្នុងស្រុកត្រាំកក់ទាំងមូល គឺថាខ្លាំងក្លាជ្រាលជ្រៅនិង
23 ជាពិសេសក្នុងជួរកងកម្លាំងហ្នឹង។ មានន័យថាម៉េចហ្នឹង?

24 ឆ៖ ខ្ញុំមកនៅស្រុកត្រាំកក់ ខែ៦ ៧៧ តែមកដល់ហ្នឹង ខ្ញុំត្រូវទៅដេកពេទ្យ ដោយរបួសជើងៗ
25 ធ្លេង ក្បាលជង្គង់ជើងធ្លេងអស់រយៈពេលបីខែ។ ឯការវាយតម្លៃ ការតស៊ូវណ្ណៈជ្រាលជ្រៅនេះ ខ្ញុំមិន

1 យល់ ខ្ញុំមិនយល់ទេ។ នេះការវាយតម្លៃរបស់ថ្នាក់ដឹកនាំខាងលើទេ។

2 **ស៖** លោកសម្រាកនៅមន្ទីរពេទ្យហ្នឹងរយៈពេលបីខែ ដោយសារតែរបួសឆ្អឹងជំនីហ្នឹងយ៉ាងម៉េច?

3 **ឆ៖** (មីក្រូហ្វូនមិនទាន់ដំណើរការ)

4 **ប្រធានអង្គជំនុំ៖**

5 កុំអាលទាន់ឆ្លើយតបសាក្សី!

6 **លោក នាង អ៊ូច៖**

7 **ឆ៖** ខ្ញុំរបួសក្បាលជង្គង់ធ្ងន់ មិនមែនឆ្អឹងជំនីទេ។

8 [១៤:០០:១៤]

9 **សួរដោយលោក នីកូឡាស គូមជែន៖**

10 **ស៖** តើរបួសក្បាលជង្គង់ គឺជាដោយសារតែលេងបាល់ទាត់អីចឹងមែនទេ?

11 **ឆ៖** ខ្ញុំលេងបាល់ទះ លោតគប់ហើយធ្លាក់មកវិញ។ គ្រេចក្បាលជង្គង់ហ្នឹង បែកឆ្អឹងចំណិត
12 លោកខែ គេថត គេឆ្លុះមើល។

13 **ស៖** សូមអរគុណ។ នៅពេលដែលលោកជួបគណៈប្រតិភូតមិល លោកនិយាយថា រ៉ន -បើខ្ញុំ
14 មិនច្រឡំទេ- គឺថាចាត់តាំងលោក។ តើ រ៉ន, តាម៉ុក ឬកម្មាភិបាលខ្មែរក្រហមដទៃបាននិយាយជាមួយ
15 លោកអំពីសារៈសំខាន់នៃដំណើរទស្សនកិច្ចរបស់ចិនទេ? ដោយសារតែចិនគឺជាសម្ព័ន្ធមិត្តដ៏ជិតស្និទ្ធ
16 ជាមួយនឹងខ្មែរក្រហម។ តើអ្នកទាំងនេះមាននិយាយជាមួយលោកទេ?

17 **ឆ៖** តារ៉ន ហើយនិង -- តែតារ៉នតែម្នាក់ទេដែលជួបខ្ញុំ ប៉ុន្តែគាត់អត់បាននិយាយពីសារៈសំខាន់
18 អីទេ។

19 [១៤:០១:៥៧]

20 **ស៖** ខ្ញុំអានជូនលោកស្តាប់ពីសៀវភៅដែលខ្ញុំទើបតែអានឱ្យលោកស្តាប់។ គឺសៀវភៅនោះមាន
21 នៅក្នុងសំណុំរឿង។ គឺ E342 ហើយនៅក្នុងសៀវភៅមួយក្បាលនេះ អ្នកនិពន្ធសរសេរថា ប្រហែលជា
22 មិនមានមិត្តរួមអារុណាម្នាក់ក្នុងពី៧៥ ទៅដល់ ៧៩នោះទេ។ ហើយប្រហែលជាមិនមានបុគ្គលណា
23 ម្នាក់នៅក្នុងប្រទេសចិនដែលកំណត់អំពីទស្សនៈ និយាយអំពីឃុំគំរូ ឆេន យ៉ុងគី (ChenYung-Kuei)-
24 ប្រហែលជាការអានរបស់ខ្ញុំជាឈ្មោះចិន អីចឹងស្តាប់មិនបាន ពិបាកស្តាប់បន្តិចហើយមើលទៅ។ ខ្ញុំមិន
25 ដឹងថាអានដោយរបៀបណាទៀតទេ។ ឆេន បានពន្យារពេលខ្លួនមកធ្វើទស្សនកិច្ចនៅខែធ្នូ ឆ្នាំ១៩៧៧

1 ដោយសារតែការអភិវឌ្ឍន៍ឯករាជ្យម្ចាស់ការ ការដំណើរនេះគឺដើម្បីពង្រឹងតួនាទីរបស់គាត់នៅឯចិននោះ
2 ផង។ ហើយត្រូវបានខ្មែរក្រហមគឺថាធ្វើឲ្យយល់ច្រឡំថា ជាសេចក្តីស្លាប់ចុងក្រោយ ប្រហែលជាៗ
3 ឱកាសមួយដែលមិនទទួលបានជោគជ័យទេ។ ដើម្បីជួយពង្រឹងទៅដល់មាតិកនយោបាយនៅក្នុងប្រទេស
4 ចិន ដែលគំរាមកំហែងដោយសារតែការលេចមុខឡើងរបស់ តេង ស៊ាវ ពីង។

5 **ប្រធានអង្គជំនុំជម្រះ៖**

6 ផ្អាកតិចសិនលោកសហព្រះរាជអាជ្ញាអន្តរជាតិ។ សូមអញ្ជើញលោកមេធាវី!

7 **លោក អាកទូរ វ៉ែកតែន៖**

8 សូមអរគុណលោកប្រធាន។ ខ្ញុំសូមឲ្យសហព្រះរាជអាជ្ញាបញ្ជាក់ឲ្យបានច្បាស់ថា ឯកសារហ្នឹង
9 គឺ E3 ប៉ុន្មានទៀត ហើយសូមឲ្យបញ្ជាក់ចំណងសៀវភៅហ្នឹងផង ហើយអ្នកណាជាអ្នកនិពន្ធ ឈ្មោះ
10 អ្នកនិពន្ធ ឈ្មោះចំណងជើងសៀវភៅ ហើយគាត់អាចប្រើឯកសារហ្នឹងបាន តាមរយៈសេចក្តីសម្រេច
11 មួយណាមួយរបស់អង្គជំនុំជម្រះ សូមឲ្យគាត់ប្រាប់ឲ្យបានច្បាស់ផង។

12 [១៤:០៤:៣២]

13 **លោក នីកូឡាស គូមជែន៖**

14 អរគុណលោកប្រធាន។ អ្នកនិពន្ធសៀវភៅនេះឈ្មោះ អេនឌ្រូ អឹម-អ៊ី-អ័រ-ធី-អេក-អេ។ ឯកសារ--
15 នេះគឺជាសេចក្តីសម្រេចរបស់អង្គជំនុំជម្រះ E342 ដើម្បីសេចក្តីសម្រេចដាក់សៀវភៅនេះចូលទៅក្នុង
16 សំណុំរឿង។ សៀវភៅនេះទើបតែបោះពុម្ពផ្សាយនៅក្នុងឆ្នាំ២០១៤។ E342 គឺជាសេចក្តីសម្រេចរបស់
17 អង្គជំនុំជម្រះសាលាដំបូង ដូច្នេះលោកសាក្សី ខ្ញុំសូមអានថា៖ “ប៉ុល ពត ខ្លួនឯងនេះ គឺធ្លៀតឆក់ឱកាស
18 យកគាត់មកឲ្យពិនិត្យមើលទូទាំងប្រទេសខ្មែរ ដែលប្រតិភូចិនបានជួបនឹងកម្មាភិបាលខ្មែរក្រហមរួមទាំង
19 ថ្នាក់ដឹកនាំភូមិភាគ រួមមាន ប៉ុល ពត, សោ ភឹម និង តាម៉ុក។ មេបញ្ជាការកងទ័ពដូចជា មាស មុត
20 ហើយនិង ឈូក រិន និងកម្មាភិបាលខ្មែរក្រហមមូលដ្ឋានខ្លះទៀត” –ខ្ញុំសូមរំលងឃ្លានេះ– “នៅពេល
21 ដែលនៅទីនោះ គឺតាសាយ គឺបានទៅធ្វើទស្សនកិច្ចនៅឃុំគំរូលាយបូរ ដែលមានសមាជិក៩០០០គ្រួសារ
22 ទៅលើដីរាប់ពាន់ហិកតា”។ តើលោកដឹងទេថា ប៉ុល ពត បានអមដំណើរប្រតិភូដ៏សំខាន់មួយក្រុមនេះ
23 មកពីប្រទេសចិន លោកដឹងទេ?

24 **ប្រធានអង្គជំនុំជម្រះ៖**

25 សាក្សីកុំអាលទាន់ឆ្លើយតប! សូមអញ្ជើញលោកមេធាវី!

1 **លោក អាកទូរ ដែកតែន៖**

2 សូមអរគុណលោកប្រធាន។ ខ្ញុំគិតថាឯកសារលេខ E342 ហ្នឹងគឺដូចជាមិនមែនជាលេខសៀវ-
3 ភៅហ្នឹងទេ គឺជាសំណើរបស់សហព្រះរាជអាជ្ញានោះទេ គឺមិនមែនជាលេខរបស់សេចក្តីសម្រេចរបស់
4 អង្គជំនុំជម្រះដែលអនុញ្ញាតឱ្យប្រើសៀវភៅហ្នឹងទេលោកសហព្រះរាជអាជ្ញា។ ដូច្នេះយើងជំទាស់ចំពោះ
5 ការប្រើប្រាស់ឯកសារនេះលោកប្រធាន។

6 **លោក នីកូឡាស គូមដែន៖**

7 ការយល់របស់ខ្ញុំ សៀវភៅ -- ប្រហែលជាកំហុសរបស់ខ្ញុំហើយ សូម--
8 (ចៅក្រមពិភាក្សាគ្នា)

9 [១៤:០៩:២៨]

10 **ចៅក្រម កូឌា ហ្វេនស៍៖**

11 ខ្ញុំសូមសួរទៅសហព្រះរាជអាជ្ញាអន្តរជាតិឱ្យបំភ្លឺ។ តើវាត្រឹមត្រូវទេថា ឯកសារទើបតែដាក់ --
12 សំណើសុំទើបតែដាក់ថ្ងៃនេះទេអីលោកអី? គឺតើសំណើហ្នឹងដាក់ពីអង្គាល់?

13 **លោក នីកូឡាស គូមដែន៖**

14 សំណើសុំហ្នឹងគឺដាក់នៅថ្ងៃទី០៣ ខែមីនា។ ហើយតាមដែលខ្ញុំយល់គឺឯកសារហ្នឹងគឺ E342.1។

15 [១៤:១០:០៦]

16 (ចៅក្រមពិភាក្សាគ្នា)

17 [១៤:១៣:១៤]

18 **ប្រធានអង្គជំនុំ៖**

19 សូមអញ្ជើញលោកចៅក្រម ហ្សង់ម៉ាក ឡាវ៉ែនី សួរបញ្ជាក់ទៅសហព្រះរាជអាជ្ញាអន្តរជាតិ!

20 **ចៅក្រម ហ្សង់ម៉ាក ឡាវ៉ែនី៖**

21 សូមអរគុណលោកប្រធាន។ លោកសហព្រះរាជអាជ្ញា យើងបានពិនិត្យមើលហើយ យើងទទួល
22 បានសំណើលេខ E342 ដែលបានដាក់ពីថ្ងៃទី០៣ ខែមីនា ហើយថ្ងៃនេះ ថ្ងៃទី០៩ នេះ យើងមានសំណើ
23 ជាភាសាបារាំង។ ប្រសិនបើលោកចង់ប្រើប្រាស់សំណើមួយនេះ និងឯកសារពាក់ព័ន្ធនោះគឺឯកសារ
24 របស់ -- សៀវភៅរបស់លោក អេនឌ្រូ មើរថា លោកត្រូវធ្វើសំណើផ្ទាល់មាត់ ដើម្បីឱ្យភាគីពិភាក្សាគ្នា
25 ហើយយើងនឹងចេញសេចក្តីសម្រេចនៅពេលក្រោយ ឬមួយក៏លោកចូលទៅសំណួរផ្សេងទៀត ឬក៏ចូល

1 ទៅប្រធានបទផ្សេងទៀត។

2 **សួរដោយលោក នីកូឡាស គូមជែន៖**

3 សូមអរគុណលោកចៅក្រម ឡាវែនី ដោយសារខ្ញុំមានពេលវេលានេះ ខ្ញុំសូមបន្តទៅផ្អែកឯកសារ
4 មួយផ្សេងទៀត នោះគឺឯកសារ E310 -- E3/1339 គឺជារបាយការណ៍ពីសេវាផ្សព្វផ្សាយព័ត៌មាន
5 ទីក្រុងភ្នំពេញដែលបញ្ជាក់ -- មានលេខ ERN -- ខ្ញុំសូមផ្តល់លេខ ERN សិន។ ជាអង់គ្លេស 001683
6 350 ដល់ 51, ខ្មែរ 01063905 ដល់ 07 និងជាភាសាបារាំង -- (សូមទោស) អត់មាន ERN
7 ជាភាសាបារាំងទេ។ នៅក្នុងឃ្លាទី១និយាយថា “នៅព្រឹកថ្ងៃទី១៣ ខែធ្នូ សមមិត្ត *ChenYung-Kuei* និង
8 សមមិត្តដទៃទៀត ដែលអមដោយសមមិត្ត ប៉ុល ពត លេខានៃបក្សកុម្មុយនីស្តកម្ពុជា គណៈមជ្ឈិម
9 និងឧបនាយករដ្ឋមន្ត្រី អៀង សារី, រន វ៉េត និង ជួន ជឿន បានចាកចេញពីក្រុងកំពង់សោមដើម្បីមក
10 ពិនិត្យតំបន់ភូមិភាគនីវតី”។ ចូលដល់កថាខណ្ឌចុងក្រោយត្រង់ទំព័រដែល “នៅព្រឹកថ្ងៃទី១៤ ខែធ្នូ
11 សមមិត្ត *ChenYung-Kuei* សមមិត្តចិនមួយរូបទៀតបានចាកចេញពីក្រុងតាកែវ មកកាន់ទីក្រុងភ្នំពេញ
12 អមដំណើរដោយសមមិត្តលេខាបក្ស និងសមមិត្ត អៀង សារី, រន វ៉េត និង ជួន ជឿន។ ហ្វូងមនុស្ស
13 ដ៏កុះករបានឈរនៅតាមដងផ្លូវ”។ ហើយនៅទំព័របន្ទាប់ “នៅតាមផ្លូវមកកាន់ទីក្រុងភ្នំពេញ សមមិត្តចិន
14 បានឈប់ចូលរួមប្រជុំមហាជននៅក្នុងឃុំលាយបូរ”។

15 **ស៖** ដូច្នោះ លោកសាក្សី តើលោកបានឃើញកម្មាភិបាលថ្នាក់លើរបស់ខ្មែរក្រហម មានប៉ុល
16 ពត, អៀង សារី, រន វ៉េត ជាមួយនឹងប្រតិភូចិនបានធ្វើដំណើរទស្សនកិច្ចនៅឃុំលាយបូរ នៅក្នុងខែ
17 កក្កដា ឆ្នាំ១៩៧៧។ លោកបានឃើញទេ?

18 [១៤:១៧:០៣]

19 **លោក នាង អ៊ិច៖**

20 **ឆ៖** ខ្ញុំបានឃើញតែគណៈប្រតិភូចិនទេ តែ ប៉ុល ពត, អៀង សារី អីខ្ញុំអត់ឃើញទេ ឃើញតែ
21 អ្នកនាំ អ្នកខាងការងារបរទេសហ្នឹងគេនាំគាត់ចូលទៅសហការណ៍ហ្នឹងតែម្តង។ ហើយមនុស្សតាមផ្ទាល់
22 តាមអីដែលថាទទួល ឯកសារហ្នឹងនិយាយថាមនុស្សតាមផ្ទាល់អីទទួលហ្នឹង គឺខ្ញុំមិនឃើញទេ។

23 **ស៖** លោកសាក្សី មុនពេលភ្ញៀវទៅដល់ ប្រតិភូហ្នឹងទៅដល់ តើកម្មករកសិករធម្មតា មាន
24 ទទួលបានការណែនាំ ឬក៏មានការខិតខំប្រឹងប្រែងធ្វើឱ្យឃុំហ្នឹង មើលទៅឃើញវាស្អាតស្អំ?

25 **ឆ៖** យើងខ្ញុំទទួលបានគណៈប្រតិភូចិនធម្មតា មានដាំបាយសម្ព័ន្ធនៅក្នុងរោងសហការណ៍ហ្នឹង

1 មិនមែនទទួលភ្ញៀវទេ សម្រាប់ប្រជាជនកសិករនៅក្នុងភ្នំឃ្នង។ ហើយមិនមានធ្វើអី ភាពអធិកអធម
2 ឱ្យឃើញថាស្រស់ស្អាតអីទេ ធម្មតា។

3 **ស៖** ខ្ញុំសូមត្រឡប់ទៅឯកសារ E3/1593, ERNជាភាសាអង់គ្លេស 0067590 ដែលនិយាយ
4 ថា “នៅចុងឆ្នាំ១៩៧៧ ប្រតិភូចិន និង អឺរ៉ុបមួយក្រុមបានមកធ្វើទស្សនកិច្ចនៅសហករណ៍កំរុងភ្នំស្រុក
5 ត្រាំកក់។ សារឿន ដែលនៅជុំវិញនោះ គឺថាមានកងចល័តធ្វើពលកម្ម”។ ហើយនៅថ្ងៃបន្ទាប់ នៅម៉ោង
6 ដប់ ដើម្បីទៅទទួលសម្លៀកបំពាក់មួយសម្រាប់ម្នាក់ ហើយក៏បន្តដំណើរ។ សូមដកស្រង់ “អ្នកណាម្នាក់
7 ដែលជំទាស់តវ៉ាអំពីបញ្ហាម្ហូបអាហារ។ នេះខ្មែរពាក្យថានឹងត្រូវ -- ដែលតាមអ្នកនិពន្ធ គឺមានន័យថា
8 ភ្នំឃ្នងត្រូវ -- យកទៅបាត់ គឺសម្លាប់ចោល ដោយសារជនបរទេសភ្នំឃ្នងមកថតរូប”។ លោកសាក្សី តើ
9 ពិតទេ?

10 [១៤:១៩:៥២]

11 **ប្រធានអង្គជំនុំជម្រះ៖**

12 សាក្សីកុំអាណន៍ឆ្លើយតប។ សូមអញ្ជើញលោកមេធាវី គង់ សំអុន!

13 **លោក គង់ សំអុន៖**

14 បាទ សូមអរគុណលោកប្រធាន។ ខ្ញុំអត់ជំទាស់ទេ អំបិញដោយសារលោកសហព្រះរាជអាជ្ញា
15 បង្ហាញ ERN ជាភាសាអង់គ្លេស ហើយអត់មានភាសាខ្មែរ ឬភាសាបារាំងទៀតទេបាទ។ អីចឹងលោក
16 អាចជួយបញ្ជាក់ ERN ជាភាសាខ្មែរផងបាទ។

17 **លោក នីកូឡាស គូមជែន៖**

18 មិនជាអ្វីទេ ខ្ញុំនឹងរកមើលវា។ ERN ជាភាសាខ្មែរ 00637488 ដល់ 489 គឺឯកសារ
19 E3/1593។

20 **សួរដោយលោក នីកូឡាស គូមជែន៖**

21 **ស៖** សូមបន្តទៅមុខបន្តិចទៀត។ “នៅម៉ោងដប់ប្រាំ ប្រតិភូទាំងអស់នេះចេញពីការដ្ឋានការងារ
22 អ្នកណាដែលមិនបាន គឺថាបោកគក់ លាងសម្អាត គឺ សារឿន -- គាត់មាន គាត់ចាំអំពីដំណើរទស្សនកិច្ច
23 ទាំងពីរលើកភ្នំឃ្នង ពីរលើកភ្នំឃ្នង គាត់បាន -- ជាលើកទី១ហើយដែលបានឃើញមុខអ្នកអឺរ៉ុបដែលមាន
24 សក់វែង ហើយយើងម្នាក់ៗគឺថាពេលភ្នំឃ្នងស៊ីឆ្កែត្រូវ”។ លោកចាំទេ នៅពេលប្រតិភូស៊ុយអែតមកធ្វើ
25 ទស្សនកិច្ច គេចែកខោអាវថ្មីៗទៅឱ្យ។ លោកមាននៅចាំទេ?

1 [១៤:២១:៤០]

2 **លោក នាង អ៊ិច៖**

3 **ឆ៖** អត់ អត់មានអីប្លែកទេ ធម្មតា ខោរអាវយ៉ាងម៉េចនៅអីចឹង។ មានអីដែលរៀបរយអីទទួល
4 ទេ អត់ទេ។

5 **ស៖** លោកសាក្សីនៅក្នុងការយល់ឃើញរបស់លោក លាយបូរ គឺជាឃុំពិសេសនៅក្នុងសម័យ
6 កម្ពុជាប្រជាធិបតេយ្យ។ លោកយល់ថាអីចឹងទេ?

7 **ឆ៖** បញ្ហានេះខ្ញុំមិនបានវាយតម្លៃថាម៉េចទេ ប៉ុន្តែការណ៍ដែល តាម៉ុក ឱ្យខ្ញុំស្នាក់នៅ ខ្ញុំចេះតែ
8 នៅអីចឹងហើយ ធ្វើការងារ តែថាឱ្យពិសេសអី លើសគេលើសឯង វាមិនជាអីពិសេសលើសគេលើស
9 លើសឯងនោះទេ។ មានផ្ទះគំរូ មានរោងបាយ មានប៉ុណ្ណឹង មានសាលារៀននៅពីមុខ ហើយវាលស្រែ
10 នៅពីខាងកើត នៅពីខាងលិច ប៉ុណ្ណឹងទេ ខ្ញុំឃើញតែប៉ុណ្ណឹង។

11 **ស៖** ចុះស្រុក១០៥ ស្រុកត្រាំកក់វិញ តាមបទពិសោធន៍របស់លោក លោករស់នៅស្រុក១០៨
12 និងទឹកឆ្នែងដទៃទៀត។ តើស្រុកត្រាំកក់ជាស្រុកគំរូនៅក្នុងសម័យកម្ពុជាប្រជាធិបតេយ្យបើប្រៀបធៀប
13 ទៅនឹងកន្លែងផ្សេងនៅទូទាំងប្រទេសនោះ ជាស្រុកគំរូឬ?

14 **ឆ៖** តាមមតិខ្ញុំ វាដូចជាធម្មតាទេ ប៉ុន្តែថ្នាក់ដឹកនាំប្រគល់កិត្តិយសថា ជាស្រុកគំរូអីចឹងហើយ
15 អាហ្នឹងតាមថ្នាក់ដឹកនាំទៅ ប៉ុន្តែខ្ញុំឃើញថាធម្មតា។

16 **ស៖** ដូច្នោះ សូមនិយាយអំពីតួនាទីរបស់លោក លោកថាគ្មានតួនាទីអីទេ គ្រាន់តែជាជួយធ្វើការ
17 ឱ្យស្រុក១០៨ និងស្រុកត្រាំកក់ គឺស្រុក១០៥។ ឥឡូវចង់ឱ្យដឹងច្បាស់មែនទេន តើលោកស្ថិតនៅក្នុង
18 សមាជិកស្រុកណាមួយដែរទេ នៅក្នុងសម័យកម្ពុជាប្រជាធិបតេយ្យទាំងមូលហ្នឹង? ធ្លាប់ជាសមាជិក
19 គណៈស្រុកណាមួយទេ?

20 **ឆ៖** អត់មានទេ ខ្ញុំគ្រាន់តែជាជំនួយការនៅស្រុកកោះអណ្តែត និងជំនួយការនៅស្រុកត្រាំកក់។

21 **ស៖** សមាជិកគណៈស្រុក ជាពិសេសប្រធានស្រុក គឺថាមានគេតាំងនិរសារឱ្យការពារអ្នកទាំង
22 នោះ។ តើត្រឹមត្រូវទេ?

23 [១៤:២៥:១១]

24 **ឆ៖** គណៈស្រុកមាននិរសារម្នាក់ៗទៅតាមជាមួយ កន្លែង -- គេធ្វើដំណើរហ្នឹងៗ គេមាន
25 និរសារម្នាក់ៗតាមជាមួយ។

1 **ស៖** ប្រហែលជាលោកមិនយល់សំណួរខ្ញុំទេ។ តើប្រធានគណៈកម្មាធិការស្រុកហ្នឹង គឺថា
2 លេខាស្រុកហ្នឹង មាននិរសារផ្ទាល់ខ្លួនទេ នៅក្នុងសម័យកម្ពុជាប្រជាធិបតេយ្យទាំងមូលហ្នឹង? តើមាន
3 តែម្នាក់ មាននិរសារតែម្នាក់ ឬក៏មាននិរសារច្រើនសម្រាប់ចៅហ្វាយស្រុក លេខាស្រុកនេះ?

4 **ឆ៖** មានមិនច្រើនទេ មានម្នាក់ ឬពីរនាក់ ជាអ្នកការពារ ជានិរសារ។ សម័យនោះ ហៅថា
5 និរសារ។

6 **ស៖** តើនិរសារស្រុកហ្នឹង តើអ្នកណាជាមេរបស់និរសារស្រុក? និរសារស្រុកហ្នឹងរាយការណ៍
7 ទៅឯណា?

8 **ឆ៖** និរសារស្រុកនៅជាមួយគណៈស្រុកហ្នឹង មានរាយការណ៍ទៅណា មានតួនាទីត្រឹមដើរ
9 ជាមួយ ការពារ។ ប៉ុណ្ណឹង។

10 **ស៖** លោក លោកមាននិរសារ គេមានចាត់តាំងឱ្យលោកមាននិរសារដែរទេ?

11 **ឆ៖** ខ្ញុំអត់មានទេ។

12 **ស៖** ខ្ញុំសូមឱ្យលោកមើលចម្លើយរបស់លោកនៅថ្ងៃទី២៨ ខែមករា E319.1.15។ មើល
13 ចម្លើយ៣០ – ចម្លើយទី៣០ដែលលោកបានឆ្លើយនៅពេលនោះ។ នៅក្រោមផ្នែកមួយដែលជាមតិយោបល់
14 របស់អ្នកស៊ើបអង្កេត។ យោបល់អ្នកស៊ើបអង្កេតនិយាយថា៖ “យើងបានបង្ហាញសាក្សីរូបថតអត្ត-
15 សញ្ញាណរបស់វត្តអង្គសេរីមាលី ហៅវត្តសំភ្លី បង្ហាញជូនទៅដល់សាក្សី” ហើយបន្តមកទៀត ថាលោក
16 ឆ្លើយថា “លោកធ្លាប់ទៅតំបន់នេះម្តងម្កាលដែរក្នុងរបបខ្មែរក្រហម ប៉ុន្តែបើខ្ញុំទៅក្នុងពេលនេះ ប្រហែល
17 ជាប្រជាជននៅម្តុំនោះ មិនស្គាល់ខ្ញុំទេ”។ ហើយបន្ទាប់មក លោកបាននិយាយតទៅទៀតថា “សូមស្តាប់
18 ឱ្យច្បាស់” លោកបានជម្រាបជូនទៅអ្នកស៊ើបអង្កេតថា “ខ្ញុំទៅទីនោះ ដើម្បីមើលកន្លែងនិរសាររបស់ខ្ញុំ
19 គឺនិរសារស្រុក តើពួកគេរស់នៅយ៉ាងម៉េចអីយ៉ាងម៉េច។ តើលោកធ្លាប់ធ្វើ -- តាសៀង បានប្រើខ្ញុំទៅ
20 មើលកន្លែងនោះ”។ ហេតុអ្វីក៏លោកថាលោកមិនដែលជាសមាជិកគណៈកម្មាធិការស្រុក ហេតុអ្វីក៏
21 លោកមាននិរសារ?

22 [១៤:២៩:០៤]

23 **ឆ៖** ចម្លើយនេះនៃ ខ្ញុំឆ្លើយភ័ន្តច្រឡំ ព្រោះលោកៗ តាសៀង ហើយលោកតាចាន់ ឱ្យខ្ញុំទៅ
24 មើលនិរសាររបស់គាត់ មានការខ្វះខាតស្បៀង មានការឈឺថ្កាត់យ៉ាងម៉េចនៅកន្លែងវត្តសំភ្លីហ្នឹង។ និរសារ
25 ហ្នឹង គឺបោះទីតាំងនៅកន្លែងហ្នឹងតែម្តង មិនមែនជានិរសារខ្ញុំទេ និរសាររបស់ តាសៀង និងតាចាន់

1 ដែលជាគណៈស្រុក។ សម្រាប់នីវសារនេះសម្រាប់រត់តែសំបុត្រទេ។ សំបុត្រឆ្នើមី តាសៀង, តាចាន់
2 ទៅឃុំ ឬសំបុត្រពីឃុំផ្សេងក តាសៀង, តាចាន់ ប៉ុណ្ណឹង។ ដូច្នោះ ខ្ញុំសូមអភ័យទោស ថាខ្ញុំឆ្លើយនេះ
3 ភ័ន្តច្រឡំ មិនមែនជានីវសារខ្ញុំទេ គឺនីវសារ តាសៀង និង តាចាន់។

4 **ស៖** តើវាជាកំហុស ដោយសារពេលដែលគិតថាលោក ពេលហ្នឹងគឺលោកមានឬក៏មាននីវសារ
5 ឬអត់ទេនៅពេលហ្នឹង ពេលដែលលោកនៅស្រុកត្រាំកក់?

6 **ឆ៖** ខ្ញុំអត់មាននីវសារទេ។ ខ្ញុំនៅផ្ទះខ្ញុំខាងត្បូងសហករណ៍លាយប្តូរហ្នឹងគឺមិនមាននីវសារទេ។

7 **ស៖** នៅក្នុងសម័យកម្ពុជាប្រជាធិបតេយ្យ លោកមានសត្រូវអីទេ? លោកមានអ្នកណាម្នាក់
8 ដែលជាសត្រូវរបស់លោកដោយសារតែលោកធ្វើអ្វីមួយ ឬក៏បញ្ហាអីមួយទេ?

9 **ឆ៖** ខ្ញុំអត់មានសត្រូវអីទេសម័យកម្ពុជាប្រជាធិបតេយ្យនេះ។ នៅស្រុក១០៨ ក៏ខ្ញុំគ្មានសត្រូវ។
10 ខ្ញុំចូលប្រឡូករស់នៅដេកនៅជាមួយនឹងកសិករតាមការដ្ឋានស្រែ ខ្ញុំចូលប្រឡូកដេកនៅក្នុងមុងជាមួយគ្នា
11 ជាមួយយុវជនកងចល័តនៅតំបន់ជីកប្រឡាយនៅៗព្រែកល្អៅ ធុងលិច។ ដូច្នោះ ខ្ញុំមិនមានសត្រូវអីទេ។
12 ហើយមកនៅស្រុកត្រាំកក់នេះទៀត ក៏ខ្ញុំគ្មានសត្រូវអីជាមួយអ្នកណាម្នាក់។

13 [១៤:៣១:៤០]

14 **ស៖** ដូច្នោះ មិនមានអ្នកណាម្នាក់កុហសអំពីតួនាទីរបស់លោកនៅស្រុកត្រាំកក់នោះទេ។ តើ
15 ត្រឹមត្រូវ និយាយថាលោកមានតួនាទីហ្នឹង គឺថាមិនមានទេ អីចឹងទេ?

16 **ឆ៖** បាទ ខ្ញុំមិនមានតួនាទីអីទេ។ ខ្ញុំមានជាជំនួយការស្រុកសម្រាប់ការដ្ឋានសាងសង់ទំនប់
17 សម្រាប់ការដ្ឋានជីកប្រឡាយ ធ្វើភ្នំ ហើយនិងធ្វើស្រែ។

18 **លោក នីកូឡាស គួមជែន៖**

19 លោកប្រធានតើពេលនេះល្មមនឹងឈប់សម្រាកសិន ឬក៏យ៉ាងម៉េចដែរ? ឬក៏ខ្ញុំបន្តទៅមុខបន្តិច
20 ទៀតលោកប្រធាន?

21 **ប្រធានអង្គជំនុំ៖**

22 បន្តទៀត បាទ។

23 **សួរដោយលោក នីកូឡាស គួមជែន៖**

24 **ស៖** បាទ សូមអរគុណ។ លោកៗស្គាល់ អ៊ឹម ថែម ទេ?

25

1 **លោក នាង អ៊ិច៖**

2 **ឆ៖** អ៊ិច ចែម ខ្ញុំស្គាល់សម័យនោះ។

3 **ស៖** ចុះថា តើមានហេតុផលអីដែលៗថា អ៊ិច ចែម ត្រូវនិយាយកុហកអំពីរូបលោកទេ?

4 **ឆ៖** គាត់មានការយល់ ការចាំមិនច្បាស់។

5 [១៤:៣៣:១៦]

6 **ស៖** លោកសាក្សី អ៊ិច ចែម បាននិយាយប្រាប់មជ្ឈមណ្ឌលឯកសារកម្ពុជា គឺឯកសារ E305/
7 13.123.330, ERN ជាភាសាអង់គ្លេស 00951845 នៅក្រុងទំព័រ២១ និង ២២ អង់គ្លេស និងជា
8 ភាសាខ្មែរ ERN 0092987 ដល់ -- 877 ដល់78។ ហើយ ដានី បានសួរថា៖ ហេតុអីបានជាគាត់ត្រូវ
9 បញ្ជូនទៅកោះអណ្តែត? គាត់ឆ្លើយថា៖ មានទំនាស់នៅក្នុងគណៈកម្មាធិការ នៅពេលដែលខ្ញុំទៅដល់ទី
10 ហ្នឹង។ ប្រធានស្រុកកោះអណ្តែតត្រូវបញ្ជូនទៅស្រុកគីរីវង់” ហើយបន្ទាប់មក ដានី បានសួរទៅគាត់
11 ទៀតថា៖ អ្នកណាទទួលខុសត្រូវស្រុកកោះអណ្តែតនៅពេលហ្នឹង? អ៊ិច ចែម ឆ្លើយថា៖ -- គឺសៀង
12 ត្រូវបានបញ្ជូនទៅគីរីវង់មែនទេ? គឺថា៖ ចាស គឺបានបញ្ជូនទៅគីរីវង់។ ហើយបន្ទាប់មក ក្រោយមក
13 មានមនុស្សបីនាក់ សមាជិកស្រីម្នាក់ អនុប្រធានរបស់ខ្ញុំ គឺប្អូនថ្លៃរបស់ តាម៉ុក ហើយនិងខ្ញុំ។ ហើយ
14 ដានី សួរថា៖ អ្នកណា? អ៊ិច ចែម៖ ឆ្លើយថា កូន -- ប្អូនៗថ្លៃ តាម៉ុក ឈ្មោះ តាសាន។

15 ហើយទំព័រពីខាងក្រោមមកទៀត អ៊ិច ចែម និយាយថា “ខ្ញុំនៅខាងក្រោយ ធ្វើការស្រែចម្ការ
16 ក្បែរ តាសាន គឺដឹកនាំនៅតាមព្រំដែនវៀតណាម”។ នៅស្រុកកោះអណ្តែត យាយចែម តើជាលោកជា
17 អនុប្រធានរបស់គាត់ តើត្រឹមត្រូវឬក៏អត់ទេ?

18 **ឆ៖** អត់ទេ ខ្ញុំមិនមែនជាអនុប្រធានរបស់ យាយចែម ទេ។

19 **ស៖** តើត្រឹមត្រូវទេដែលថាលោកពេលហ្នឹងគឺលោកគេឱ្យទៅធ្វើការនៅជិតព្រំដែនវៀតណាម
20 តើវាពិតទេ?

21 [១៤:៣៥:៥១]

22 **ឆ៖** ខ្ញុំទៅធ្វើការនៅព្រែកណៅ នៅក្នុងលិច ស្រុកបឹង អាហ្នឹងបឹង នៅជិតព្រំប្រទល់វៀតណាម។

23 **ស៖** តើត្រឹមត្រូវទេដែលថាលោកនៅទីនោះអង្គាល់ហ្នឹង? សហការីរបស់ខ្ញុំព្រឹកមិញបានអាន
24 កំណត់ហេតុស្តាប់ចម្លើយសាក្សីគឺ សាក្សី TCW-809 ដែលនិយាយអំពីថាលោកស្រុកដែលថាលោកគឺ
25 ជាលោកស្រុកនៅស្រុកកោះអណ្តែត បាទ គឺឯកសារE3/4628។ ឥឡូវខ្ញុំបន្តទៅនិយាយអំពីឃុំលាយបូរ

1 និងនិយាយថា តើប្រជាជនបាននិយាយអំពីលោកថាម៉េចខ្លះនៅពេលដែលលោកនៅឯស្រុកត្រាំកក់ហ្នឹង?
2 នៅក្នុងឯកសារ D232/86, ERN ជាភាសាអង់គ្លេស 00424729, ខ្មែរ 00418434 ដល់ 35, ហើយ
3 បារាំង 00436922។ បុរសម្នាក់ហ្នឹងគឺថាគាត់ជាអ្នកធ្វើឥដ្ឋនៅឃុំលាយបូរ “ក្រោយមកខ្ញុំ គេបញ្ជូនខ្ញុំ
4 ឱ្យទៅធ្វើការនៅរោងជាងមួយនៅៗជិត តាសាន នៅឃុំលាយបូរ។ ខ្ញុំជាអ្នកធ្វើឥដ្ឋ ជាអ្នកដុតឥដ្ឋដើម្បី
5 កសាង ដើម្បីសាងសង់សហករណ៍គំរូ”។ ខ្ញុំសូមអានខ្លះៗទៀតមុននឹងសួរទៅលោកដើម្បីឱ្យលោកឆ្លើយ
6 មួយចំណុចទាំងអស់នេះតែម្តង។

7 សាក្សី TCW-815 គឺឯកសារ4627នេះ, អង់គ្លេស 00223473 ដល់ 74, ខ្មែរ00163490
8 ដល់ 91, ហើយបារាំង 00651256 ដល់ 57។ ដែល “សួរថា៖ តើពេលភ្នំពេញដួលរលំគាត់នៅឯណា?
9 គាត់ថា៖ ខ្ញុំនៅទីនេះ មុនពេលវាដួលរលំ និងក្រោយទាំងក្រោយពេលដួលរលំ។ គេហៅថាស្រុក១០៥
10 តំបន់១៣ ភូមិភាគនិរតី។ តួនាទីរបស់ខ្ញុំគឺជាប្រធានកងយុវជន។ ហើយពីរបីបន្ទាត់មកក្រោមគាត់និយាយ
11 ថា៖ តាគាត គឺជាលេខាស្រុក ហើយកម្មាភិបាលស្រីមួយឈ្មោះ ខុម នោះជាកូនស្រីរបស់ តាម៉ុក។
12 ក្រោយមក ខុម ក៏ក្លាយទៅជាប្រធានរបស់ តាមុត។ ក្រោយពី គាត និងខុម ដែលកាន់មុខតំណែង
13 ហ្នឹងកាន់នៅពេលណា? គឺថានៅក្រោយឆ្នាំ៧៥ ខុម ហ្នឹងក៏ទៅជាមួយប្តីរបស់គាត់នៅកំពង់សោម។
14 តាជឹម ក៏ឡើងមកកាន់តំណែងហ្នឹងក្នុងមួយរយៈពេលខ្លីក្រោយមក តាគាត ហ្នឹងមកជំនួសគាត់ទៀត។
15 ហើយគឺថានៅក្នុង -- សួរថានៅស្រុកមែនទេ? គឺនៅត្រាំកក់ លាយបូរ។ តាសាន ដែលជាប្អូនថ្លៃរបស់
16 តាម៉ុក មកគ្រប់គ្រងពេញមួយរយៈពេលរហូតដល់ដួលរលំទៅ។ តើនៅឆ្នាំណាដែលតាសាននៅមែនទេ?
17 ប្រហែលជាឆ្នាំ១៩៧៧ ប៉ុន្តែមិនច្បាស់”។ លោកសាក្សីលោកស្គាល់ យាយបៀន ទេ?

18 [១៤:៤០:០២]

19 ឆ៖ ខ្ញុំស្គាល់ យាយបៀន។

20 ស៖ គាត់រស់នៅក្នុងស្រុកត្រាំកក់ នៅពេលដែលលោកនៅទីនោះដែរ។ ត្រឹមត្រូវទេ?

21 ឆ៖ គាត់រស់នៅស្រុកត្រាំកក់ នៅពេលដែលខ្ញុំនៅហ្នឹង។

22 ស៖ ឯកសារ E319/12.3.2 ត្រង់ចម្លើយលេខ២៨ គាត់និយាយថា៖ “គណៈកម្មាធិការស្រុក
23 ចុងក្រោយបំផុតនោះគឺតាសាន។ ខ្ញុំក៏ធ្វើការនៅជាមួយគណៈកម្មាធិការស្រុកត្រាំកក់ជាមួយតាសាននៅក្នុង
24 ខែតុលា ១៩៧៨ ពេលដែលខ្ញុំគ្រប់គ្រងខាងស្រីៗ។ តាសានធ្វើជាគណៈកម្មាធិការស្រុកត្រាំកក់ ហ្នឹង គឺ
25 ថាយូរជាខ្ញុំ”។ ហើយក្រោយមកសាក្សី TCW-948, ឯកសារ E83/19.1.17, ចម្លើយលេខ១០ គាត់

1 ថាគាត់ជាមេឃុំស្រែរនោងនៅក្នុងឆ្នាំ១៩៧៨។ នៅក្នុងចម្លើយលេខ១០ និងចម្លើយលេខ៣១ គាត់
2 និយាយថាលោកហ្នឹងគឺជាលេខាស្រុកត្រាំកក់ ដែលលោក -- ក៏ទទួលបានបន្ទុកខាងផ្នែកខាងសេដ្ឋកិច្ច និង
3 នយោបាយ។ លោកសាក្សីលោកចង់ឱ្យខ្ញុំអានច្រើនទៀត ឬក៏យ៉ាងម៉េចដែលពាក់ព័ន្ធនឹង គេឆ្លើយថា
4 លោកហ្នឹងជាលេខាស្រុកត្រាំកក់ នៅក្នុងឆ្នាំ១៩៧៨ ទៅរហូតហ្នឹង? តើលោកឱ្យខ្ញុំអានទៅទៀត ឬ
5 ចង់ជួយសន្សំពេលវេលាខ្ញុំ ហើយលោកឆ្លើយតែម្តងទៅ?

6 [១៤:៤២:០៣]

7 **ឆ៖** ខ្ញុំអត់មានទទួលលេខាស្រុកទេ ដូចខ្ញុំបញ្ជាក់ហើយបញ្ជាក់ទៀតអីចឹង ខ្ញុំនៅការដ្ឋានធ្វើ
8 ប្រឡាយ ធ្វើទំនប់។ ប្រឡាយមួយ ពីទំនប់ដល់ផ្លូវលោក មកចូលត្រពាំងអណ្តើក ប្រឡាយនេះជាង ១០
9 គីឡូ ហើយប្រឡាយមួយទៀត ចេញពីម្តេច ចេញពីស្លាគូ បិតស្លាគូទៅ បើកទឹកហ្នឹងចេញតាមម្តេច ឱ្យ
10 កាត់ឃុំលាយបូរទៅស្រែរនោង ទៅវែងឆ្ងាយប្រហែលជា៣០គីឡូ។ ដូច្នេះប្រើពេលប៉ុណ្ណឹងឆ្នាំ មួយឆ្នាំ
11 ជាង ដូច្នេះ--

12 **លោក នីកូឡាស គូមជែន៖**

13 លោកប្រធាន មេត្តាឱ្យ -- បង្គាប់ឱ្យសាក្សីឆ្លើយតែទៅនឹងសំណួររបស់ខ្ញុំបានហើយលោក
14 ប្រធាន។

15 **ប្រធានអង្គជំនុំ៖**

16 បាទអរគុណ ហើយសាក្សីសូមឆ្លើយតបនូវភាពចាំបាច់ និងពេញលេញចំពោះសំណួរដែលសួរ
17 បានហើយ ជៀសវាងការអត្តាធិប្បាយវែងឆ្ងាយ ហើយវាមិនចំនឹងសំណួរ ឬមួយក៏ហៀរចេញពីភាព
18 ចាំបាច់នៃការឆ្លើយតបនឹងសំណួរ វានាំឱ្យបន្ទុកហ្នឹងធ្លាក់ទៅលើលោកដដែលទេ។ សំណួរ និងអ្វីដែល
19 ហៀរចេញហ្នឹងហើយ នឹងបង្កើតបានជាសំណួរថ្មីៗថែមទៀតចំពោះលោក។

20 បាទ ឥឡូវនេះដល់ពេលសម្រាកហើយ អង្គជំនុំជម្រះប្រកាសសម្រាកចាប់ពីពេលនេះតទៅ
21 រហូតដល់ម៉ោងបីសូមអញ្ជើញចូលវិញ ដើម្បីបន្តកិច្ចដំណើរការសវនាការ។ មន្ត្រីរដ្ឋបាលតុលាការ
22 សម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សី និងអ្នកជំនាញ ដល់សាក្សីរូបនេះនៅ
23 ក្នុងអំឡុងពេលសម្រាក និងឱ្យអញ្ជើញគាត់ត្រឡប់មកកាន់កន្លែងផ្តល់សក្ខីកម្មនៅក្នុងបន្ទប់សវនាការ
24 នេះវិញ រួមទាំងមេធាវីប្រឹក្សារបស់គាត់នៅវេលាម៉ោងបី។

25 សម្រាកចុះ!

1 **ក្រឡាបញ្ជី៖**

2 សូមអញ្ជើញក្រោកឈរ!

3 (សវនាការសម្រាកពីម៉ោង ១៤:៤៣ នាទី ដល់ម៉ោង ១៥:០៥ នាទី)

4 [១៥:០៥:៥៩]

5 **ប្រធានអង្គជំនុំជម្រះ៖**

6 អង្គុយចុះ!

7 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ និងផ្តល់វេទិកាជូនទៅសហព្រះរាជ
8 អាជ្ញាអន្តរជាតិដើម្បីបន្តការតាំងសំណួរដេញដោលចំពោះសាក្សី។ សូមអញ្ជើញ!

9 **សួរដោយលោក នីកូឡាស គូមផែន៖**

10 **ស៖** លោក ខ្ញុំចង់និយាយអំពីអ្វីដែលគេនិយាយអំពីលោកនៅក្នុងសវនាការនេះ កាលពីប៉ុន្មានខែ
11 មុន។ ខ្ញុំសូមឱ្យលោកស្តាប់ខ្ញុំដោយប្រុងប្រយ័ត្នហើយសូមពិចារណាផង។ នៅថ្ងៃទី០៨ កុម្ភៈ ឆ្នាំនេះ
12 សាក្សី TCW-807 ហើយនិង គីឯកសារ E1265.1 នៅម៉ោង១០:៤២ គាត់បាននិយាយទៅសហចៅក្រម
13 ស៊ែប គាត់និយាយថា៖ តាសាន ហ្នឹងជាលេខាស្រុក។ គាត់បានសួរគាត់ថា៖ នៅពេលណា? គាត់ឆ្លើយ
14 ថា៖ ខ្ញុំមិនចាំទេ ខ្ញុំមិនចាំថា ពេលណាគាត់ក្លាយទៅជាលេខាស្រុកទេ។ ហើយកាលពីអាទិត្យមុននេះ
15 នៅថ្ងៃព្រហស្បតិ៍សប្តាហ៍មុននេះ សាក្សីមួយដែលជាអ្នកយាមនៅមន្ទីរក្រាំងតាចាន់ គាត់បាននិយាយថា
16 -- នៅម៉ោង១០:៥៤នាទី គាត់ថា៖ គាត់ធ្លាប់ជួបលោកនៅពេលដែលគាត់ទៅផ្ទះរបស់គាត់នៅលាយបូរ
17 នៅផ្ទះឪពុករបស់គាត់នៅលាយបូរ។ ហើយគេសួរគាត់ទៀតថា៖ តើហេតុអ្វីបានជាគាត់ដឹងថា តាសាន
18 ជាមេស្រុក? គាត់និយាយថា៖ អ្នកភូមិអ្នកស្រុកនិយាយប្រាប់គាត់ថា តាសាន នេះជាលេខាស្រុក។
19 ហើយបន្ទាប់ទៀត នៅម៉ោង១០:៥៦នាទី គេបានសួរគាត់ថា៖ តើអ្នកណាជាអ្នកនិយាយថា តាសាន ហ្នឹង
20 ក្លាយជាមេស្រុក? គេប្រាប់គាត់នៅក្រាំងតាចាន់ថា តាសាន ហ្នឹងក្លាយជាមេស្រុក។ ហើយគាត់ក៏ឆ្លើយ
21 ថា៖ កាលនោះ តាអាន ជាអ្នកប្រាប់យ៉ាងដូច្នោះ។

22 [១៥:០៨:២២]

23 នៅថ្ងៃទី២៧ ខែមករា ឆ្នាំ២០១៥ គីឯកសារ E1/200 នៅម៉ោង ១២:០២ គេសួរគាត់ថា៖ តើ
24 គាត់អាចឱ្យឈ្មោះប្រធានសហករណ៍ ឬក៏ប្រធាន ចៅហ្វាយស្រុកអីបានទេ? គាត់ឆ្លើយថា៖ មាន
25 តាសាន នៅក្នុងគណៈស្រុកនោះ។ គឺម៉ោង០៩:៤២នាទី កាលដែលគេសួរគាត់នោះ។ ហើយបន្ទាប់មក

1 ទៀត នៅម៉ោង១៤:០២ គាត់និយាយថា៖ គាត់មិនស្គាល់ឈ្មោះត្រកូល តាសាន ទេ ដឹងថាតាសាន ហ្នឹង
 2 ជា --នៅក្នុងគណៈស្រុក ហើយនៅក្នុងរបបលន់ នល់នោះ គាត់ជាគ្រូបង្រៀន។
 3 លោកសាក្សី! លោកមុននឹងមកទីនេះ លោកបានទទួលលិខិតមួយហើយ។ ហើយខ្ញុំសូមអាន --
 4 ខ្ញុំសូមសួរលោក -- ប្រាប់លោកថា លោកនៅទីនេះមិនមែនមកកាត់សេចក្តីពីរបបកម្ពុជាប្រជាធិបតេយ្យ
 5 ទេ។ ខ្ញុំជាព្រះរាជអាជ្ញាអន្តរជាតិ ហើយសហភាពរបស់ខ្ញុំជាតិនោះក៏បាននិយាយជាច្រើនដងដែរថា
 6 មិនមានជនសង្ស័យថ្មីទៀតទេ។ ហើយយើងបាននិយាយជាមួយសហចៅក្រមស៊ើបអង្កេតផងដែរ។ អ៊ីចឹង
 7 លោកក៏មិនត្រូវបានកាត់ក្តីដោយតុលាការនេះទេ ពីព្រោះថាលោកមិនមែនជាជនសង្ស័យទេ ដែលស្ថិត
 8 នៅក្រោមវិសាលភាពនៃការស៊ើបអង្កេត។ អ៊ីចឹងៗ ខ្ញុំចង់ជម្រាបជូនលោកថា លោកបានស្ងៀមហើយ
 9 ហើយលោកអាចត្រូវបានគេចោទប្រកាន់ដោយសារលោកកុហកនៅក្នុងវិធាន៤៦ នៃវិធានផ្ទៃក្នុង ខ្ញុំសូម
 10 ឱ្យសហព្រះរាជអាជ្ញាអន្តរជាតិអានមាត្រា៥៤៥ នៃក្រមព្រហ្មទណ្ឌកម្ពុជា គឺមាត្រា៤៤៥ -- ៥៤៥។

11 **កញ្ញា សុង ឆវីន្ទៈ**

12 ចាស អំមិញនេះ ខ្ញុំសូមកែតម្រូវលើអ្នកប្រែ គឺយោងទៅលើវិធាន៣៦ នៃវិធានផ្ទៃក្នុង ហើយ
 13 មាត្រាដែលខ្ញុំនឹងអាន គឺដកស្រង់ចេញពីក្រមព្រហ្មទណ្ឌនៃព្រះរាជាណាចក្រកម្ពុជា ត្រង់មាត្រា៥៤៥។

14 **ប្រធានអង្គជំនុំជម្រះ**

15 បាទ អរគុណ។ កុំអាលសិនណា សហព្រះរាជអាជ្ញារងអន្តរជាតិ -- ជាតិ។
 16 សូមអញ្ជើញលោក វ៉ិចទ័រ កូប៉េ!

17 [១៥:១១:១៨]

18 **លោក វ៉ិចទ័រ កូប៉េ៖**

19 សូមអរគុណលោកប្រធាន ខ្ញុំវិធាន៣៦ នៅក្នុងដៃខ្ញុំឥឡូវនេះ។ កថាខណ្ឌទី១ សហចៅក្រម
 20 ស៊ើបអង្កេត និងអង្គជំនុំជម្រះអាចសូមឱ្យសាក្សីនិយាយការពិត បើសិនជាមិននិយាយការពិតទេ មាន
 21 បញ្ហា។ ដូច្នោះនៅពេលដែលភាគីមួយស្នើសុំហើយ បានអង្គជំនុំជម្រះអាចចាត់វិធានការ។ ឥឡូវនេះ
 22 សហព្រះរាជអាជ្ញា -- អាចនិយាយទៅកាន់ព្រះរាជអាជ្ញាថាឱ្យត្រូវធ្វើយ៉ាងណាយ៉ាងណា ក៏ប៉ុន្តែត្រូវ
 23 គោរពនីតិវិធីផងដែរ។

24 **ប្រធានអង្គជំនុំជម្រះ**

25 បាទ អរគុណ ហើយសហព្រះរាជអាជ្ញាអន្តរជាតិកុំអាលសិន។

1 សូមអញ្ជើញលោកមេធាវី គង់ សំអុន!

2 **លោក គង់ សំអុន៖**

3 បាទ សូមអរគុណលោកប្រធាន។ ខ្ញុំស្តាប់ការស្នើសុំការណែនាំចំពោះសាក្សីរូបនេះ ដោយសហ
4 ព្រះរាជអាជ្ញាអន្តរជាតិកន្លងទៅនេះ ហាក់ដូចជាពុំមាន ឃើញចំណុចដែលមានទំនាក់ទំនងគ្នា ហើយ
5 ដែលខ្ញុំមើលឃើញថាវាជាការគំរាមកំហែងទៅដល់សាក្សីទៅវិញទេ។ អ្វីដែលជាការលើកឡើងរបស់
6 តំណាងសហព្រះរាជអាជ្ញាអំពីវិធានទាំងឡាយដែលត្រូវមានចំណាត់ការទៅលើសាក្សី ដែលកំពុងតែ
7 សហការឆ្លើយជាមួយនឹងសំណួរទាំងឡាយរបស់សហព្រះរាជអាជ្ញានៅពេលនេះ។ បាទ សូមអរគុណ។

8 [១៥:១៣:០៦]

9 **លោក នីកូឡាស គូមជែន៖**

10 បាទ នេះគឺជានីតិវិធីដែលគេដឹងទាំងអស់គ្នាហើយ។ យើងគិតថាបញ្ហានេះសំខាន់ណាស់ វិធាន
11 ៣៦នេះ អនុញ្ញាតឱ្យអង្គជំនុំជម្រះនៅពេលដែលមានភាគីស្នើសុំឱ្យនិយាយការពិត ហើយបើ
12 សិនជាមានបញ្ហា បើនិយាយកុហក អាចមានប្រឈមមុខនឹងបញ្ហានៅវិធាន នៅមាត្រា៥៤៦ ក៏បានចែង
13 អំពីទោសផងដែរ នៅពេលដែលសាក្សីមិនគោរពកាតព្វកិច្ចរបស់ខ្លួន។ ដូច្នេះ សូមរំលឹកឱ្យសាក្សីដឹងអំពី
14 ផលវិបាកនៅពេលដែលផ្តល់ និយាយកុហកនៅមាត្រា៥៤៦។ អ៊ីចឹងថា យើងជម្រាបហើយថាមិនមាន
15 ទោសអ្វីទេ បើសិនជាគាត់ -- ឥឡូវនេះយើងឃើញហើយថាមានការនិយាយផ្ទុយគ្នាជាច្រើនរវាងសាក្សី
16 រូបនេះ ហើយនិងសាក្សីរូបផ្សេងទៀត។ ដូច្នេះ គ្រាន់តែខ្ញុំសូមឱ្យរំលឹកទៅសាក្សីអំពីផលវិបាកដែលគាត់
17 អាចទទួលរងនៅពេលដែលគាត់និយាយកុហក។

18 **កញ្ញា សុង ឆវ៉ាន៖**

19 លោកប្រធាន!

20 **ប្រធានអង្គជំនុំ៖**

21 បាទ អង្គជំនុំជម្រះយល់ស្របលើការលើកឡើងរបស់សហព្រះរាជអាជ្ញាអន្តរជាតិ។ អង្គជំនុំ
22 ជម្រះអនុញ្ញាតឱ្យសហព្រះរាជអាជ្ញាអន្តរជាតិរំលឹកដល់សាក្សីអំពីបញ្ហានេះ។ សូមអញ្ជើញ!

23 [១៥:១៥:០៤]

24 **កញ្ញា សុង ឆវ៉ាន៖**

25 ចាស សូមអរគុណលោកប្រធាន។ លោកសាក្សីដូចដែលសហព្រះរាជអាជ្ញាបានប្រាប់លោកអំពី

1 នីតិវិធីនៅក្នុងតុលាការនេះហើយ ហើយអ្វីដែលខ្ញុំនឹងអានជូនលោកបន្តិចទៀតនេះ គឺជាមាត្រាមួយដែល
2 ខ្ញុំដកស្រង់ចេញពីក្រមព្រហ្មទណ្ឌនៃព្រះរាជាណាចក្រកម្ពុជា ដែលក្រមព្រហ្មទណ្ឌនេះអនុវត្តទៅចំពោះ
3 ប្រជាពលរដ្ឋកម្ពុជានៅក្នុងទឹកដីព្រះរាជាណាចក្រកម្ពុជា។

4 ខ្ញុំសូមអានមាត្រា៥៤៥៖ “បទផ្តល់សក្ខីកម្មក្លែងក្លាយនិងលើកលែង។ សក្ខីកម្មភូតកុហកដែល
5 ធ្វើក្រោយពីបានស្ម័គ្រចិត្តនៅមុខតុលាការ ឬនៅមន្ត្រីនគរបាលយុត្តិធម៌ ដែលធ្វើសកម្មភាពនៅក្នុងក្របខ័ណ្ឌ
6 ដឹកចាត់ឱ្យស៊ើបសួរចម្លើយត្រូវដាក់ទោសពន្ធនាគារពី២ឆ្នាំ ទៅ៥ឆ្នាំ និងពិន័យជាប្រាក់ពី ៤.០០០.០០០
7 រៀល ទៅ ១០.០០០.០០០រៀល។ សក្ខីកម្មភូតកុហកត្រូវបានលើកលែងឱ្យរួចផុតពីទោស ប្រសិនបើ
8 សាក្សីនេះប្រែក្រឡាស់ដោយឯងឱ្យសក្ខីកម្មរបស់ខ្លួន ហើយនិយាយតែការពិត មុនសេចក្តីបញ្ចប់នីតិ
9 វិធីស៊ើបសួរ ឬការជំនុំជម្រះ”។ សូមអរគុណលោកប្រធាន។

10 [១៥:១៦:៤៣]

11 **ប្រធានអង្គជំនុំជម្រះ៖**

12 បាទ អញ្ជើញបន្តទៀត សហព្រះរាជអាជ្ញា!

13 **សួរដោយលោក នីកូឡាស គូមដែន៖**

14 **ស៖** លោកសាក្សី ជនរួមជាតិខ្មែរស្តាប់លោក ជនរងគ្រោះស្តាប់លោក។ តើលោកអាចប្រាប់
15 តុលាការបានទេ ថាលោកត្រូវបានតែងតាំងជាលេខាស្រុកត្រាំកក់?

16 **លោក នាង អ៊ូច៖**

17 **ឆ៖** ខ្ញុំបានឆ្លើយជូនលោកហើយ។ តាម្នាក់ ដែលហៅខ្ញុំពីកោះអណ្តែតឱ្យមកនៅត្រាំកក់នេះ
18 មកជួយការងារស្រុកត្រាំកក់។ មកដល់ ខ្ញុំមកដល់ត្រាំកក់ គឺខ្ញុំនៅលាយបូរ។ នៅពេលនោះ តាចាយ ជា
19 លេខាស្រុកត្រាំកក់ – តាចាយ ជាលេខាស្រុកត្រាំកក់ – ហើយមាន យាយជាតិ មានអ្នកណាទៀតទេ ខ្ញុំ
20 មិនចាំទេ តែខ្ញុំ គឺតាម៉ុក គាត់ឱ្យធ្វើការនៅខាងប្រឡាយ ខាងភ្នំ ខាងទំនប់អីចឹង។ បន្ទាប់មក តាចាយ ក៏
21 ត្រូវបញ្ជូនទៅខេត្តបាត់ដំបង ហើយយាយជាតិ មិនដឹងជាដកទៅណាទេ ខ្ញុំអត់ដឹងដែរ។ ហើយបាននៅ
22 សល់ ខ្ញុំ និង យាយហៀន ហើយខាងតំបន់ គាត់ចុះក្តាប់ស្រុកត្រាំកក់នេះផ្ទាល់ គឺតារ៉ន។ អីចឹង តាម៉ុក
23 អត់មានបានប្រកាសខ្ញុំថាជាលេខាស្រុកទេ។ ដូច្នោះ អ្នកឆ្លើយឱ្យជូនព័ត៌មានជូនលោកអីចឹង ខ្ញុំនៅអីចឹង
24 ដកតាចាយទៅ ដកយាយជាតិទៅ នៅខ្ញុំនិងយាយហៀន។ ដូច្នោះ មិនមានការតែងតាំងអីច្បាស់លាស់ដល់
25 ខ្ញុំទេ។ ខ្ញុំឆ្លើយប៉ុណ្ណឹង។

1 [១៥:១៩:២៥]

2 **ស៖** លោកបានធ្វើការជាមួយ តាគិត មែនទេ នៅគណៈស្រុកហ្នឹង ត្រឹមត្រូវទេ?

3 **ឆ៖** តាគិត មុនដំបូងៗនៅហ្នឹងដែរតើ នៅគណៈស្រុក ជាលេខាស្រុកត្រាំកក់។ តាគិត ចេញ
4 មកខេត្តកណ្តាល បានតាចាយ ធ្វើជាលេខាស្រុក ហើយយាយជាតិ ហើយមានខ្ញុំ រ៉ែន តាម៉ុក ឲ្យមកនៅ
5 ជួយការងារគេនៅស្រុកត្រាំកក់នេះ។

6 **ស៖** អីចឹងចុងក្រោយហ្នឹង នៅតែយាយបៀន ហើយនិងលោកផ្ទាល់ទេ នៅគណៈស្រុកហ្នឹង។
7 ខ្ញុំយល់អីចឹងត្រឹមត្រូវដែរឬទេ?

8 **ឆ៖** នៅខ្ញុំ និង យាយបៀន--

9 **ប្រធានអង្គជំនុំជម្រះ៖**

10 សាក្សីកុំអាលទាន់ឆ្លើយតប!

11 សូមអញ្ជើញលោកមេធាវី គង់ សំអុន!

12 **លោក គង់ សំអុន៖**

13 បាទ សូមអរគុណលោកប្រធាន។ ខ្ញុំយល់ -- សូមជំទាស់ចំពោះសំណួរនេះ ព្រោះវាជាសំណួរ
14 ច្រើន លោកបានបញ្ជាក់រួចហើយថា លោកនៅត្រាំកក់នោះ ក្នុងនាមជាជំនួយការ ហើយមានតារ៉ែន
15 ដែលជាអ្នកមកពីគណៈតំបន់ជាអ្នកគ្រប់គ្រងស្រុកនោះបាទ។ សូមអរគុណ។

16 **លោក នីកូឡាស គូមជែន៖**

17 ខ្ញុំយល់មិនដូចគ្នាទេ។ អីចឹងហើយបានសំណួរខ្ញុំហ្នឹង វាជាសំណួរចាំបាច់ ខ្ញុំចង់ផ្ទៀងផ្ទាត់ថាតើ
18 គាត់ហ្នឹងនៅធ្វើការជាមួយ យាយបៀន ហ្នឹងរហូត។ តើសាក្សីអាចបញ្ជាក់បានទេថាគាត់ នៅចុងក្រោយ
19 នោះ គាត់នៅតែជាមួយយាយ បៀន ហ្នឹងទេ?

20 [១៥:២១:២៥]

21 **ប្រធានអង្គជំនុំជម្រះ៖**

22 បាទ សេចក្តីជំទាស់អង្គជំនុំជម្រះបដិសេធ ហើយសាក្សីឆ្លើយតបទៅនឹងសំណួរ ដែលសួរចុង
23 ក្រោយដោយសហព្រះរាជអាជ្ញា ពីព្រោះអង្គជំនុំជម្រះត្រូវការស្តាប់ចម្លើយតបរបស់សាក្សីទៅនឹងសំណួរ
24 នេះ។

25

1 **លោក នាង អ៊ិច៖**

2 **ឆ៖** ខ្ញុំនៅស្រុកត្រាំកក់ហ្នឹងជាមួយ យាយបៀន។

3 **លោក នីកូឡាស គូមជែន៖**

4 **ស៖** អ៊ីចឹងគឺនៅសល់តែលោកហ្នឹង ហើយនិងយាយបៀន ហើយតាគិត ហ្នឹងចេញបាត់ហើយ។

5 ត្រឹមត្រូវដែរឬទេ?

6 **ឆ៖** តាគិត ចេញៗបាត់ហើយ។

7 **ស៖** ខ្ញុំអត់ឮឆ្លើយលោកច្បាស់ទេ អម្បាញ់មិននេះលោកឆ្លើយថា “បាទ” មែនទេ?

8 **ឆ៖** ខ្ញុំឆ្លើយថា តាគិត ចេញហើយ។

9 [១៥:២២:៤៩]

10 **ស៖** តើលោកនៅជាមួយ យាយបៀន តែពីរនាក់ហ្នឹងទេ នៅគណៈស្រុកហ្នឹង ឬក៏យ៉ាងម៉េច?

11 **ឆ៖** ខ្ញុំនៅជាមួយ យាយបៀន ហ្នឹង នៅក្នុងស្រុកហ្នឹង ហើយតារ៉ន គាត់គណៈតំបន់ចុះក្តាប់
12 ស្រុកហ្នឹងផ្ទាល់។

13 **ស៖** អ៊ីចឹងមុខតំណែងលោកនៅពេលនោះ ហ្នឹងជាអ្វីដែរ? លោកកាន់មុខតំណែងអីដែរ?

14 **ឆ៖** អត់មានអ្នកណាប្រកាសតំណែងខ្ញុំទេពេលនោះ។

15 **ស៖** តើលោកមានធ្វើរបាយការណ៍ទៅតំបន់១៣ទេ? តើលោកមានបានបំពេញការងារមួយចំនួន
16 ដែរឬទេ?

17 **ឆ៖** ខ្ញុំរាយការណ៍ជូន តារ៉ន ហើយយាយ បៀន ក៏រាយការណ៍ជូន តារ៉ន ហើយបំពេញការងារ
18 អីដែលគាត់សួរថា ខ្ញុំបំពេញការងារអី?

19 [១៥:២៤:៣១]

20 **អ្នកបកប្រែ៖**

21 អ្នកបកប្រែស្តាប់ពាក្យឃ្លាដំបូងៗរបស់លោកសហព្រះរាជអាជ្ញាមិនបានទេ ពីប្តីតបារាំងលោកប្រធាន។

22 **ប្រធានអង្គជំនុំ៖**

23 សូមសួរសាជាថ្មីម្តងទៀត សហព្រះរាជអាជ្ញាអន្តរជាតិ!

24 **សួរដោយលោក នីកូឡាស គូមជែន៖**

25 **ស៖** តើ តារ៉ន ហ្នឹង គាត់ជាលេខាតំបន់១៣មែនទេ?

1 **លោក នាង អ៊ិច៖**

2 **ឆ៖** ខ្ញុំមិនដឹងគាត់ជាលេខា ឬក៏ជាអនុ ឬក៏ជាសមាជិកទេ ប៉ុន្តែគាត់ទទួលតំបន់១៣ហ្នឹង។
3 ហើយឃើញតែគាត់ម្នាក់ៗហ្នឹងគត់ ហើយគាត់ចុះក្តាប់ស្រុកត្រាំកក់ថែមទៀត។

4 **ស៖** មេឃុំនៅក្នុងស្រុក១០៥ លោក -- គេធ្វើរបាយការណ៍ឱ្យលោកនៅពេលដែលអ្នកដទៃ
5 ទៀតបានចេញនោះ។ អីចឹងមែនទេ?

6 **ឆ៖** របាយការណ៍អី មិនដែលជាមានការផ្ញើអីទេ គេប្រជុំគ្នានៅកន្លែងមន្ទីរស្រុកតែម្តង។

7 **ស៖** ឥឡូវ ខ្ញុំសូមបន្តទៅទៀត។ ខ្ញុំសូមបង្ហាញឯកសារទៅលោក គឺឯកសារ E3/2424។

8 **លោក នីកូឡាស គូមជែន៖**

9 ខ្ញុំសូមអនុញ្ញាតបង្ហាញឯកសារនេះទៅសាក្សី លោកប្រធាន។

10 [១៥:២៦:៥២]

11 **ប្រធានអង្គជំនុំ៖**

12 អង្គជំនុំជម្រះអនុញ្ញាតបាទ។

13 **សួរដោយលោក នីកូឡាស គូមជែន៖**

14 **ស៖** ERN ជាភាសាអង់គ្លេសគឺ 00322149, ជាភាសាខ្មែរគឺ 00271029។ ERN ជាភាសា
15 ខ្មែរគឺ 00271028 ដល់ 29។ ហើយ ខ្ញុំសូមដកស្រង់នូវទំព័របញ្ចប់លេខ29 នៅខាងស្តាំ ហើយទំព័រ
16 ហ្នឹង --

17 **ប្រធានអង្គជំនុំ៖**

18 ពិនិត្យលេខឯកសារសិន D -- ត្រូវទេលេខ? E/2424 ត្រូវទេ?

19 **លោក នីកូឡាស គូមជែន៖**

20 បាទ ត្រូវហើយលោកប្រធាន លេខឯកសារហ្នឹង។

21 **សួរដោយលោក នីកូឡាស គូមជែន៖**

22 **ស៖** បាទ មានកំណត់សម្គាល់នៅខាងស្តាំទំព័រលោកសាក្សី នៅទំព័រលេខ 00271028 ដល់
23 29 “សមមិត្ត ជូនចំពោះសមមិត្តអាន ហើយឱ្យបញ្ជូនឯកសារនេះបន្ត។ ហើយសួរចម្លើយទៅលើខ្សែថា
24 តើជននោះមានជាប់ខ្សែជាមួយអ្នកណា? ហើយដើម្បីឱ្យដឹងថាតើខ្សែខ្លាំងរបស់ពួកគេនោះជាអ្នកណា។
25 ចុះហត្ថលេខា សាន។ តើលោកស្គាល់ឯកសារនេះដែរឬទេលោកសាក្សី?

1 [១៥:៣០:១៦]

2 **ប្រធានអង្គជំនុំជម្រះ៖**

3 អញ្ជើញលោកមេធាវី គង់ សំអុន ។

4 **លោក គង់ សំអុន៖**

5 បាទ សូមអរគុណលោកប្រធាន។ ខ្ញុំចង់ឱ្យលោកប្រធានអនុញ្ញាតឱ្យតំណាងឱ្យសហព្រះរាជ
6 អាជ្ញាបញ្ជាក់អំពីលេខឯកសារ ពីព្រោះខ្ញុំពិនិត្យមើលលើឯកសារ E3/2424នេះ គឺអត់មានអ្វីដូចជា
7 សហព្រះរាជអាជ្ញារៀបរាប់នោះទេ។ សូមពិនិត្យសារឡើងវិញ។ បាទ សូមអរគុណ។

8 **លោក នីកូឡាស គូមជែន៖**

9 ស៖ គឺឯកសារ E3/2444 គឺនៅទំព័រនោះ គឺមានសរសេរ គឺថានៅទំព័រ ERN 00271028
10 ដល់ 29 គឺជាកំណត់សម្គាល់មួយនៅខាងផ្នែកខាងស្តាំ ERN ជាភាសាខ្មែរ គឺ00251029 មានកំណត់
11 សម្គាល់មួយនៅលើអត្ថបទហ្នឹង។ ខ្ញុំសួរលោកថាឱ្យលោកចាំរយៈពេល៤០ឆ្នាំហើយមកទេ តែខ្ញុំគ្រាន់
12 តែចង់ដឹងថាតើលោកចាំទេ ថាតើកំណត់សម្គាល់ហ្នឹងលោកជាអ្នកសរសេរខ្លួនឯង ហើយធ្វើជូនទៅអ្នក
13 ណា ឬក៏យ៉ាងណា?

14 **លោក នាង អ៊ិច៖**

15 **ឆ៖** ខ្ញុំមើលឃើញតែឈ្មោះ យុន មានយុនទៀត មានប៉ុណ្ណឹង។
16 **ស៖** ឥឡូវខ្ញុំសូមឱ្យសហវិភាគរបស់ខ្ញុំ គាត់អានបន្តកន្លែងហ្នឹង។

17 **កញ្ញា សុង ឆវ៉ែន៖**

18 លោកសាក្សី ឥឡូវលោកមានឯកសារ លោកកាន់ឯកសារ E3/2444 ហើយនៅត្រង់ ERN
19 ជាភាសាខ្មែរដែលមានកន្ទុយលេខបួនខ្ទង់ខាងក្រោយហ្នឹង គឺ1029។ ចាស ហើយផ្នែកខាងស្តាំនៃ
20 ឯកសារហ្នឹង គឺមានប្រតិករណីខ្មៅ។ នេះជាឯកសារដែលសហព្រះរាជអាជ្ញាបានអាន ហើយយោង
21 ដល់មុននេះ។ លោកឃើញទេ?

22 [១៥:៣៣:១៧]

23 **លោក នាង អ៊ិច៖**

24 **ឆ៖** ខ្ញុំមើលមិនច្បាស់ទេ ប្រឡាក់ស្នាមប្រឡាក់ខ្មៅៗអីចឹង។

25

1 **កញ្ញា សុង ឆវ័ន្ត៖**

2 អីចឹង ខ្ញុំអាចជួយអានឱ្យលោកស្តាប់ម្តងទៀត ឱ្យច្បាស់ៗ។ សូមដកស្រង់ “សមមិត្តបងរាន់
3 ជាទីស្នេហាប្រាប់ សូមសមមិត្តបងទាក់ទងយកឈ្មោះនេះផងនៅឃុំស្រែរនោង ហើយសូមសមមិត្តបង
4 សួរបញ្ជាក់រកខ្សែរយៈវា ដែលវាដាក់នៅភូមិខ្លាទែ ឃុំអង្គតាសោម ៣ខែនេះ នៅជាមួយនរណា? ខ្សែវា
5 នរណាខ្លះ? ធ្វើចម្លើយវាឱ្យខ្ញុំ។ ហត្ថលេខា សាន, ២/២”។

6 [១៥:៣៤:២៦]

7 **លោក នាង អ៊ូច៖**

8 **ឆ៖** ឃើញហើយ។

9 **សួរដោយលោក នីកូឡាស គូមជែន៖**

10 **ស៖** តើអីចឹងលោកស្គាល់អក្សរហ្នឹងទេ ថាអក្សរហ្នឹងជាអក្សររបស់ដែលលោកសរសេរដោយ
11 ខ្លួនឯង សរសេរដោយដៃឯងនេះ?

12 **លោក នាង អ៊ូច៖**

13 **ឆ៖** ខ្ញុំអត់ស្គាល់អក្សរនេះទេ។

14 **ស៖** ឥឡូវនេះខ្ញុំសូមបង្ហាញឯកសារមួយទៀត គឺឯកសារ E3/2454 ជាភាសា -- ERN
15 ជាភាសាអង់គ្លេស គឺ 00388577, ជាភាសាខ្មែរ គឺ 00270773 ហើយទៅដល់ទំព័របន្ទាប់ទៀតគឺ
16 74។ ខ្ញុំអានឯកសារដែល លេខឯកសារឡើងវិញ គឺឯកសារ E3/2453។

17 **លោក នីកូឡាស គូមជែន៖**

18 លោកប្រធានខ្ញុំសូមអនុញ្ញាត បង្ហាញឯកសារនេះទៅសាក្សីលោកប្រធាន។

19 **ប្រធានអង្គជំនុំ៖**

20 បាទ អង្គជំនុំជម្រះអនុញ្ញាត។

21 **សួរដោយលោក នីកូឡាស គូមជែន៖**

22 **ស៖** តើលោករកទំព័រហ្នឹងឃើញហើយឬនៅ គឺទំព័រដែលបញ្ចប់ដោយ 73, 74 លេខ ERN
23 ចុងក្រោយគេបាទ។ នៅក្នុងនេះមានការ -- មានកំណត់ត្រាមួយដែលនិយាយថា “ជូនចំពោះបងគិត គឺ
24 ឈ្មោះ ជួន ផល្លា ហើយនិង ប៉ែន អូន ខ្ញុំសម្រេចឱ្យសមមិត្តឆោម ត្រូវបញ្ជូនមកស្រុក១០៥
25 ចុះហត្ថលេខា សាន ចុះថ្ងៃទី ១៨ ខែតុលា”។ គឺនៅខាងលើគឺមានចុះកាលបរិច្ឆេទថ្ងៃទី “១៨ ខែតុលា ឆ្នាំ

1 ១៩៧៧”។ បាទជាបឋម តើលោកស្គាល់ឈ្មោះ ឆោម នេះដែរឬទេ? លោកស្គាល់គាត់ហើយគឺគាត់ជា
2 មេឃុំអង្គតាសោម។

3 [១៥:៣៨:២០]

4 **លោក នាង អ៊ិច៖**

5 **ឆ៖** ខ្ញុំស្គាល់គាត់ជាមេឃុំអង្គតាសោម។

6 **ស៖** មុនពេលដែល គិត -- តាគិត ហ្នឹងបានចេញពីត្រាំកក់ហ្នឹង តើលោកបានផ្ញើរការណ៍
7 នេះទាក់ទងនឹងបុគ្គលពីរនាក់នេះដែរឬទេ ដែលលោកសុំឱ្យមិត្តឆោមនោះត្រូវបានបញ្ជូនទៅស្រុក១០៥។
8 អ៊ីចឹងមែនទេ?

9 **ឆ៖** ខ្ញុំមិនចាំទេ ភ្លេចអស់ហើយលោក។

10 **ស៖** នៅខែតុលា ឆ្នាំ១៩៧៧ គិត ហ្នឹង នៅស្រុកត្រាំកក់ដដែលទេ មែនទេ? គឺ ៤ខែក្រោយពេល
11 ដែលលោកទៅដល់ហើយ គឺថាព្រោះតែលោកទៅដល់នោះនៅខែ៦។ អ៊ីចឹងបានន័យថា គិត ហ្នឹងនៅ
12 គណៈស្រុកហ្នឹងដែរ តើត្រឹមត្រូវដែរឬទេ ពេលដែលលោកទៅដល់?

13 **ឆ៖** ខ្ញុំទៅដល់ស្រុកត្រាំកក់ តាគិត នេះនៅជាលេខាស្រុក។

14 [១៥:៣៨:៥៥]

15 **ស៖** ឥឡូវ ខ្ញុំសូមចូលទៅឯកសារមួយទៀត គឺទំព័រមួយទៀតនៃឯកសារ មួយទៀត គឺឯកសារ
16 ដដែល គឺនៅចុងឯកសារតែម្តង ទំព័រចុងក្រោយ។ គឺឯកសារ E3/2453 ទំព័រចុងក្រោយគេលោក
17 សាក្សី។

18 **លោក នីកូឡាស គូមជែន៖**

19 លោកប្រធាន ខ្ញុំសូមផ្តល់ឯកសារនេះទៅសាក្សីលោកប្រធាន។

20

21 **ប្រធានអង្គជំនុំ៖**

22 អង្គជំនុំជម្រះអនុញ្ញាត!
23 (មន្ត្រីតុលាការយកឯកសារជូនសាក្សី)

24 **សួរដោយលោក នីកូឡាស គូមជែន៖**

25 **ស៖** នៅលើទំព័រដំបូងនេះ គឺថាមានរបាយការណ៍មួយ “ខ្ញុំសូមជម្រាបជូនរាយការណ៍ទៅអង្គ-

1 ការទាក់ទងទៅនឹងស្ថានភាពនៅត្រាំកក់ ស្ថានភាពខ្លាំងមានដូចតទៅនេះ” ក៏ប៉ុន្តែមានសរសេរថា “យើង
2 មានមនុស្ស ៤នាក់ដែលគេរាយការណ៍ ផ្តល់ព័ត៌មានមួយចំនួនទាក់ទងនឹងបុគ្គលទាំងបួននាក់នេះ ហើយ
3 សុំឱ្យបក្សចេញសេចក្តីសម្រេច គឺថាមានអ្នកបើកយន្តហោះ ហើយមានមេទាហានមួយដែល --” ហើយ
4 នៅចុងក្រោយគឺមានសរសេរថា “ជូនដល់បងគិត ខ្ញុំសូមសម្រេចចាប់”។ តើលោកបានសរសេរយ៉ាង
5 ដូច្នោះទេ សម្រេចឱ្យចាប់ទាំងអស់? “ចុះហត្ថលេខា សាន ថ្ងៃទី១៨ ខែតុលា”។

6 **លោក នាង អ៊ិច៖**

7 **ឆ៖** ខ្ញុំមើលឯកសារឃើញហើយ តែខ្ញុំមិនចាំ។
8 **ស៖** ពេលវេលាកាន់តែទៅមុខហើយ។ ឥឡូវ ខ្ញុំសូមចូលទៅឯកសារមួយទៀត គឺឯកសារ
9 E3/2785។ អ្វីដែលខ្ញុំចាប់អារម្មណ៍នៅក្នុងឯកសារនេះគឺ ត្រង់លេខ ERN 00322192។

10 **លោក នីកូឡាស គូមដែន៖**

11 លោកប្រធាន ខ្ញុំសូមអនុញ្ញាតជូនឯកសារនេះ ទៅសាក្សីលោកប្រធាន។

12 **ប្រធានអង្គជំនុំ៖**

13 ភាសា បីភាសាលេខ ERN ឱ្យអំមិញ ភាសាអីគេ អត់មានបញ្ជាក់ភាសាផង។ ភាគីដទៃទៀត
14 ពាក់ព័ន្ធ តាមលោកព្រះរាជអាជ្ញាអន្តរជាតិហ្នឹងមិនទាន់ទេ។

15 [១៥:៤៣:៣៣]

16 **លោក នីកូឡាស គូមដែន៖**

17 ជាភាសាអង់គ្លេស គឺ 00322192 ទៅដល់ 193, ជាភាសាខ្មែរគឺ 00079114 ដល់ 15,
18 ជាភាសាបារាំងគឺ 00753636។

19 **ប្រធានអង្គជំនុំ៖**

20 មេធាវីប្រឹក្សាទុកឯកសារនៅម៉ូស៊ីន ពិនិត្យឯកសារថ្មីៗដែលបញ្ជូនទៅ។

21 **លោក នីកូឡាស គូមដែន៖**

22 បាទ លោកសូមទុកឯកសារ -- បង្ហាញឯកសារត្រឹមត្រូវឱ្យទៅសាក្សី។ អ្វីដែលខ្ញុំចាប់អារម្មណ៍
23 គឺនៅលើទំព័រទី២ នៃឯកសារដែលខ្ញុំទើបនឹងឱ្យគឺ ERNជាភាសាអង់គ្លេសនេះ គឺចប់លេខចុងក្រោយគឺ
24 193 ហើយ 15 ERN ជាភាសាខ្មែរ។ “ផ្ញើជូនបងអាន់ប្រាប៖ មនុស្សទាំងពីរនាក់នេះ ព្យាយាមរត់ទៅ
25 យួនជាមួយនឹងពួកអាខ្មែរមុន ចុះថ្ងៃទី៧ ខែមីនា ចុះហត្ថលេខា សាន”។ តើលោកជាអ្នកសរសេរ

1 កំណត់ត្រានេះមែនទេ លោកសាក្សី?

2 [១៥:៤៥:៣៥]

3 **លោក នាង អ៊ិច៖**

4 **ឆ៖** កំណត់ត្រាចុះថ្ងៃទី៧ ខែ៣ នេះមិនមែនជាសរសេរខ្ញុំទេ ។

5 **ស៖** ថាតើចុះហត្ថលេខានេះ ឈ្មោះចុះហត្ថលេខានេះជាលោក ឬក៏យ៉ាងណា? ហើយអក្សរនេះ
6 ជាអក្សររបស់លោក ឬក៏យ៉ាងណា?

7 **ឆ៖** ឈ្មោះៗចុះហត្ថលេខានេះជាឈ្មោះខ្ញុំ តែអក្សរនេះមិនមែនជាអក្សរខ្ញុំទេ ។

8 **ស៖** ឥឡូវខ្ញុំសូមបង្ហាញឯកសារមួយទៀត គឺឯកសារ E3/2423។

9 **លោក នីកូឡាស គូមជែន៖**

10 ខ្ញុំមានឯកសារច្រើនទៀតលោកប្រធាន។ លោកប្រធានអនុញ្ញាតឱ្យខ្ញុំផ្តល់ឯកសារទៅគាត់បន្តិច
11 ម្តងៗ ឬក៏ឱ្យខ្ញុំផ្តល់ទៅឱ្យគាត់តែម្តងទៅ ដើម្បីឱ្យគាត់មានពេលវេលាបានពិនិត្យមើលឯកសារនេះ ឱ្យ
12 ម្តងៗជាការស្រេច។

13 [១៥:៤៧:១៣]

14 **ប្រធានអង្គជំនុំ៖**

15 បាទ ឱ្យតែម្តងក៏បាន ប៉ុន្តែសូមឱ្យអត្តសញ្ញាណឯកសារ លេខឯកសារ និងលេខ ERN នៃទំព័រ
16 ដែលពាក់ព័ន្ធនឹងមាន លោកមានបំណងសួរឬឱ្យបានច្បាស់ណាស់។ អង្គជំនុំជម្រះអនុញ្ញាតធ្វើដូច្នោះ
17 បាន។

18 **លោក នីកូឡាស គូមជែន៖**

19 សូមអរគុណលោកប្រធាន។ ដូច្នោះខ្ញុំសូមផ្តល់ឯកសារនេះម្តងមួយៗ ព្រោះថាបើមិនអីចឹងទេ វា
20 មានការលំបាក អីចឹងទេអាចថាសាក្សី គាត់ច្រឡំ។ ERN ជាភាសាខ្មែរគឺ 00079128, ជាភាសាបារាំង
21 គឺ 00611732, ជាភាសាអង់គ្លេសគឺ 00322210។

22 **សួរដោយលោក នីកូឡាស គូមជែន៖**

23 **ស៖** ឯកសារនេះនិយាយដូចតទៅនេះ មានរៀបរាប់ដូចតទៅនេះ “១. គេសួរចម្លើយអាហ៊ិយ -
24 - អាហ៊ិល មួយរា -- ហើយនិងរកខ្សែវាឱ្យបាន។ តើវាវត់ទៅភ្នំជ្រោះជ្រៃ តើវាមានខ្សែនៅចម្ការសៀង
25 ឬទេ? ឈ្មោះអ្វីខ្លះ? ចំណុចទី២ ចំពោះឈ្មោះ សៀន -- សៀក ដែលបញ្ជូនទៅពីម្សិលមិញនោះ ខ្ញុំសូម

1 ឱ្យបងសួរចម្លើយរកខ្សែវា ហើយសួរវាថាតើវាមាន វាឆ្លើយដាក់គេប៉ុន្មាននាក់? ហើយសកម្មភាពយ៉ាង
2 ម៉េចខ្លះ? សូមសាកសួរសំណួរឱ្យអស់។ ចុះហេតុលេខា សាន”។ តើលោកស្គាល់អក្សរដៃហ្នឹងទេ លោក
3 សាក្សី? ឥឡូវខ្ញុំ -- តើលោក -- លោកសាក្សី មានឯកសារមួយទៀតដែលដាក់ចូលសំណុំរឿងដែរ គឺ
4 កំណត់ត្រាដែលមានបញ្ជីឈ្មោះអ្នកទោស គឺឯកសារ E--

5 [១៥:៥០:០៧]

6 **ប្រធានអង្គជំនុំជម្រះ៖**

7 លោកសហព្រះរាជអាជ្ញាអន្តរជាតិ មិនទាន់ -- សាក្សីមិនទាន់ឆ្លើយតបនឹងសំណួរចុងក្រោយ
8 របស់លោកនៅឡើយទេ។ អំបិញហ្នឹង គាត់ឆ្លើយដោយក្បាលមីក្រូហ្វូនហ្នឹងអត់ប្រតិបត្តិការទេ។

9 សាក្សីឆ្លើយតបនឹងសំណួរចុងក្រោយដែលសួរឡើងដោយសហព្រះរាជអាជ្ញាអន្តរជាតិ ប្រសិន
10 បើលោកចង់ចាំសំណួរ។ ប្រសិនបើមិនចាំទេ លោកអាចសុំឱ្យសហព្រះរាជអាជ្ញាអន្តរជាតិហ្នឹង តាំង
11 សំណួរចំពោះលោកសាជាថ្មីម្តងទៀត ចំពោះសំណួរដែលគាត់សួរលោកចុងក្រោយអម្បាញ់មិញនេះ។

12 **លោក នាង អ៊ូច៖**

13 **ឆ៖** ខ្ញុំចាំសំណួរ គាត់សួរថាស្គាល់អក្សរហ្នឹងទេ? ខ្ញុំថាអក្សរនេះមិនមែនជាអក្សរខ្ញុំទេ។

14 [១៥:៥១:០៦]

15 **សួរដោយលោក នីកូឡាស គូមដែន៖**

16 **ស៖** ពេលវេលាកាន់តែទៅមុខហើយ ឥឡូវ ខ្ញុំសូមបង្ហាញឯកសារមួយទៀត E3/4495, ERN
17 ជាភាសាអង់គ្លេសគឺ 00831486, ជាភាសាខ្មែរគឺ 00279786 ទៅដល់ 87។ ឯកសារគឺ E3/4093,
18 ERN ជាភាសាបារាំងគឺ 00729674។ លោកប្រធាន ខ្ញុំសូមអនុញ្ញាតផ្តល់ឯកសារនេះ ទៅសាក្សី
19 លោកប្រធាន។ នៅលើកាលបរិច្ឆេទបន្តិចនេះ មានជាហេតុលេខារបស់លោកមែនទេ “ចុះថ្ងៃទី៧
20 ខែសីហា” នេះ?

21 **ឆ៖** ឈ្មោះហ្នឹងឈ្មោះខ្ញុំ ប៉ុន្តែអក្សរមិនមែនអក្សរខ្ញុំ។

22 **ស៖** ឆ្នាំ១៩៧៧, ៧៨ សាន នៅស្រុក១០៥ នៅមន្ទីរស្រុក១០៥--

23 **ឆ៖** សូមលោកសួរម្តងទៀត។

24 **ស៖** តើ សាន តែម្នាក់នៅក្នុងគណៈស្រុកនោះ តើ សាន ហ្នឹងជាសាន ដែលនៅក្នុងគណៈស្រុក
25 ហ្នឹង មែនទេ?

1 **អ្នកបកប្រែ៖**

2 បាទ លោកប្រធាន តាមពិត ខាងអ្នកបកប្រែ ខាងភាសាបារាំង គាត់ស្តាប់ដើមឃ្លាអត់ដែរបាន
3 ទេ ព្រោះឆ្លើយឆ្លងលឿនពេក នៅខាងប៊ូតជនជាតិបារាំង លោកប្រធាន។

4 **ប្រធានអង្គជំនុំ៖**

5 បាទ សូមកុំអាលប្រញាប់ប្រញាល់ពេកលោកសហព្រះរាជអាជ្ញាអន្តរជាតិ សូមឱ្យបានយឺតៗ
6 ព្រោះមានការបកប្រែភាសា។ ជាពិសេសបកប្រែទៅជាភាសាបារាំងហ្នឹង មិនបានពេញលេញទេ នាំឱ្យ
7 បានបាត់ខ្លឹមសារនៃការសួរឆ្លើយនេះ។

8 [១៥:៥៤:១១]

9 **លោក នីកូឡាស គូមជែន៖**

10 ខ្ញុំប្រញាប់ដូច្នោះ ដោយសារពេលវេលាជិតចប់ហើយ។

11 **សួរដោយលោក នីកូឡាស គូមជែន៖**

12 **ស៖** លោកសាក្សី លោកជា សាន តែម្នាក់គត់នៅក្នុងគណៈស្រុក១០៥ ឬក៏មានឈ្មោះ សាន
13 ម្នាក់ទៀត ដែលយើងមិនដែលធ្លាប់ស្គាល់មកទេ កន្លងមកនេះ?

14 **លោក នាង អ៊ិច៖**

15 **ឆ៖** នៅក្នុងស្រុកហ្នឹង មាន សាន ខ្ញុំ, តែមាន សាន នៅតាមឃុំមាន។ មានទៀត ប៉ុន្តែមិនដឹង
16 មកដល់ថ្ងៃនេះមិនដឹងស្លាប់បាត់អស់ទៅដឹង ព្រោះចាស់ៗជាងខ្ញុំ សម័យនោះ។

17 [១៥:៥៥:០៨]

18 **ស៖** អ៊ីចឹងមិនមានឈ្មោះ សាន ដែលធ្វើការនៅគណៈស្រុកនុំទេ។ លោកចង់និយាយថា
19 អ៊ីចឹងឬយ៉ាងម៉េច?

20 **ឆ៖** សាន ឈ្មោះផ្សេងទៀត គឺមិននៅក្នុងគណៈស្រុកហ្នឹងទេ។ មាននៅតាមឃុំ។

21 **ស៖** ក៏ប៉ុន្តែកំណត់ត្រានេះ ធ្វើជូនទៅតែបង ឈុន ជាទីស្រឡាញ់ -- បងឈឿន បាទ។ ខ្ញុំសូម
22 សួរលោកថា តើឈឿននេះ – បងឈឿន នេះជាអ្នកណា?

23 **ឆ៖** ឈឿន ជាប្រធានមន្ទីរស្រុក តែសម័យនោះគាត់ចាស់ជាងខ្ញុំ។

24 **ស៖** សមមិត្តម៉េង – ម៉េង នេះជាអ្នកណាដែរ?

25 **ឆ៖** វាអត់ឃើញឈ្មោះ ម៉េង។

1 **ស៖** លោកសាក្សី តើលោកមានចាំឈ្មោះ ម៉េង ដែលក្តាប់គុកមួយនៅក្បែរអង្គរកា? លោកមាន
2 ចាំគាត់ទេ? បាទ ឈ្មោះ ម៉េង បាទ។

3 **ឆ៖** ខ្ញុំអត់ចាំទេ។

4 [១៥:៥៧:០៥]

5 **ស៖** ខ្ញុំសូមអានកំណត់ត្រានេះ ហើយយើងមើលមើល តើលោកអាចនឹកឃើញឬអត់? លោក
6 អាចពន្យល់ពីខ្លឹមសារនៃកំណត់ត្រានេះ “បងឈឿន ជាទីស្នេហា! ទាក់ទងទៅនឹងអ្នកទោសនៅក្នុងឃុំ
7 ជាងទង ខ្ញុំសូមការអនុញ្ញាតពីបងដើម្បីយកកូននៅជាប់នឹងម្តាយនៅឡើយ បើសិនជាក្មេងនោះធំ ត្រូវតែ
8 បញ្ជូនទៅក្រុមកងចល័ត ហើយបើសិនជាក្មេងនោះ ពេលទៅដល់ ហើយឱ្យគេចាំនៅទីនោះ ហើយ
9 យកតែម្តាយទៅហើយ បើសិនជាព្រមផ្តាច់ខ្លួនពីម្តាយវាទេ យើងត្រូវតែកម្ទេចវាជាមួយម្តាយវាតែម្តង
10 ទៅ ត្រូវបោសសម្អាតឱ្យអស់តែម្តង ធ្វើយ៉ាងណាឱ្យស្អាត។ ចំពោះនារីមេម៉ាយដែលនៅត្រពាំងធំខាង
11 ជើង សព្វថ្ងៃនេះពួកគាត់នៅ។ សមមិត្តម៉េង ខ្ញុំសូមឱ្យបោសសម្អាតទាំងអស់ – បោសសម្អាតទាំងអស់
12 ចុះ”។ លោកសាក្សី លោកជាគ្រូបង្រៀន លោកជាអ្នកដែលមានការអប់រំ លោកធ្វើការនៅមន្ទីរស្រុក
13 តើពាក្យ “បោសសម្អាតទាំងអស់ចុះ” នេះ ធ្វើឱ្យស្អាតនេះ មានន័យយ៉ាងម៉េចដែរ លោកអាចពន្យល់ជូន
14 តុលាការបានទេ?

15 **ឆ៖** ខ្ញុំមិនអាចពន្យល់បានទេ។

16 **ស៖** មានន័យថាម៉េច លោកមិនអាចពន្យល់ពីឧក្រិដ្ឋកម្មដែលត្រូវបានប្រព្រឹត្តឡើង ឬក៏លោក
17 មិនអាចពន្យល់បានពីពាក្យថា “បោសសម្អាតទាំងអស់ចុះ” នេះ តើជាការត្រឹមត្រូវដែរឬទេ ពាក្យថា
18 “បោសសម្អាតទាំងអស់ចុះ” នេះ បានន័យថា “សម្លាប់ចុះ”។ នៅក្នុងរបបកម្ពុជាប្រជាធិបតេយ្យហ្នឹង
19 គេតែងតែយល់ថាពាក្យ ហ្នឹងមានន័យថា “សម្លាប់”។ តើលោកយល់ស្របនឹងខ្ញុំដែរឬទេ?

20 **ឆ៖** (ឮមិនច្បាស់)

21 **ស៖** លោកចង់ពិភាក្សាជាមួយមេធាវីរបស់លោក។ បាទ លោកអាចពន្យល់ជាមួយគាត់បាន
22 ពិគ្រោះជាមួយគាត់បាននៅយប់នេះ ពីព្រោះឥឡូវម៉ោងហ្នឹងវាកៀកម៉ោងជិតចប់ទៅហើយ។ តើលោក
23 ចង់ឆ្លើយតបនឹងសំណួរខ្ញុំនេះ ឬក៏លោកចង់ពិគ្រោះជាមួយមេធាវីលោកសិន?

24 [១៦:០០:០៦]

25 **ឆ៖** ខ្ញុំសូមពិគ្រោះជាមួយមេធាវី។

1 **លោក នីកូឡាស គូម៉ែន៖**

2 ខ្ញុំគិតថាប្រហែលជាដល់ពេលត្រូវសម្រាកហើយ លោកប្រធាន។

3 **ប្រធានអង្គជំនុំ៖**

4 អាចៗពិគ្រោះបានទេនៅពេលនេះ? ឬក៏ត្រូវការពេលវេលាច្រើនទៀតសម្រាប់ពិគ្រោះ?

5 **លោក នាង អ៊ូច៖**

6 ត្រូវការពេលវេលាច្រើន។ ដូច្នោះ ចាំថ្ងៃស្អែក ចាំខ្ញុំឆ្លើយ។

7 [១៦:០១:០៤]

8 **ប្រធានអង្គជំនុំ៖**

9 បាទ អរគុណ។ ឥឡូវ សវនាការថ្ងៃនេះដល់ពេលសម្រាកហើយ អង្គជំនុំជម្រះប្រកាសផ្អាកកិច្ច
10 ដំណើរការសវនាការសម្រាប់ថ្ងៃនេះត្រឹមនេះ។ សវនាការលើកទៅបន្តធ្វើនៅថ្ងៃស្អែក ថ្ងៃអង្គារ ទី១០
11 ខែមីនា ឆ្នាំ២០១៥ ចាប់ផ្តើមពីម៉ោងប្រាំបួនព្រឹកទៅ។ ហើយសវនាការនៅថ្ងៃស្អែកនេះ អង្គជំនុំជម្រះនឹង
12 ធ្វើសវនាការបន្តស្តាប់សក្ខីកម្មសាក្សី នាង អ៊ូច សូមភាគីជាប និងអញ្ជើញចូលរួមតាមពេលវេលា
13 បានកំណត់នេះ។

14 ហើយអង្គជំនុំជម្រះសូមអរគុណចំពោះលោក នាង អ៊ូច ដំណើរការសវនាការស្តាប់សក្ខីកម្ម
15 របស់លោក នៅមិនទាន់ចប់នៅឡើយទេ។ អង្គជំនុំជម្រះកោះអញ្ជើញលោកមកបន្តផ្តល់សក្ខីកម្មនៅថ្ងៃ
16 ស្អែកទៀត ដែលនឹងចាប់ផ្តើមពីម៉ោងប្រាំបួនព្រឹកទៅ។ នាពេលនេះ លោកអាចវិលត្រឡប់ទៅកន្លែង
17 ដែលលោកស្នាក់នៅវិញបានហើយ។ មន្ត្រីរដ្ឋបាលតុលាការសម្របសម្រួលជាមួយនឹងបុគ្គលអង្គភាព
18 គាំពារសាក្សីនិងអ្នកជំនាញក្នុងការជូនសាក្សី នាង អ៊ូច ត្រឡប់ទៅកាន់កន្លែងដែលគាត់ស្នាក់នៅវិញចុះ
19 និងសូមឱ្យអញ្ជើញគាត់មកចូលរួមសវនាការនៅក្នុងបន្ទប់សវនាការនេះវិញ នៅព្រឹកថ្ងៃស្អែកឱ្យបានមុន
20 ម៉ោងប្រាំបួន។ ហើយលោកមេធាវីប្រឹក្សា លោក មឿន សុវណ្ណ ក៏សូមអញ្ជើញមកចូលរួមដើម្បីប្រឹក្សា
21 សាក្សីនៅក្នុងអំឡុងពេលស្តាប់សក្ខីកម្មសាក្សីរូបនេះនៅថ្ងៃស្អែកទៀតដែរ។

22 ហើយបង្គាប់ឱ្យអនុរក្សមន្ត្រីឃុំឃាំងនាំខ្លួនជនជាប់ចោទទាំងពីររូប ទៅកាន់មន្ត្រីឃុំឃាំងនៃ
23 អ.វ.ត.ក វិញចុះ និងបង្គាប់ឱ្យនាំខ្លួនពួកគាត់ទាំងពីររូបត្រឡប់មកចូលរួមសវនាការនេះវិញនៅព្រឹកថ្ងៃ
24 ស្អែកវិញឱ្យបានមុនម៉ោងប្រាំបួន។ សម្រាកចុះ។

25 (សវនាការផ្អាកនៅម៉ោង ១៦:០២ នាទី)